

గురుగోవింద చరిత్రము.



సీకు మతమునకు స్థాపకుడైన నానకు తన్మతమునకు ప్రథమ గురువు. ఈమతమునకు గురువులు వదిమందిగలరు. వారిలో గురుగోవిందుడు కడపటి గురువు. మొదటిగురువునకుఁ బదియవగురువునకు నడుమనుండిన గురువుల చరిత్రములఁ దెలియకపోయినచో గురుగోవిందుని చరిత్రము సమగ్రముగాఁ దెలియుటకు వీలులేదు. కావున వారి చరిత్రములను గూడ సంగ్రహముగా నిందుఁ బొందు పరచెదము.

రెండవగురువు—అంగదుఁడు.



ఈయంగదుని పూర్వవృత్తాంతము చిత్రమైనది. ఈతఁడు త్మత్రియుఁడు. పూర్వాశ్రమముం దితినిపేరు లెహనాః అతఁ డొకనాఁడు తీర్థయాత్రాపరుడై పోవుచుండ నప్పుడు కర్తరపురముందు గురునానకు వసియించుచున్న వాఁడనియు నతఁడు మహాత్ముఁడనియు వానికిఁదెలిసెను. తెలియుటయు నతఁడు ముందుగఁ నానకు దర్శనము చేయఁదలంచి కర్తరపురమునకుఁ బోయెను. పోయి యమ్మహాగురుని మతవిషయకోపన్యాసములు విని లెహనా వరసకుఁడై నానకునకుఁ బరమభక్తుడై తాను పోవఁదలంచిన స్థానము స్వస్థానము, స్వగృహము మఱచి వాని పాదసేవ జేయుచు నచ్చటనే యుండెను. గురునానకు శిష్యుని చిత్తనైర్మల్యము, భక్తి, విశ్వాసము, వినయము, యోగ్యత మొదలగు సద్గుణములకుం గడుంబ్రయుడై తన కుమారుల ముదలి పక్షపాతము విడిచి తనయనంతరము లెహనా సీకు మతాచార్యుడై పీఠ మధిష్ఠింప వలయునని యాజ్ఞాపించెను. నానకు భార్యయగు చూనీదేవియు గుమారు

లు దాని కొడంబడరై రి. చూసీదేవి పుత్తులలో నొకనికా పీఠాధిపత్యము నీయవలయునని పలుమారులు భర్తను బ్రార్థించెను. లెహనా యొక్క నుగుణ సంకద తనయిల్లాలికిఁ జూపి తనయేర్పాటు నామెచేత గూడ నొప్పించవలయునని నానకు తనకుమారులను లెహనాను భార్య యెదుట బఁగించుచు లెహనాయొక్క బుద్ధికుశలతచుజూపుచు వచ్చెను. చూసీదేవియు లెహనా మిక్కిలి బుద్ధికుశలుడని యొప్పుకొని యెను; కాని తనకొడుకులకావదవి రాలేదని మనసులో విచారించుచు వచ్చెను. నానకు కరమ కదమునొందెను దినమునఁ గూడ దారపుత్రులు తమ వంశమునందె పీఠాధిపత్యము నిలుపుమని బహువిధములఁ బ్రార్థించిరి. కాని గురువు వారి ప్రార్థనలను బెక చెనినిఁ బెట్టెను. క్రొత్తవానికిఁ బీఠాధిపత్య మర్పించినందుకు తన యాలు బిడ్డల పోరధిక మగుటఁ జేసి యతఁడు లెహనాకుఁ గొన్ని బాధలు కలుగునని తలంచి తన కతఁడు దూరముగా నుండుట మంచిదని భావించి లెహనాను వాని స్వగ్రామమునకే బంపెను. లెహనా యచ్చటనేయుండి గురు మరణానంతరమున నంగదుడను బిరుదు వహించి సీకుల రెండవ గురువయ్యెను. అంగదుఁడు తనగురువు చెప్పినమార్గమునే యనుసరించెను. సీక్కుల వేద మగు నాదిగ్రంథమున నంగదుఁడు రచించిన భాగములు స్వల్పముగ గలవు. అవి యేకేశ్వరారాధనముం దెలుపుచు మనోహరములుగా నుండును. అమృతసరము మండలములోనున్న ఖాదూరు గ్రామ మతఁడు నివాసముగ నేర్పరచుకొని రేఘుంబవభృ భగవత్ప్రార్థనము ధ్యానముఁ జేయుటలోనే కాలము బుచ్చుచుఁ దన్ను సేవింపవచ్చిన వారికి వరిశుద్ధ మైన యాస్తిక మతముం దెలుపుచు యెల్లర కారవమునకు బాత్రుడయ్యెను. అతఁడు గొప్పదాత. వానిగృహ మన్నాతురులకు సత్రమై యుండెను. ఆతని మృదుభాషలను కఠిన నీయములను దానశీలమును లోకులందఱు వేనోళ్ళు బాగడుచు వచ్చిరి. అతఁడు మన గురుస్వాముల

వలె నేతి పిండివంటలు మొదలగునవి భక్షింపక కొయ్యరొట్టెమాత్రమే తిని దేహపోషణము జేసికొనుచువచ్చెను. గురునానకు విధముననే యంగడ గురువుఁ గూడ తనశిష్యులలో నొకనినే యనంతరగురువుగాఁ జేసెను. ఆయన కొడుకులగు వాసుఁడు, దత్తుఁడు మహాచార్య కదమునకుఁ దగిన యోగ్యతలు లేనివా రైనందున యతఁడు శిష్యునే యేర్పరచవలసివచ్చెను. కుమారులుండి యామహావదము కాంక్షించుచున్న పుడు వారి కాపదవి నొసగక యర్హుడైన వానినే తత్పదవినుంచిన నానకుయొక్కయు నంగమనియొక్కయు మనోధైర్యము నిష్పక్షపాత బుద్ధి మిక్కిలి శ్లాఘనీయములుగదా ! సీకుల మతగ్రంథములు వ్రాయఁబడిన గురుమఘ లిపి నీయంగదుఁడే కనిపెట్టెనట. ఈలిపి ప్రస్తుతము సంస్కృతభాష వ్రాయఁబడుచున్న నాగర లిపినిఁ బోలియుండును. గురువు జీవించియుండగనే యంగదుఁడు దానిని నిర్మించెనని కొందఱును వాని పరోక్షముననిర్మించెనని కొందఱును జెప్పుదురు. ఈయంగదుఁడు 2 సంవత్సరముల కొన్నిమాసములు మతగురువై క్రీ॥ శ॥ 15 52 సంవత్సరమున గాలధర్మమొందెను. అతడు మరణపూర్వ మనేక సంవత్సరముల నుండి కాశ్యపుంటల బాధపడుచు తుద కారోగము బాఁబడియె.

మూడవగురువు—అమరదాసు.

అంగడగురుని యనంతరమున బీతాధిపత్యమునువహించిన యమరదాసు క్షత్రియుఁడు. నానకుయొక్క మతబోధలుచెవినిఁ బడునట్లుటికి వాని కఱువదియేండ్లు నిండెను. అతఁడు గురువీరము శిష్యిండు టీక్రింది విధముగా సభించెను. సీకుగురువులందఱు సన్యాసులుగాక గృహస్థులయినందున నంగమని యింటి యాడుపడుచొక్కతె మమరదాసు కుటుంబములోని బాలకునకుఁ బాణిగ్రహణము చేయఁబడెను. అమర

దాసు క్రొత్తచట్టమగు నంగదుఁడు వరిశుద్ధ జీవనముఁ గలవాఁడనియు మహాభక్తుఁడనియు విని వానిదర్శనము చేయఁబోయెను. అంగదుఁడు చుట్టమును గౌరవించి వానికిఁ గొన్ని కానుకలిచ్చెను. అమరదాసు తాను బాంధవ్యభావమున రాలేదనియు శిష్యభావమున వచ్చెననియుఁ జెప్పి కానుకల గ్రహింపఁడయ్యె. అదివిని యంగదుఁడు శిష్యభావమున వచ్చిన వక్షమున బాంధవ్యముమాట తలపెట్టక పెంటనే శుశ్రూష జేయనారంభించు టుచితమని కల్గెను. అమరదాసు సంతసించి తక్షణ మే వానిశిష్యుఁడై నాడుమొదలు వరమధక్తుడైయుండెను. ముసలివాఁడయ్య నతఁడు మిక్కిలి విధేయుఁగురువు గొల్చెను అతనిభక్తి యింతింతని వర్ణించ నలవికానిది. ఎంతసేపసేపనైన నతఁడు మనసున లేశమైన సందేహమందక గురునకుం జేయుచుండును. గురువునకుఁ బాదములలో మంటరోగముగలదని యీవఱకే చెప్పియుంటిమి. అతని పాదములపై చల్లనినీరుపోసి కడిగి వానిప్రాణము సుఖపెట్టుటకై యమరదాసు తామువసియించు ఖాదూరునకు మూఁడు కోసులదూరముననున్న బిరూనునదికి బోయి కుండెడునీరు మూపునబెట్టి మోసికొని ప్రతిదినము నడచివచ్చుచుండును ఈవని నతఁడు స్వయముగాఁ జేయ నిచ్చగించెనేకాని గురువాతనియంచు నియోగింపలేదు. ఒకనాఁడురాత్రిచీకటిలో నదినుండి వచ్చుచుండ గురుని బసపొరుగుననున్న సాలెవాని యింటియెదుట నమరదాసు కాలుజారి గుభాలున బడియెను. కుండకగిలెను. వానికి దెబ్బతగిలెను. సాలెవాఁడు చచ్చడువిని యదరివడి యదియేమో కనుగొని రమ్మని భార్యతోఁ జెప్పెను. అమరదాసు ప్రత్యహముఁబడు శ్రమ యెఱిగినదే కావున వాని యిల్లాలు జరిగిన వృత్తాంతముఁజూచి భర్తకిట్లనియె. “ఈవని యిల్లువాకిలి లేని నిర్భాగ్యుఁడమరదాసు చేసినది.” ఈమాటలు వ్రక్కయింటనున్న యంగదుని చెవులం బడుటయు నతఁడు సత్వరమ శిష్యునికడకుం బోయి ప్రేమాతిశయమున వానిం

గాఁగలించి లోకుల యల్లసోక్తులకు మనోవేదనమందకుము నేను నీహోషకుఁడను. నాకుఁగల భాగ్యమంతయునీదే యని పలికి యోదార్చెను. ఈపలుకులంబట్టి గురువునకు వృద్ధశిష్యునిమీఁద నెంత వాత్సల్యముఁగలదో తేటపడును. ఇదిజరిగిన కొన్నినాళ్ళకే యమరదాసు భవిష్యద్గురువుగా సంగదనిచే నియుక్తుఁడయ్యెను.

అంగదుని మరణానంతర మమరదాసు గురువై యాపదవి కతఁడర్హుఁడేయని యెల్లరచే బొగడఁబడియె. అతఁడుసీకుమతసిద్ధాంతములను జనుల మనసున కెక్కునట్లు బోధించి చాలమందిని తనమతమునం గలుపుకొనెను. అనేక మహారాజులు, జమిందారులు, భక్తితత్పరులై వాని బోధనల విని పూర్వమాధ్యమును విడిచి వాని శిష్యులై బాగుపడిరి. నానకు కుమారులలో నొకఁడగు శ్రీచంఘఁడు క్రొత్తగా దాసులపేర గొందఱుశిష్యులం జేరఁదీసి వారినొక తెగఁగాఁ నేర్పరచెను. స్థాపకుఁడు గురునానకు పుత్రుఁడగుటచే లోకులామతముఁగూడ నానకు కల్పించి నదేయని భ్రమించుచు వచ్చిరి. ఆభ్రమ నివారింపఁదలంచి యమరదాసు నానకుయొక్క సీకుమతస్థులను వానిపుత్రునియు దాసులనుండి వేరుపఱచెను. ఈపని యంగదగురువే చేయువలసినది. కాని యతఁడు నానకుమీఁదంగల గౌరవాతిశయమున వాని పుత్రుని మనసు నొప్పించుట కిష్టములేక యూరకుండెను. అందువలన నమ్మహాకార్య మమరదాసు పాలంబడియె.

అమరదాసునకొక కొడుకు నొక కూతురుఁగలరు. కొడుకు పేరు మోహనుఁడు కూతురుపేరు భాని. కొడుకు పీఠాధిపత్యమున కనర్హుఁడని యమరదాసు తనయల్లుఁడురామదాసున కాపదవి నిచ్చెను. అమరదాసు కూతును రామదాసుకిచ్చి వివాహము చేయుటనుగూర్చి లోకులీకథను చెప్పుకొనుచున్నారు. అమరదాసు కూతురుమీఁద నధికానురాగముఁగలిగి యామెనుఁ దగిన పరునిఁ గూర్చి బహుక్రయత్న

ములు చేసెను ఒకనాడతఁడు తన మనోరథమును దనవద్దవనిజేయుచుండిన యొక బ్రాహ్మణున కెఱింగించి మంచివరుని వెనుక నాజ్ఞాపించెను. ఆవిప్రుడుకొన్ని తావులకరిగి పెండ్లికొడుకుల ననేకులంజూచియమరదాసు కడకుఁబోయి యన్ని విధములభానికిం దగినవరుఁడులభించెనని విన్నవించెను. పెండ్లికొడు కెంతపొడవుండుననిగురువు బ్రాహ్మణునకుఁగట్టుమునతఁడు చుట్టుప్రక్కల గుంపుఁగూడియున్న జనులనందఱ బరికించిచూచి యందొక బాలునిఁజూపి పెండ్లికొడుకు సరిగా వీనియంత పొడుగుండునని వలికెను. అదివిని గురువు లావణ్యమును గ్రక్కుచున్న యాబాలుని మొగమువంక తప్పుక చూచి వానిం బలుకరించి “నీపేరేమి ? వంశ మెద్ది ? వృత్తియేమి” యని యడిగెను. ఆబాలుడు తనపేరు రామదా సనియు తాను క్షత్రియుఁడనియు గండ్వాలు గ్రామనివాసియనియు గౌరవముగా జీవనము జరుగుచుండెననియు గురువునకుఁ బలులు చెప్పెను. అమరదాసు వానివృత్తాంతము విని ముదితహృదయుఁడై బ్రాహ్మ ణుఁడు తీసుకొని రాఁదలచిన పెండ్లికొడుకును విడిచి యెట్టయెదుటనున్న బాలుఁడగు రామదాసు మాపురేఖా విలాసంబులంబట్టియు వంశ ముంబట్టియుఁ దనకూతునకుఁ దగువరుండని తలంచి వానికొమె నిచ్చి వివాహము చేసెను.

అమరదాసు మతబోధ చేయునపుడు సర్వదా సంఘమునందలి దురాచారములను వెలిపుచ్చి ఖండించుచుండును. సహగమనము ఘోర కృత్యమని యతఁడు తఱుచుగ గర్హించుచువచ్చెను. ఢిల్లీచక్రవర్తియగు నక్బరు వానిమీఁద నిష్ఠముగలవాఁడై పలుమారు వానిని రావించి భూషించెను. అట్లు జగద్వినుతముగ నిరుపదిరెండుసంవత్సరముల యైదు మాసముల కదునొకండురోజులు పీతాధిపత్యము వహించి క్రీస్తుశకము 1575 వ సంవత్సరమున గండ్వాలగ్రామమున సిద్ధిపొందెను. అతని శరీర

ము దహనముచేసి శిష్యులస్థలమున నొక గొప్ప గోలీని గట్టిరి. ఇట్లు
కిని బ్రతిసంవత్సరము సీకులస్థలమునకు యాత్రచేయుదురు.

నాల్గవగురువు—రామదాసు.



రామదాసు తన మామగారి యాసల వ్యర్థపుచ్చలేదు. పీతాధి
పతి యగు గురువులయొద్ద నుండవలసిన సకలలక్షణములు వానియందు
గలవు. అమరదాసుపై భాసేదేవి కెంతభక్తియుండెనో రామదాసున
కంతియ భక్తిగలదు. రామదాసునకు లోకోపకారపరాయణత దైవభక్తి
యాత్మశుద్ధి వానికీర్తి నలుదెసల నలముకొన జేసెను. అందువలన వాని
చుట్టు ననేకులుచేరి కొలిచి శిష్యులయిరి. అక్కరుచక్రవర్తివాని కీర్తిని
యొకసారి చూడగోరి వాని రావించెను. చక్రవర్తి విజ్ఞానసంపన్నుడగు
టచేతను, సర్వమతాదరము గలవాడగుటచేతను రామదాసు ప్రసంగ
మలకు జాల ముదితహృదయుడై వానికిఁ గొంతభూమి బహుమాన
ముగ నిచ్చెను. ఆనేలగుండ్రముగ నుండినందున లోకులు దానిని రామ
దాసుచక్రమందురు. ఈభూమిలో రామదాసుకొలను నొకదానిని త్ర
వ్వించి యమృతసరముని దానికిం బేరుపెట్టెను. ఆసరస్సుచుట్టు నొకపట్ట
ణము తరువాత బయలుదేరెను. దానికి నమృతసరముని పేరువచ్చెను. ఈ
గురువు స్వగ్రామమగు గాండ్వాలులోను, స్వనిర్మితమగు నమృతసర
ములోను కూడ నివసించుచువచ్చెను. చక్రవర్తియగు నక్కరు కాశ్మీర
మునుండి ఢిల్లీకిఁబోవుచు దారిలో గాండ్వాలువద్ద నొకనాడు విడిసి, రా
మదాసుతోఁ బ్రసంగింప నిచ్చుగించి వానిని రావించెను. గురువువచ్చు
టయు, చక్రవర్తి వానిని మిక్కిలి శౌరవించి వానికావించిన వేదాంత
చర్చల కలరి యేదే నొక గోరిక గోరుమునెను. రామదాసు తన కేకో
రికలు లేవని లోకులకుక్షమున దానొక వరము చక్రవర్తినుడుగ దలపు

గలదని విన్నవించెను. చక్రవర్తి యావరము తప్పక నొసంగునట్లు వాగ్దానముచేయుటయు గురు విట్లనియె. “దేవరవారు లాహోరుపురము ననున్న కాలమున సరకు విశేషముగ విక్రయమగుచుండినందున ధాన్యాదులకు మంచిధర లుండెను. ఇప్పుడు దర్బారు లాహోరువిడిచి నందున ధర మందమగును. దానివలన పంటకాపులు చెడుదురు. కావున సీసంవత్సరము శిస్తువసూలుచేయవలదని నేను వేడుకొనుచున్నాను. చక్రవర్తి వానియుపదేశము నంగీకరించి దీనబంధువగు నాగురుని వచన పరీకారమాయేడు కాపులవద్ద శిస్తుకొనగూడదని యానతిచ్చి, వలు కానుకలిచ్చి గురువును వీడ్చొనెను అట్లు రామదాసు సీకుమతము లోకమున వ్యాపింపఁజేయుచు నేడు సంవత్సరములు పీఠాధిపత్యమువహించి క్రీస్తుశకము 1582 వ సంవత్సరమున బరమపద మొదెను. అతనిగోలీ బీమాసునది యొడ్డున నున్నది.

అయిదవగురువు—అర్జునుఁడు.

—అర్జునుఁడు—

రామదాసుతరువాత పీఠ మెక్కిన గురువులందఱు రామదాసు సంతతివారే. ఈపీఠాధిపత్యము రామదాసు సంతతియందే నిలుచుటకు నీక్రిందికారణము గుఱియైనదని లోకమున వాడుక కలదు. ఒక్కనాఁడమరదాసు స్నానముచేయుటకు నాలుగుకోళ్ళపీటమీద నెప్పటియట్లు కూర్చుండ దానికో డొకటి కుంటఁజొచ్చెను. అది కనిపెట్టి గురువు తన కుపచారము చేయుటకు స్నానవేళ తనవద్ద నిలిచియున్న పుత్రికంబిలిచి కోడుక్రింద నేదైన నెత్తుపెట్టుమని చెప్పెను. భాని యి నెత్తు పెట్టవలయునని దానికొఱకు వెదకి యెచ్చట దొరకమి తనహస్తమే కుంటుకోడుక్రిందఁ బెట్టెను. అమరదాసది గనిపెట్టకయే కూతురు యి నెత్తు పెట్టినదనుకొని స్నానముచేసి చూచునపుటికి పుత్రిక హస్తముచుచి

నెత్తురు దొరగుచుండెను. కారణమూహించి గురువు కాటికి కాళ్ళుచా
పుకొనియున్న ముసలివాని నిమిత్త మట్టిసాహసము చేయవచ్చునాయని
కూతురు మందలించి, యసాధారణముగు నామె యుపచారమునకు
మెచ్చి, వర మడుగుమని యామెను బలవంతము చేసెను. బాలికయు
“పితృవిషయమున నేను జేయవలసిన పూజయే చేసితినిగాని, యతిశయ
మేమియులేదు. మీరు నన్నుం గడుపున గనుటచేతనేగాక యనేకవిధం
బులమీరు నాకు గురువులగుదా” యని వినయగర్భితముగ బలికి, వర
మడుగ బలవంతముచేసినందున జనకున కిట్లనియె. “నాకు వరప్రదానము
చేయఁదలతురేని బీతాధిపత్యము నాసంతతిలో నుండునట్లునుగ్రహహిం
సవలయు” అది విని యమరదా సల్లె యగుగాక యని వరమిచ్చెను.
నాటగోలె గురుగోవిందునివలన బీతాధిపత్యము భాసినంతతియందె
యుండెను.

రామదాసునకు భాసీవలన మహాదేవుండు, వృధివి చంచుడు,
నర్జనుడు ననుమువ్వురు కొడుకులు కలిగిరి. పెద్దవాడు బైరాగులలో
గలిగెను. రెండవవాడు తాకికవ్యవహార తత్పరుడగుటచే దండ్రుఁడ మూడ
వపుత్రుఁడగు నర్జనునకు బీతమిచ్చెను. అందువలన వృధివిచంచున కర్జను
నిమీఁద స్వీర్ణపాదముటయు, నతఁడు మతబోధ జేసికొనసీచుక నుఖ
ముగ బ్రతుకసీయక తమ్మును బాధింపబూని తురకలతో మైత్రిజేసి
వారిని వానిమీద కుసిగొల్ప జూచ్చెను. గురువగు నర్జనుఁడు శాంతము
దాల్చి సోదరునివలన గలిగినకష్టముల సరకుసేయకుండెను. అంతియె
కాక వృధివిచంచుడు కపటోపాయముములచేత గురువునకువచ్చు కాను
కలు, మాన్యముల మీదవచ్చు సిస్తులను దానె స్వీకరించి యనుభవించి
వజొచ్చె. గురువుకన్న దానెయెక్కువవాడయినట్లు సికుమతస్థుల నమ్మిం
పదలంచి వృధివిచంచుఁ డాడంబరముగా నొక్క పెద్దమందిరము కట్టి
పూజూని ధనమార్జింపసాగెను. కాని యామందిరము ముగియక, ధననష్ట

హేతువయ్యెను. సోదరుడు చేసిన యీ ప్రయత్నములచేత గురువుకూడ నిర్ధనుడయి మిగుల నిబ్బంది పడవలసివచ్చెను. అయినను గాలక్రమమున స్థితిగతులించుక బాగుపడియెను. శిష్యులు పృథివిచంగుడు మరాఠాపాతకుడని తెలిసికొని కానుకలు వానికి మక స్వయముగ గురువు కడకు బోయి సమర్పించ జొచ్చిరి. అగుచేత నర్జునునకు ధనలాభ మధికమయ్యెను. ఆయనను గాంధారము, పీషావరు మొదలగు దూరప్రదేశములయందు సైతము శిష్యులు బయలుదేరి విశేషముగ మునుపుల నావజొచ్చిరి ఇట్లు బహుధనప్రాప్తి యగుటచే నర్జునుడు రాజయోగంబున మెఱయుచుండె. పృథివిచంగుడును సోదరునితో సఖ్యము సంపాదించెను. కాని యానెయ్య మల్లకాలమే యుండెను. అర్జునుని కంతఃకటకు సంతానము లేమియతఁడు పృథివిచంగుని కుమారులలోనొకని దగ్గఱదీసెను. కాబట్టి పీఠాధిపత్యము తనవంశముననే యుండునని పృథివిచంగు డుద్విఘ్నపూరుచుండె. అట్లుండ నాశాపిశాచగ్రస్థుడైన పృథివిచంగునకు బుద్ధిచెప్పుటకో యఁడైన మర్జనుని సంతానవంతుని జేసెను. గురువునకు సుందరుడగు కుమారుడు కలిగెను. ఆ బాలుడు నానాట నభివృద్ధిజెంది జ్ఞానసంపదచేత, సద్గుణసంపదచేత పృథివిచంగుని పుత్రునికన్న మిన్నయై పీఠాధిపత్యమాన కర్హుడై యుండెను. పృథివిచంగునకు గడుపుమంట తొంటికన్న హెచ్చెను. ఏటకేల కర్జునుడు పిత్రార్జితములగు భూములు, ధనములు సోదరున కిచ్చి పీఠానివృత్తి జేసికొనెను.

జ్ఞాతి శత్రుత్వము వదలించుకొని యర్జునుడు సుఖంబున నుండదలప సోదరునికంటె నెక్కుడు బలవంతుడు వానికంటె నెక్కువ హానిచేయగలవాడునగు చందూషా గురువునకు శత్రుడయ్యెను. ఈచందూషాలాహూరునగరములో ఢిల్లీచక్రవర్తియొక్క మంత్రియై యుండెను. గురువునకువానికిగల వైర కారణమిది చందూషాకు మిక్కిలి చక్కని కూతు

రుండెను. ఆమెకు దగు వరునిదెచ్చి వివాహముసేయ నతడు సంకల్పించి యల్లునికొఱకు వెదకుచుండ నర్జనుని కుమారుడగు హరిగోవిందుడు సకలలక్షణ సంపన్నుడని యర్హుడని వానికి దెలిసెను తెలియుట యు నాతడు వాని సంబంధమున కంగీకరింపక బాలుకు లక్షణ సంపన్నుడైన నేమి అర్జనుడు షరీరుకాడా? నేను వానితో వియ్యమొంది నీచ వడుగునా? నేనొక మేడమీద పైయంతస్తువంటివాడను. అర్జనుడు దానియడుగుననుండు మురికిసీళ్ళ కాలువపట్టివాడు గదా” యనిసమీప వర్తులతో బలికెను. అనంతరము కొన్నాళ్ళకు తనపుత్రికకు మంచివరు డు లభింపమి చందూషా హరిగోవిందుడే యనుకూలవరుడని వానికి గూతునీయదలచి ప్రధానము చేసికొనుట కర్జనుని వద్దకు వెలలేని కట్న ములు కానుకలు పంపెను. చందూషా యంతకుమున్ను పలికినపలుకు లుగురువున కొక్క కఠిచారకుడు విన్నవించినందున గురువు కోపభూ యిష్టుడై తనకుమారుడు చందూషాపుత్రికను బాణగ్రహణము చేసికొ నుటకు దగడని కానుకలం ద్రిప్పివేసి వెండియు నిట్లనియె. “చందూషా చాః గొప్పవాడు నేను షరీరును. నాతో వియ్యమందుట కతనికి మతిపో యినదా యేమి.”

అని సంబంధము నిరాకరించుటయు నావార్తలు వినిచందూషా స్వయముగ బోయి గురునిదర్శనముజేసి బాంధవ్యమున కంగీకరింపుమని బహువిధముల వానిం బ్రార్థించెను. ఎన్నివిధముల ప్రార్థించినను గురువు తన మనోసిద్ధియమును ద్రిష్టకొనక వానిం గనకొట్టెను. చందూషా మహాకోపోద్దీప్తితుడై గురునిపై మనమున నక్కస్సు బూని వాని కేదేని నపకారముజేయ సమయము వెదకుచుండి జహంగీరు చక్రవర్తివద్దకు బోయి సీకు గురువు దేశములో నుండుట రాజ్యమునకు నష్టకరమని వానికి సచ్చజెప్పెను. చక్రవర్తి వానికొండెములు విని యర్జనుని దన యెదుటికి రావించి వానివలనరాష్ట్రమునకు భంగము లేదనిగ్రహించి

విడిచిపుచ్చదలంచుటయు చందూపా వానిని విడువగూడదని వట్టుబట్టి యర్జునుని దనస్వాధీనము చేసికొని తనయిచ్చవచ్చినట్లు వానిం జేయుటకు ఛాదూపా సెలవు గైకొనెను. ఛాదూపాయట్లు సెలవిచ్చుటయు జూదూపా యర్జునుని బ్రతికియుండగ దగులబెట్టింపవలయునని నిశ్చయించుకొనెను. గురువగు నర్జునుడు తనకు రాదలచిన ఘోరమరణము విని చెక్కుచెదరక భయపడక క్షమియింపుమని చందూపాను ప్రార్థింపక సర్వసిద్ధుడై తగులబెట్టకమునుపు ఇదిలో స్నానముచేయనిమ్మని వానికి వర్తమాన ముంపెను.

చందూపా యర్జునుని కడపటి గోరిక దీర్చదలంచి రావివదిలో స్నానార్థము వాని నరుగనిచ్చెను. గురువు నదిలోమునిగియదృశ్యుడయ్యెను. ఇది శ్రీ॥ శ॥ 1607 సంవత్సరమున జరిగెను. గురువు దారుణమైన యగ్నిమరణముకంటె జలమరణమెక్కువ సహ్యముగ నుండునని తలంచి లోతునీటి దిగిచచ్చియుండెను. అనంతరము శిష్యులు వెదకి గురుని శవముంగనుఁగొని తెచ్చి దహనముచేసిరి. లాహోరు కోటవద్ద సుందరమైన సమాధియొకటి శిష్యులచే నిర్మింపబడి యిప్పుడొక పుణ్యక్షేత్రమయి యున్నది. ఈయర్జునుడే సీక్కుల వేదమని చెప్పదగిన యాదిగ్రంథమును బ్రస్తుతమున్న విధముగా బయటికిఁ దెచ్చెను. ఈగ్రంథ మీయన రచియింపలేదు. నానకు మొదలగు పూర్వగురువులు రచియించిన గ్రంథమాలను సంస్కరించి తాను కొన్ని భాగముల రచియించి యందు జేర్చిదాని కాదిగ్రంథమని పేరువెట్టెను. ఈగ్రంథ రచన మిక్కిలి యుత్కృష్టము శ్లాఘనీయము ఏలయన సీకుమతమున కాధారమయిన వ్రధానగ్రంథమేదియు లేక పోవుట యొక గొప్ప వెలితగనండును. మఱియు నాలుగక్షరములు కూర్పబాలిన జ్ఞానలవదుర్విదగులు కొందఱు అదివఱకే బయలువెడలి యర్థములేని పిచ్చిగీతములఁ గొన్నిటి నల్లి వాని కర్తృత్వము నానకున కారోపించి లోకమున నవి

వ్యాఘ్రముఁ జేయుచుండిరి. అందుచేత నిజముగా గురువులు రచించిన భాగము లేవో తదితరులు వ్రాసిన భాగము లేవో నిరూపించుట యప్పు టిక్కేష్టసాధ్యముగ నుండెను అది కారణముగా శిష్యులు గురువగు నర్జునుని సన్నిధికింబోయి వానితో నిట్లు మనవి యొనర్చిరి. “స్వామీ! గురునానకు రచించిన గీతములు వినినప్పుడు మనస్సు ప్రశాంతమై భక్తి తత్పరమగును. ఇతర సాధువులనేకులు చాలపద్యములను స్వయముగ వ్రాసి వానికి నానకుపేరుఁజేర్చిరి. ఆపద్యములం జనువువారి హృదయముల భక్తిజనియింపదు సరేకదా మీఁదు మిక్కిలి గర్వము కూడఁకురించును కావున భక్తులకవిత్వభేదములఁ దెలిసికొనుటకు నానకు పద్యములకేవల నానవాళ్లు వేయుట సముచితము.” అర్జునుఁడు వారివిజ్ఞాపన మాలకించి యట్టికార్య మాశ్చర్యకమని తలంచి యా గ్రంథమును గూర్చి నారంభించెను. ఈగ్రంథము గూర్చుటలో నర్జునునకు భాయి గురుదాసు భల్లుఁడనుకవితా ప్రాధిమ్యగల సీకుమతస్కుఁడొకడు చాల సాయముఁజేసెను. అది గ్రంథమునందు మొదటి యైదుగురుగురువుల భాషితములుఁ జేర్పఁబడియుండి యొకరి కవిత్వము మఱియొకరి కవిత్వమని జనులు భ్రమింపకుండునట్లు చక్కగా నొనర్పఁబడెను. అర్జునుఁడు నానకు రచించిన పద్యములు మహల్లభుని పద్యములని ప్రత్యేకముగ గురుతులుపెట్టి వ్రాసెను. మహల్లభుఁడనఁగా ప్రథమగురువని యర్థము. అర్జునుఁడు, కబీరు మొదలగు నీశ్వరభక్తులచే రచియింపఁబడిన భక్తిరసప్రధానములగు గీతములఁ గొన్నిటి నాది గ్రంథమునందుఁ జేర్చి యట్టివానికిఁ గృతికర్తల నామములు గురుతులు గానదికెను. అనేక సంవత్సరములు పాటుపడి యర్జునుఁడు గ్రంథమును ముగించిన పిదప సీకుల రావించి యిట్లుపదేశముఁజేసెను “సోదరులారా! ఈయాదిగ్రంథమునం దేదిగలదో యది యంతయు మీకాదరణీయము ఇందులేనిది గురునానకు చేసినాడని నమ్మిక గలవారు మీకు దృఢ

ముగాఁ జెప్పినను మీకగ్రాహ్యమేయగును” అదిగ్రింథ నిర్మాణమే యర్జునుని జీవితమునందుఁబ్రధానమయినది. అతఁడు కావించిన తదితర లోకోపకారములలో ముఖ్యముగాఁజెప్పదగినవి తరంతమును గ్రామమున ద్రవ్వించిన కోనేరుకట్టి రెండవది. అమృతసరమందుఁ ద్రవ్వించినచెఱువు తరంతరగ్రామమమృతసరమున కేసుమయిశ్శదూరమున నున్నది. డమ్మతసరమే తనకు గాఁపురముగఁజేసికొని యందు హరిమందిరమును పేరఁ జక్కని భవనముకట్టి కట్టించెను. అతనికి నివాసస్థానమైనదాదిగ నమృతసరముతోంటియట్లు గుడిసెలతో నిండియుండక క్రమక్రమములున మేడలకు మిదైలకు నిలయుమై సిరులకు నెలవై యమృతసర నామము సార్థకముఁజేసి కొనెను.

ఈగురువునుఁగూర్చి చిన్న చిత్రకథ యొకటి కలదు. అకథఁ జదివినవారికి నీకుమతాచార్యులు పూజ్యులైన పురుషులయెడ నెంత వినయసంపత్తిఁ గలిగి మెలఁగుచుండిరో సులభముగఁ దెలియఁగలదు. ఈ గురువు పీఠాధిపత్యముఁజేయు కాలమున నానకుయొక్క కుమారులలో నొకఁడగు శ్రీచందుఁడు బ్రతికియుండెను. అర్జునుఁడు గురుపుత్రునిదర్శనమునకుఁ బోయి కాంచి వానియెడ మిక్కిలి ప్రవత్తి నెఱపి గారవించెను. ప్రసంగవశమున శ్రీచందు డర్జునునితో నీగడ్డ మింతపాడుగుగాఁ బెంచితివేమనెను. అనవుఁ డర్జునుఁడు నీపాదరిక్షలమీఁదిదుమ్ముఁ దుడుచుటకు పెంచితి నని క్రత్యుతరమిచ్చెను. వినయ గర్భితమైన యామేలి పలుకువిని కడ నక్కజడడి శ్రీచందుఁడిట్లఁయె. “ఈవినయ సాజన్యము లే నీకును నీపూర్వాచార్యునకును నానకుయొక్క పీఠమునిప్పించినవి. మాగర్వమే మహ్మోపదవికి దూరముచేసెను.”

ఆరవగురువు—హరిగోవిందుడు.



అర్జునుని యనంతరము వాని పుత్రుడగు హరిగోవిందుడు గురు వయ్యెను. పీఠమెక్కునప్పటికి హరిగోవిందుడు పునాకండేండ్ల ప్రాయము కలవాడు. అతిక్రూరమయిన పితృమరణమునకు నతడు తద్దయు శోకించితత్కారణముడయిన చందూపాయెడలఁ బగబూని తగు సమయము వచ్చినపుడు కసిదీర్చుకొనుటకుఁ గృతనిశ్చయుఁ డయ్యెను. అతని పినతండ్రయగు పృథివిచందుడు తాను గురువు కావలయునని మఱియొకసారి ప్రయత్నించెను; కాని సీసులందఱుఁ గట్టుకట్టి యైకకంఠ్యముగ వాని యాధిపత్యము వలదని నిరాకరించుటచే వానియత్నములు వ్యర్థములయ్యెను. అయినను బృథివిచందుడు తన పట్టినపట్టు విడువక చలపాదితనమూని తన మున్నను బీడించినట్లే యన్నకుమారునిఁ గూడ నానాబాధలుఁ బెట్టఁదలంచెను.

హరిగోవిందుడు తండ్రివలె మెత్తనివాఁడు గాక దేహబలము మనోబలముఁ గలవాఁడు కావున వెఱపులేక పీఠాధిపత్యమున కడ్డుపెట్ట సంకల్పించిన వారితో సంధిజేసికొనక తుదవఱకుఁ బోరఁదలంచెను. అతనియందు మతాచార్యునియం దుండవలసిన పవిత్రత ప్రజ్వలితభక్తి పట్టుదల మొదలగు లక్షణములకు దోడుగ శూరజన చిహ్నములైన బలసాహసము లుండుటచేత హరిగోవిందుడు స్వయతమును బోధనాధికముచేత వృద్ధిజేయుటయే గాక నానకుయొక్క మతవ్యాప్తికి దేశ కాల వివర్యయములచేత గావలసిన శౌర్యాదిలక్షణములను సీక్కులకుపజే శించి తన్నుఁజూచి వారు నేర్చికొనుట కవసరమైనప్పుడు పగవారితో మొరలుదీర్చి పెనంగొనుచు వీరవిహారములు సేయఁజొచ్చెను. వయసు ముదిరిన కౌలఁది హరిగోవిందుడు మంచిగుఱ్ఱపురొతయి బల్కెమును బట్టుటలోను ఖడ్గమును ద్రిప్పుటలో సాటిలేని నేర్పరియై యుద్ధములలో

మొనలు దీర్చుటలో గూఢోపాయములం బన్నుటలోఁ బ్రోడయైకడు వేటతనుకముఁ గలిగి యనుచరులకు హృదయానందముగలుగఁ జేయుచుండెను. వేటయందు వాని కెంత తనుకమోకాని యతఁడు స్వహస్తములతోఁ జంపిన జంతువుల మాంసమును దినునపుడు మహానందభరితుడై యుండువాడట. అట్టిజేజ్ఞాళి యనుచరుల హృదయములలో శౌర్యాగ్నిపొడవి ప్రజ్వలించుట యొక యాశ్చర్యములోనిది కాదు గద. హరిగోవిందుని శిష్యులగు సీక్కులు మొదటనుండియు మతమే ప్రధానముగాఁ జూచుకొను భక్తులయ్యి గురువుమార్గము ననుసరించి క్రమక్రమమున వీరరస పూరితులై రణరక్తులై మెలంగఁజొచ్చిరి.

జహంగీరు చక్రవర్తికి గురువునందు మిక్కిలిగౌరవము జనించెను. ఊరక గౌరవము కుదురుటయె కాదు ఆచక్రవర్తి హరిగోవిందునకు వశవర్తియై మెలంగెను. అట్లు మెలంగుటచే తనే గురువు తండ్రిని బలవన్మరణము పాలుచేసిన చందూపాయల్పకాలములోనే చక్రవర్తియై హమునకుఁ బాత్రుడై యాతని రక్షణము లేనివాడై దిక్కుమాలిన వాడయ్యెను. అనగా హరిగోవిందుడు చందూపాను దనయిచ్చవచ్చిన తెఱగునఁ జేయుటకు వీలు కలిగెను. అంతట కొద్దికాలమునకే దురాత్ముడగు చందూపాగృహముఁ దోచుకొనఁబడెను. అతఁడు నీచమైన మరణము నొందెను.

జహంగీరు కాశ్మీరమునకుఁ బోవుచు దనవేట నీ సీక్కుగురువును దోడ్కొని పోయెను. హరిగోవిందుడు స్వతంత్రుడు నిర్భయ చేతస్కుఁడు నైనందున జక్రవర్తితో నప్పుడు సయితము నదురుఁ బెదురులేక నూటలాడుచు వచ్చెను. ఆమొగలాయి దర్బారులో నున్నపుడు పానికి మహమ్మదీయ మతగురువులతో సీక్కు మహమ్మదీయ మతముల మంచిచెడ్డలుగూర్చి వాదములు సంభవించుటయు నతఁడు చక్రవర్తిని సరకుసేయక తురక గురువులకు జుకక తనయభిప్రాయమును

నిర్భయముగఁ జెప్పుచువచ్చెను. అందుచేత జహంగీరునకు వానిమీఁద నాగ్రహము బాడమెను. అదియునుం గాక యీగురువు తనకు ముడుపుల కానుకల రూపమున వచ్చుభనమున కెవ్వరడిగిన లెక్కనెప్పుక యభేచ్ఛుముగా వ్యయము సేయుచుండును. వేటయొదలి తమకము నానాటికి వానికి హెచ్చుజొచ్చినకాని డిందుపడదయ్యె. మతాభిప్రాయభేదములచేత గలిగిన కోపమున కీరెండు కారణములు నెవములు కాఁగా జహంగీరు గురుగోవిందుని జెఱుపాలగో బంధించవలసినదనియు రెండులక్షల రూపాయలు ధనదండన మెప్పుడిచ్చు నప్పుడు విడుదల కావలసినదనియు నానతిచ్చెను. అత మొత్తము తేనెనున హరిగోవిందుఁడు గ్వాలియరు కోటలో బంధుడయ్యెను. ఈకోటలో గురువు వుండ్రెండు సంవత్సరములు బంధయై యనేకకష్టములనుభవించెనని చెప్పుదురు. కడుపునిండనన్నములేదు. పండుకొనుటకు పానుపులేదు. మాటలాడుటకు మరుమ్యుఁడులేడు. ఎంత పీడగలిగినను గురువు తొల్లిటి యల్లె పూనిక స్వతంత్రభావము విఘనక యుండెను. చక్రవర్తి దేహముమాత్రమే గ్వాలియరుకోటలో బంధించి శిష్యులగు సీకులకు వానినిగానఁ బడకుండఁ జేయఁగలిగెనే కాని వానికి మహాగురువు నెడగలతీవ్రమయిన భక్తిని గౌరవమును లేకమైనను రూపురూపకాలడయ్యె. గురువు కారాగృహ బంధుడయ్యెను వార్త చెవిసోకుటతోడనే దేశమొదలి నానాభాగముల నుండి సీకులుగ్వాలియరునకుఁ బోయి. పోయి నయ నానందకరముగాఁ దమగురువు మూర్తిజూడ లేకపోయినను వారు వాని యున్నకోటకు దూరముననుండి సాష్టాంగ నమస్కారములఁజేసి వానిపాదముల మనంబుల ధ్యానించి వాని విమోచనమున కనేక విధముల భగవంతునిఁ బ్రార్థించి స్వదేశముల కరుగుచు వచ్చిరి. ఎట్టకేలకు జహంగీరున కేమితోచినదో దెలియదు. కాని యతఁడు సీకుగురువును బంధవిముక్తునిఁజేసెను. ఆ కాలమున రాజకీయవ్యవహారములు సరిగా

నుండినందున ఘామపాసీక్కులకు నువకారముఁ జేసిన పక్షమున వారు శత్రువులలోఁ గలియక తనపక్షమున నుండునని నమ్మి వారి గురువును విడిచి వారి చిరాభిలాషముఁదీర్చెను. ఆదినములలో మొగలాయి సేనల కధిపతియైన యుసాపుఖాను మొదలగు నుమ్మరావులుకొలదఱు చక్రవర్తికహితులయి వానిపై ధ్వజమెత్తఁ జూచుచుండిరి. ఇవి మచంబునం బెట్టుకొనియే చక్రవర్తి యీశునకార్యముఁ జేసెను. విముక్తుడై గురువు మాళవదేశమున కరిగి తన పూర్వవ్యాపారములె చేయనారంభించెను. ఈయారంభములోఁ గొందఱు చరులే బలంగముగాగల యీ మతగురువు మహాసముద్ర తరంగములవలె తరుగని సేనలుగల ఢిల్లీ శ్వరునితో బోరవలసివచ్చెను

ఇంతలో జహంగీరు మృతినొందుటయు పాజహాను సీ హాసన మెక్కుటయు సంభవించెను. పాజహానుని పెద్దకొడుకగు దారా ఖంజాబుదేశమునకు పరిపాలకుఁడగు నియమింపఁబడెను. అప్పుడు హరిగోవిందని శిష్యుఁడొకడు తురుష్కస్థానమునుండి తన గురువునకు సమర్పింప నుత్తమజాతిగుఱ్ఱములను గొన్నిటిఁ దెచ్చెను. కాని యవి గమ్యస్థానమునకుఁ జేరకముందే చక్రవర్తిగారికి గావలసియుండినవని నెఱయున మార్గమధ్యమున మహమ్మదీయసేనకులచే నవహరింపఁ బడెను. గురువు దా సృహమైన యీపరాభవమును భరింపఁజాలక తీవ్రకడి దాసికిఁ దగువ్రతీకారముం జేయఁదగిన యదను వెదకజొచ్చె తురకలచేతఁ బట్టువడిన గుఱ్ఱములలో నొకటిలాహూరు న్యాయాధిపతియైన ఖాజీకి సమర్పింపఁబడెను. మహమ్మదీయవ్రభుత్వములో ఖాజీలే మనకు జడ్జిలుగా నుండిరి. ఆగుఱ్ఱము కుంటిది అయినను గురువు విశేషధన మిచ్చి దానిం గొనఁ బ్రయత్నించెను. బేరము ముగిసినపిదప గురువు వెలయిచ్చి దానినిఁ దీసికొనఁడయ్యె. అప్పుడు సీకుగురువు తన్నెగతాళిసేయుటకై కుంటిగుఱ్ఱమునిమిత్త మంతధనము నిచ్చునట్లు బేరమాడెనని ఖాజీ తెలిసి

కొని వానియెడ నలుక వహించెను. ఈయలుక మఱియొక కారణముచే ద్విగుణీకృత మయ్యెను. ఖాజీకుమార్తెయగు కవలాన్ బీబీహరిగోవిందుని మోహించెను. అది తండ్రి యెఱిగి నిచారింపఁ బ్రయత్నింప నామె హరిగోవిందుని శరణువేడెను. ఖాజీ మహాకుపితుడై తనవరాభవముదీర్చుచుని చక్రర్తిని వేడుకొనెను. ఆయన యేడువేల సైనికులను హరిగోవిందుని బట్టుకొను నిమిత్తమంపెను. అసైన్యముయొక్క రాక విని గురువు తన సీకుమూఁకలఁ గలియగట్టుకొని యెట్టటో యెమ వేలమందిని చేర్చి మొగలాయిసేనతో యుద్ధసన్నద్ధుడయ్యెను. అమృతసరమువద్ద సుభయసేనలకు సంకులసమర మయ్యెను. అలిసాహసులగు సీక్కులపరాక్రమము ముందర మహమ్మదీయుల ధైర్యసైర్యములు జంఝానిలముముందరి మేఘములట్లయ్యెను. పరాజితులైన మొగలాయి సైనికులు లాహోరునకు బాటిపోయిరి. విజయులై సీక్కులు వారిని వెన్నంటి తరిమితిరిమి యనేకుల దుత్తునియలుగా ఖండించిరి. కలహహేతువైన కవలాన్ బీబీ హరిగోవిందునికడనే మరణానంతరమువలకు నుండెను. ఆమె నతఁడు వివాహమయ్యెనని తోచెడిని. అందుచేతనే గాఁబోలతఁడు స్రీయురాలిపేర కవలాన్ సరస్సును నొక కోనేరు నమృత సరవట్టామున ద్రవ్వించెను. ఇదియైన కొన్నిదినములకే హరిగోవిందుని శిష్యుఁడొకఁడు చాలకాలము దేశద్రిమ్మరియై తిరుగుచు మున్ను చక్రవర్తి తన గురువు గుఱ్ఱములను హరించినందుకు బ్రతీకారముగా మరల చక్రవర్తిగుఱ్ఱముల రెంటినవహరించి తెచ్చెను. దైవవశమున నీరెండు గుఱ్ఱములు దొల్లిగురువునిమిత్తముతురుష్కస్థానమునుండిశిష్యుఁడొకఁడు తెచ్చిన హయములలోనివే యయ్యెను.

ఈవార్త వినినతోడనే మొగలాయిదర్బారు కోపాగ్నిచే ప్రజ్వలిల్లెను. వెంటనే యిరువురు తురక సేనాపతులు మహాసేనాసమేతులై గురువునకు బుద్ధిచెప్పుటకు వచ్చిరి. అది యెఱిగి హరిగోవిందుడును

సమరసన్నాహముఁ జేసెను. రెండు మొనలకు సందడికయ్యమయ్యె. మరల మొగలాయి లకుఁ బరాజయము సీకులకు జయముఁగలిగెను. తురక సేనలు సీకులకు వెన్నిచ్చి ప్రాణభీతిని లాహోరునకు బరుగెత్తెను. సేనానులిరువురు సీకుఁ చేరణహతులైరి. అనంతరము గురువు తనవేర నిర్మించఁబడిన హరిగోవిందపురమునకుఁ జనియె. అక్కడ చందూపా బండువుఁడొకఁడు గురువును గడతేర్చి, బ్రయత్నించెను. ఈవ్రయత్నములో సతఁడె యమపురమున కతిథియయ్యెను.

అనంతరము హరిగోవిందుఁడు కొంతకాల మిక్కడ నక్కడతిరిగి యమృతసరమునకుఁ బోయెను. వెంటనే వానికిఁబగతురతోఁ బోరాటము సిద్ధమయ్యెను. ఈగురుని యనుచరులలో ముఖ్యుఁడు మైండాభానను నొక పఠానుతురక వానితల్లి చిన్నప్పుడు గురువును బాలిచ్చి పెంచెను. అది కారణముగా గురువు వానిని నమ్మినబంటుగ నేలుకొని తద్దయు నాదరించె. కఠానుఁడు నల్లె గురువునెడ బ్రయభృత్యుడై వానికనుసన్నల మెలంగుచుండెను. అటులుండ నొక్కనాఁడు హరిగోవిందుని పెద్దకుమారుని పెంపుడుడేగ కఠానునియింట వ్రాలనతఁడు దానింబట్టి దాఁచె. గురువుత్రుఁడు దానికడనుఁబోయి దాని నిమ్మని యడిగెను. అక్కఱకు తురక మొదట డేగ తన కడలేనేలేదని నొక్కివలికి యెట్టకేలకు తనకడ నుండెననియుఁ దానినిచ్చుటలేదనియు గరువముతోఁ బలికెను. హరిగోవిందుఁడు తురకను దౌర్జన్యమునకు దండిపవలయునని సంకల్పించెను. కాని యీతలంపు నెరవేరకమున్నె పటానుఁడుఁ ఢిల్లీకి బోయి చక్రవర్తితో దనపరాభము విన్నవించుకొని కొంతసేన నిచ్చిన గురువునం బట్టి తెచ్చునట్లుఁ బ్రతినఁజేసెను. చక్రవర్తి వారి కోరికను దీర్చి కొంతసేన నిచ్చె. హరిగోవిందుఁ డాసేన నెదుర్కొనెను. ఆదళంబులకు పోరు ఘోరంబుగ జరిగెను. ఎప్పటియట్ల విజయలక్ష్మి హరిగోవింగుని యధీనమయ్యెను. నాఁడు తురకలనేకులు గురుని ఖడ్గమున కెరయైరి. అందు పైం

డాఖానుమఖ్యుడు. ఈయధమున శత్రునైనను డొకడు భయంకరముగఁ గత్తిదూసి గురునిహించఁ బడియె. గురు వాయేటుందప్పించుకొని నవ్వుచు ఖడ్గమెత్తి యోరీ దెబ్బ గొట్టుట యట్లుగాదు ఇదిగో నిట్లు సుమీయని యొక్కయేటున వానిని రెండు తునియలుజేసి తన పాదముల ముందరబడనేసెను. ఈగురు చరిత్రమును వ్రాసినవారిలో నొకఁ డీసందర్భమున హరిగోవిందుడు కోపావేశమున శత్రువును జుకలేదనియు శిష్యుల కన్నివిద్యలు నేర్పుటయే గురుధర్మమగుటచే గురువైన యాతఁడు ఖడ్గకౌశలక్రమమును శిష్యులకు నేర్పుటకే యట్లు చేసెననియు వ్రాసెను. క్రొత్తగాఁ గలిగిన యీజయమునకు గురువుసంతసింపక చక్రవర్తివలన మఱిమఱి యుక్తద్రవముల కది హేతువగునని గనిపెట్టి యాదారుణ కర్మముల నేవగించి ప్రశాంత చిత్తుడై చరమావస్థ నిర్మల ప్రదేశమున భగవత్తైంకర్యమునందు వేదాంతగోష్ఠియందు గడువఁడలంచి కొంతకాల మొక్కగ్రామమున నుండి యచ్చోటువాసి కర్వత ప్రాంతముల కరిగెను. అచ్చట శతద్రువు నదికిం దూర్పుటొడ్డున నున్న కీర్తిపురము దనకుఁ గాపురముఁ జేసికొనియెను. ఆయూరనే హరిగోవిందుడు జీవితాంతము వఱకు గాపురముండి సీకుమతము వ్యాపింపఁజేసినలువది యెనిమిది యేండ్ల ప్రాయమున క్రీ॥ శ॥ 1639 వ సం॥న శిద్ధి పొందెను.

అతనిగొండలు వేదాంతియందురు. కొండలు వానిని బహుదేవతాభక్తుఁడందురు. ఎవ్వరే మనుకొన్న నతఁడు సీకుమతమందు దృఢమైన విశ్వాసము కలవాఁడనియుఁ దనజీవితము దానికే ధారపోసెననియుఁ జెప్పవచ్చును. హరిగోవిందునకైదుగురు కుమారులుండిరి. వారి నామధేయములివి. 1 గురుడత్తుడు. 2 తేజబహదూరు. 3 సూరతసింగు. 4 అనిరుద్ధుడు. ఉత్తులరావు. పెద్దకొడుకు హరిగోవిందుఁ డుండగానేకాలధర్మమునొందెను. అతని కొక్క కొడుకు కలఁడు. వానిపేరు హరరావు.

తండ్రిలేని విడ్డయగుటచేత హరిగోవిందుడు వాని నెక్కువగారాబముతోఁ బెంచి వానికే యనంతరమునఁ బీతమిచ్చెను.

ఏడవగురువు—హరరావు.

గురుహరరావు శాంతస్వాభావుడు. నిరంతర మీశ్వరభ్యాస తత్పరుడు. ఎల్లవారితో మైత్రీయే పాటించెను గాని కలహమున కిష్టపడెడు. తన జీవితకాలములో నొక్కసారి మాత్రమే యతడు తాకికవ్యవహారములఁ బ్రవేశించెను. ఢిల్లీసింహాసనము కొఱకు సాజహానుని పెద్దకొడుకు ధర్మస్వరూపుడునగు డారా మీదికి దృష్టశీలుడగు నారంగజీబు దండెత్తినప్పుడు హరరావు డారాకు సహాయముఁ జేసెను. యుద్ధములో డారా యోధిపోయిన పిదప నారంగజీబు రాజ్యవ్రతిష్ఠితుడయి హరరావును బెదరించి వాని పెద్దకుమారుడగు రామారావును తనవద్ద జామీనుగా నుంచవలసిన దనియాజ్ఞాపించెను. చక్రవర్తి నెదిరించుటకుఁ దగిన మనోధైర్యము గాని, ధనముగాని సైన్యముగాని లేనందున హరరావు విధిలేక తనజ్యేష్ఠపుత్రుని ఢిల్లీదర్బారునకు బంపెను. రామారావు దర్బారునకుఁ బోయినప్పుడు చక్రవర్తి వానిమాటల పొదికకు సాజన్యతకుఁ జాల సంతసించి యాగ్రహమువిడిచి హరరావు మతగురువే కాని యుద్ధప్రియుడైన వీరుడు కాడని నమ్మి యాకుమారునకు విలువగల వస్త్రాలంకారములు బహుమానముచేసి తగిన పీతమిచ్చి దర్బారులో నిలిపి గౌరవించెను. హరరావు క్రీస్తుశకము 1863 సంవత్సరమున గీర్తిపురమందు గాలధర్మమొందెను. అతడు మృతినొందకమును పే తనకనిష్ఠపుత్రుని హరికృష్ణుని (హరికిషన్) పీఠాధిపత్యమున నియమించెను.

ఎనిమిదవగురువు—హరికృష్ణుడు.



తండ్రిపోవుచప్పటికి జ్యేష్ఠపుత్రుడగు రామారావు ఢిల్లీలోనే యుండెను. జ్యేష్ఠుని దన్ను విడచి కనిష్ఠునకు గురువదని తండ్రియిచ్చినందుకు రామారావు మిక్కిలి కినిపి తనకుజరిగిన యన్యాయమునుఁ జక్రవర్తితో మొఱబెట్టుకొన నతఁడు వానియందనుగ్రహము కలవాడై తత్త్వము తనదర్బారునకు రావలసినదని గురువగు హరికృష్ణున కాజ్ఞాపించెను. గురువదము సందుట ప్రాప్తించక భోగము లనుభవించుటకు, నధికారములు చేయుటకు ననుకొని, యది తనకు లభింపలేదని విచారించి దానివిషయమై విశ్వప్రయత్నము చేయుటచేతనే రామారావు పదవి కన్నుడువిడిచి చెప్పనచ్చును. అతని కావదని నీయక చిన్నకొడుకున కిచ్చుటలో దండ్రు న్యాయముగా నడచుకొనెననియే మన మూహింపవలయును. హరికృష్ణుడు బీరమెక్కునప్పటి కేడోడ్ల ప్రాయమువాడయినను వానిమొగము కలకలలాడుచు జ్ఞానతేజస్సుతో నిండియుండెను. ఆతఁడువచ్చి యెరుట నిలువ నొరంగజేబు చక్రవర్తి వానిముద్దుమొగమును జూచి, ముద్దులుమూటఁగట్టు మాటలను విని, వానియందు వక్షముగలవాడయ్యెను. ఈవక్షపాతమునకుఁ దోడుగా హరికృష్ణుని తెలివితేలి వానికి గొప్పసాయముఁ జేసెను. ఈతఁడు బాలుడగుటచేఁ జక్రవర్తి వానినొకసారి యంతఃపురమునకు బిలిపించి యంతఃపురస్త్రీల నందఱఁ జూపి తనపట్టపుదేవి యెవ్వరో చూపుమని యడిగెను. హరికృష్ణుడు డివివఱ కెన్నఁడు జూడకపోయినను జక్రవర్తిభార్యచు దప్పకచూపెను. తనయంతిపురమైన నెన్నఁడు చూడని యాబాలుడు బుద్ధి సంపదచే దనపట్టపు దేవిని నిరూపించినందు కాశ్చర్యమునొంది చక్రవర్తియతఁడే పీఠాధిపత్యమునకుఁ దగినవాడని శాసించెను. ఇట్లుచేయుటకుఁ గారణాంతరముఁగూడ కలదు. ఏది యన హరికృష్ణుని తల్లివలె రామారావు

తల్లి సత్కులసంజాతకాదు. ఢిల్లీశ్వరున కనుగ్రహము గల్గినను జగదీశ్వ
నకు వానిమీఁద ననుగ్రహము లేకపోయెను. ఆకాలములో ఢిల్లీనగర
ములో బ్రబలియుండిన మశూకచివ్యాధి యాబాలగురువున కగవడి
యచిరకాలమున వానిఁ దనపొట్ట బెట్టుకొనియె. ఆతని శరీరము ఢిల్లీలో
నే యమునాతీరమున దహనము చేయఁబడెను. ఆచోట నిపుడొక చిన్న
సమాధి యున్నది. చనిపోవునప్పటికి హరికృష్ణుఁడు తొమ్మిది సంవత్సర
ముల వాఁడు

తొమ్మిదవగురువు—తేజబహదూరు.



ఈయన సీకుల యాచవగురువగు హరిగోవిందుని రెండవ కుమారుఁడు. ఈతఁడు బుకాలాయుచు గ్రామమున వాసము సేయుచుండెను. ఎనిమిదవగురువగు హరికృష్ణుఁడు మృతినొందినప్పుడు తదనంతరగురు వెవ్వఁడని యడుగఁగా నాబాలుడు “బాబాబుకాలా” యని వత్కెనఁట. బుకాలాగ్రామమందు కాపురముండు జనులందఱు సీకులే. బాలగురువుయొక్క కడపటిపలుకులు తెలిసినతోడనే యాగ్రామమందున్న పృథి సీకుమతస్థుఁడు గురుపీఠముఁ దనకే హరికృష్ణుఁడీయ నుద్దేశించినాఁడని చెప్పి తక్కినవారితో సవాదపడఁజొచ్చెను. గ్రామమంతటఁ గల వరము బయలుదేఱెను. తేజబహదూ రప్పటికే చాల వయసుగడచిన వాఁ డయినందునను, మొదటినుండియు నతఁడు లొకికవ్యాపారముల యందు విశేషముగా మనసు నిలువక యీశ్వరభక్తితత్పరుఁడయినందుననుఁ దక్కినసీకులవలెఁ దాను పీఠ మాశ్రయించుకొనుటకు వ్రయత్నములు సేయక నిర్మల మనస్కుఁడై యుండెను. మతమునకు గురువేర్పడలేదని నానాభాగములనుండు సీక్కులువిచారింపఁ జొచ్చిరి. అప్పుడు ఢిల్లీలోఁ గాపురముండెడు మఖాయపాదును సీకుఁ డొకఁడు వివా

దముఁబఁమ్మరింపఁదలఁచి యెవరు గురువగుదురో వారికిచ్చుటకు విలువగల కానుకలను దీసికొని బయలు వెడలి బుకాలాగ్రామమునకుఁ బోయెను. అక్కడ సీతలందఱు వానిచుట్టు జేరిరి. “పీఠాధిపత్యము నాకు రావలయు నాకు రావలయు బాబా బులాకాయనగా నేనే నేనే” యని పత్రిమనుష్యుఁడు తనమాటనే చెప్పుకొన సాగెను. ఆవివాదముల కంతయు లేకపోవుటచే మఱియొక ‘వెరుకటిగురువు కడపటి పలుకులు సరిగాజెప్పుడు. అవి విని నేరు పరిష్కరించెద’నని పలికె యాపలుకుల వస్తువు సన్ని ధానవర్తులగు మరుష్యులవలన విని యిట్లనియె. “వెనుకటి గురువుమాటల కర్థము మీకు తెలియలేదా ? బాబా బుకాలాయనఁగా దన పినతాతయగు తేజబహదూరుఁడని వెరుకటి గురువుగారి యర్థము. కాఁబట్టి యతఁడే మనకు గురువు” అని వెంటనే తేజబహదూరునికిడకుఁ బోయి మఱియొక “నివహుగురువని వానితోఁ జెప్పి తాను తెచ్చినవెలలేని కానుకల వానికి సమర్పించెను. అతఁడా కానుకలనుగ్రహించక పీఠాధిపత్యము తన కక్కర లేదనియెను. కాని మఱియొక తన పట్టువడలక యాతని నెట్టకేళ కొడుకబరచెను. అనంతరము పట్టాభిషేక మహోత్సవము మహా వైభవముతోఁ జరిగెను. దేశముదలి సీతలందఱు వానినిగురువుగా నంగీకరించి కానుక లంపిరి. పూర్వగురువునకుఁ బరమశత్రుఁడైనరామారావు పట్టికి ఢిల్లీలో నే యుండి తేజబహదూరు పీఠమెక్కుట విని మహామఃఖము నొంది ధీరమాలుఁడను మిత్రుని సాయంబడసి తేజబహదూరునిమీఁద నక్కన్నుఁ బూసెను. అట్లుండి యొకసారి యాతఁడు మిత్రసహితముగా నొక చిన్న సేనం గూర్చుకొని తేజబహదూరుని గృహము దోచుకొనఁబోయెను. కయ్యముఁ జేయుట కిష్టము సామర్థ్యముఁగూడ లేనందున గురువగు తేజబహదూరు తనయూరు విడిచి యమృతసరముఁ బాతించెను. పూర్వసీతులచేత స్థాపితమైన దేవాలయ మొకటి యక్కడ కలదు. ఆకోవెల యధికారులుసహితము

తేజబహదూరునిపై నిష్ఠములేనివారై వానిని గుడివ్రేవేళింపసేయరయిరి. అంతలో మఖానుషా మరల గురుదర్శనార్థము వచ్చినందున గురువు వానింజూచి యీర్ష్యచేఁ గొందఱుసీమలు తన్ను బాధించి దోచుకొని బ్రాణములఁదీయనుద్యుక్తులై యుండిరనియు నందుచేఁ దనకు స్వదేశము విడిచికొంతకాలము దేశాటనముఁ జేయఁదలంపు కలిగినదనియు నాతఁ నితోఁజెప్ప నాతఁడును మంచిదని కొంతవరివారమును పెంటఁబెట్టుకొని గురువుం దీసికొని ఢిల్లీనగరమునకు బోయెను.

అక్కడ రామారావు చక్రవర్తి యగు నొరంగజేబుననుగ్రహింబునకుఁ బాత్రుఁడై యుండి గురువుమీఁద నేనోకొండెములు చెప్పి యాతని మనసు విరిచెను. అంతట చక్రవర్తి తేజబహదూరు తన సన్నిధికి రావలసినదని యుత్తరువువ్రాసి మంపసిద్ధముగ నుండఁగొందఱు కొలువు కాండ్రొదియెఱింగి "సీకు గురువు మతబోధకుడేకాని తాత్కాలిక కాఁడు. నిరవరాధి"యని విన్నవించి యప్పటి కావదఁదొలఁగించిరి. ఈయూ వదగడువంబెట్టిన మహాత్ముఁడు రాజపుత్రశిఖామణియగు జయపురమహారాజు. ఆమహారాజు తదవసరమున నాసాముదేశమునకు సేనాసమేతుఁడై చక్రవర్తివనిమీదఁ బోవును సీకు గురువునుఁ దనపెంటరమ్మని పిలిచెను. తేజబహదూరు తనకుఱుబమునుఁ బాటలీపురమున విడిచి యామహారాజుతోఁ జరి కొంతకాల మాసాముదేశమునఁ గొంత కాలము బాగాళమునఁ దిరిగి కీ. శ. 1657 వ సంవత్సర ఫాల్గుణమున, మరల స్వదేశమున కరిగెను. పాటలీపురమున నున్నపుడే తేజబహదూరు భార్య గురుగోవిందను కొడుకుం గనియెను. అక్కడ నుండగా పెండియు రామారావు పేరణమున నొరంగజేబు తన్ను హాజరు కమ్మని యుత్తరువు వంపినట్లువిని తేజబహదూరు స్వగ్రామము విడిచి సల్లెక (శతద్భవు) నదీ తీరమును నొక చిన్నగ్రామము నైదువందలరూపాయలవెలకుఁ గొని యందుఁ గాపురముండెను. అతఁడా గ్రామమునకు ముఖోదీవి

యని చేరు పట్టెనుగాని యిటీవల దాని కానందపురమును నామము, కలెను.

తయూరఁ గాఁపురమున్నది మొదలు తేజబహదూరు తన పూర్వకాంతవద్దతిని విడిచి, తండ్రియగు హరిగోవిందునివలెనే 'ఇదంబ్రాహ్మ్యమిదంబ్రాత్రే' మను మాటనిజముగా బ్రహ్మజ్ఞానసంపత్తికిఁ దోడు పొరుషముఁ జూపఁజూచెను. ప్రాతవగతుడగు రామారావు కలమునను మాటిమాటికి వేధించు మహమ్మదీయుల కలమునను గురువు సహజ కాంతమును విడువవలసివచ్చె. అటులుండ రామారాయ ప్రేతుడై చక్రవర్తి మరల దన సమ్మఖమునకు రావలసినదని యాతనికి తరువు వంపెను. గురువు వెళ్లుటకు వీలులేదు. వెళ్ళకుండుటకు వీలులేదు కదా! వెళ్ళినచో సహజముగా సీకుమతముపై నతిద్వేషము కలిగినిరంతరము రామారావు చెప్పకొండెములనాలకించుటజేసి యతిక్రోధముంబూని యున్న చక్రవర్తి తన్నుం బ్రతుకసీయఁడని యాతఁడు స్పష్టముగ నెఱుఁగును. వెళ్ళకున్నచో దొలుదొల్తనేచంపించునని యంతకుమున్నె యెఱుఁగును. కాబట్టి యాతఁడు భయపడుట బ్రతిమాలుకొనుట యను చింతములనుకొని శిష్యులం జేరఁబిలిచి "మనలో కొందఱు ప్రాణత్యాగములు చేసినంగాని యీచక్రవర్తిదారుణ పరిపాలనము తుదముట్ట"దని హిరరసావిప్రుడై పలికెను. అప్పులుకులు వినిదాపుననున్న పుత్రుఁడు గోవిందసింగు తండ్రి కిట్లనియె. "దేవా ! అంతటిసత్కార్యమునకు దేవరవారి ప్రాణత్యాగమే వినియోగించునుగాని తదన్యుల ప్రాణత్యాగము కార్యకానియగునా" ! అప్పులుకులు వినితేజబహదూరు తత్క్షణమే బయలుదేటి సపరివారంబుగ శిల్లీకిఁజని క్రీ.శ. 1680 వ సంవత్సరమున స్వమతసంరక్షకార్యము మహమ్మదీయ చక్రవర్తిక్రోధానలంబునకుఁ దన శరీర మానవతిగాఁజేసెను, గురువు దారుణమరణము నొందినను స్వల్ప

కాలమునందే యామహాత్ముని శరీరత్యాగము ఫలించినదో యనునట్లు మొగలాయిచక్రవర్తుల దుష్పరిపాలన మడుగంటెను.

పదియవగురువు.

గురుగోవిందుడు—బాల్యము.



తేజబహదూరు రాజపుత్రులతోఁ గలసి యాసాముదేశములోఁ దిరుగు నాపదలోనున్నను దనకర్తృకృత్యముల మరవక జనుల మానస తేత్రములు సారవంతములై యున్నవని తోఁచినచోట్లఁ దన మతబీజముల నాటుచుఁ గృషిచేయుచుండ నాతనిభార్యయగు 'గుజరీదేవి' గోవింద సింగను పుత్రునిం గనియె. ఈకుమారసింహమె వంశాబుదేశమున మత సాంఘిక, రాజకీయవిషయములందు వెనుకస్థితినిఁ దలక్రిందుచేసి సీకుమత సౌధము మహమ్మదీయుల మహాద్వేషవాయువులచేఁ బడకుండ నిలిపిన శిలాస్తంభములలోఁ నొకఁ డయ్యెను. స్వసౌఖ్యపరిత్యాగము, కావలసిన చ్చినయెడల ప్రాణత్యాగముజేసి ధర్మమార్గముల విడువని మహాపురుషులుదేశమును వికత్సముద్రమునుండి యుద్ధరింపఁగలరని యామహాత్ముని చరిత్రము చదివినవారందఱకుఁ దేటతెల్లమగును.

గురుగోవిందుడు శ్రీ॥ శ॥ 1666 సంవత్సరమున నొకశనివారము రాత్రి నాలుగవజామునఁ జన్మించెను. ఆసామునకుఁ బోవునప్పుడు తేజ బహదూరు నిండుచూలాలగు భార్యనుపాటలీపురమున విడిచి తనకుఁ గుమారుఁ డుదయించెడు కక్షమున నాతనికి గోవిందుడని నామకరణముఁ జేయవలయుననియానతిచ్చెను. నానకు జననకాలమున కానఁబడినట్లే గోవిందున జన్మసమయమునం గూడ ననేకమహాద్భుతములు పొడగట్టెనట. ఆయనచరిత్రములు వ్రాసినభక్తు లామహాద్భుతములను పరమాణువును బ్రహ్మాండముగఁ జేసి వానిని నమ్మి విశేషముగా వణిం

చియుండిరి. కాని మన మాకథలను సమ్మనక్కరలేదు. సమ్మకపోయి నను గోవిందసింగుచరిత్రము సంపూర్ణముగా నబడునని లోకసామాన్యములు ననన్యసాధ్యములునగు మహాకార్యములను జూచి నవనాగరి కులమయిన మనముకూడ లోలో నాశ్చర్యము నందకపోము. తలిదండ్రులు దృఢశరీరులగుటచే నాతఁ డారోగ్యముగల దృఢకాయముఁగలిగి పుట్టియేపుగాఁ బెరిగెను. తల్లిపాలు విడిచి తోడిబిడ్డలతో నాడుకొన నేర్పినది మొదలు గోవిందుఁడు తనవంశమునకు ననురూపములగు తెలివితేటలను సుగుణసంపదను వ్యక్తముచేయ సాగెను. ఆడుకొనునప్పుడే యతఁడు తన సహకారులను రెండుకక్షలుగాఁ దీర్చి పురికొల్పి యొకనితో నొకరి బోరాడించుచుండెను. ఈకృత్రిమ యుద్ధములలోఁ దఱచుగాఁబోరాటములు తీవ్రముగానె జరుగుచు వచ్చినను గోవిందుఁడే యెల్లపుడు విజయము సంపాదించు వచ్చె. ఒకప్పు డతఁడు విల్లు బాణములు తుపాకులు లేకపోయినను స్వయముగా నట్టివిచేసికొని తోడి బాలకుల వెంటఁబెట్టుకొని వారికా యాముఖములిచ్చి యడవికిఁజని వేటసేయును. గోవిందుఁడు తఱచుగా నుపయోగించునది వడిసేల. అతఁడు చేతికొలఁది దానిందిప్పి రాయి విడిచెనా యాదెబ్బ తగిలి యొకటిరెండు పక్షులు నేల రాలవలసినదే. వేరొకప్పుడు గోవిందుఁడు ధర్మాధిపతిగఁ గూర్చుండి బాలకుల వివాదములఁ బరిష్కరించి తప్పులు చేసినవారికి దండనలు విధించి మెప్పులుగన్న వానికి బహుమానము లిచ్చుచుండును. బాల్యచాపలముచేత నాతఁడు కావించిన యాసాహసకృత్యము లప్పుడప్పుడు దుండగములగుచు వచ్చినందున యిరుగుపొరుగు వారికి బాధలు కలుగుచు వచ్చెను. అతనివడిసేల దెబ్బ నెత్తినఁబెట్టి తెచ్చుకొను నీటికడవలకు తగులుటయు నవిఠగిలిపోవుటయు సంభవించుచు వచ్చినందున బారుగువారు గోవిందుని తల్లికడకుఁబోయి జగడములాడుచువచ్చిరి. గుజరీదేవి కుమారునిఁ గఠినముగామందలించి వారింబ్రతిమాలుకొని పం

పుచుండును. గోవిందుడు భీతియనుమాట నెఱుంగని ధైర్యశాలి. అతని ధైర్యమెట్టిదో తెలుపుటకొక చిన్నకథగలదు. అతఁడొకనాఁడు సంగడి కాండ్రంగలిసి యాడుకొనుచుండ నక్కడికిఁ బాటలీపురమేలు ప్రభువు వచ్చెను. ఆప్రభువు సేవకులుమునుముందు వరుగువరుగునవచ్చి బాలకులతో నిట్లనిరి. “ప్రభువుగారు వచ్చుచున్నారు. అందఱు సలాములు సేయుడు.” అప్పలుకులువిని గోవిందుడు “వద్దువద్దు వెక్కిరించుడు వెక్కిరించుడని యానతిచ్చెను. యుక్తాయుక్తమెఱుంగని బాలకులందఱు తత్తణమే వానియాజ్ఞాప్రకారము జేసిరి. ఆప్రభువు తనయెడలనంత బండ తనముజూపిన యాబుడుతల నేమిసేయనగునని యోచించుచుండగ నే నిమేషకాలములో వారందఱు నానాభాగములకు బరుగైతిరి. చిన్న పిల్ల లేకాలమందైనఁ జిన్నపిల్లలేకదా. బౌచిత్యము వయసు వచ్చినకొలది హెచ్చును. ఎవని గుణగుణంబులను కాని బాల్యక్రీడలంబట్టి మనము నిర్ణయింపరాదు. విద్యాబుద్ధులబ్బినపిదప మరుష్యుని నడత యిట్టిదని నిర్ణయింపనగును.

వివాహము.



గోవిందసింగున కేడవయేటనే వివాహమయ్యెను. ఈ వివాహమునకు తేజబహదూరు తనరాబడికిఁ గొనిచిన పొమ్మ వ్యయముచేసి యతివై భవము జరిపెను. గోవిందునిమామ ఊత్రియుడు. ఆయనసేరు హరజీమల్లుడు. పెండ్లి కూఁతురుసేరు జేతు. వివాహము వేదమంత్ర శత నపూర్వకముగా బ్రాహ్మణులచేతనే చేయింపబడెను. ఇది యతిబాల్య వివాహము. పెండ్లి కుమారునకే యేదేండ్ల వయస్సున్నపుడు పెండ్లి కుమార్తె నాలుగేండ్లదో, యేదేండ్లదో యుండునుగదా. అందుచేత నీవివాహము బాహ్యులపెండ్లియని భావింపనగును కాని నిజమున

పొట్లగా భావింపఁగూడదు. అనేకవిషయములలో సంస్తవనీయములగు మార్పులు చేసిన సీకుగురువులు బాల్యవివాహ దురాచారమునేల యడుగంట ద్రొక్కలేదో తెలియకున్నది. ఈదురాచార పిశాచమిప్పటికి మన దేశమున స్థిరముగ నిలిచియుండి దేశమునకు మితిమీరిననష్టమును చేయుచున్నది. ఇది యడుగంటినగాని దేశముమంచిసితిలోనికి రానేరదు. గోవిందసింగు కాలక్రమమున మఱి యిద్దఱు కాంతలఁ బెండ్లియాడెను. అందొకరుక పేరు నుండరిదేవి. రెండవయ్యాపె పేరు దేవీజీ. ఈయాచారము పూర్వకాలము విశేషముగాను, నేటికాలమున విరళముగాను గానఁబడుచున్నది. ఉత్తరదేశమున నీయాచారము ప్రబలముగా నుండెను. సంపన్నులగువారు మదోన్మత్తులయి తఱుచుగా ననేకభార్యలఁ బరిగ్రహింపుచు వచ్చిరి. బుగాళాదేశమున నీదురాచారము మొన్నటివఱకు—మొన్నటివఱకుననేల కొన్నితావుల నేటివఱకుఁ జరుగుచున్నది. నాగరికులైన పురుషులందఱు దీనిగర్హింపవలసినదే. గోవిందుడు తన నాటి యాచారమునుబట్టి యది దోషము కాదని యట్లాచరించి యుండ నచ్చును.

విద్యాభ్యాసము.



తేజబహదూరు తనకుమారుని విద్యాభ్యాసమును గురించి హెచ్చు శ్రద్ధచేసెను. గోవిందుడు కుళాగ్రబుద్ధియై యద్భుతమగు జ్ఞాపకశక్తికలవాడయ్యెను. అది కనిపెట్టి తండ్రి యాకాలమున నేర్పఁదగిన విద్యయంతయుఁ గొడుకునకు నేర్పింపవలయునని సంకల్పించెను. ఆకాలములో సీకుమతాచార్యుఁడు కావలసిన పురుషుఁడు మంచిపాండిత్యము, బాహుబలముఁగలవాఁడు కాక తప్పదు. ఏలయన నొకప్రక్క సీకుమత ద్వేషులయిన మహమ్మదీయుల దుండగములు నానాటికిఁ బ్రబలుచుం

జెను. ఒకప్రక్క- నెన్నటికి నారక జ్ఞాతివైరమహాగ్ని రవులుచుండెను. తేజబహదూరుని మహాన్నతపదవి రామారావునకు, రామారావు పిన తండ్రియగు ధీరమాలనకును హృదయప్రణమయి యుండుటంజేసి వారి రువురు తేజబహదూర నంతరమును వానికొడుకును నెమ్మదిగా బీక మెక్కసియరను మాట సిద్ధాంతమే. అందుచేతనే తేజబహదూరు'కుమారున కాత్మసంరక్షణ సాధకములయిన శస్త్రనిద్యులను మతాచార్యత్వమునకుఁ గావలసిన దేశభాషాగీర్వాణ భాషలను నేర్పించుటతోఁ దనివినొందక తమమీఁద విరోధులుచెప్పెడు కొండెములకుఁ, బన్నెఁడు కుతంత్రములకు స్వయముగఁబోయి చక్రవర్తులతో మాట్లాడి ప్రతిక్రియలు నెఱపుటకు వీలుగా నుండునని రాజభాషలగు నరబ్బీ ఫాఁషీలనుఁగూడ నాతనికిఁ జెప్పించెను. గోవిందునియందు గ్రహణశక్తి ధారణశక్తి యద్భుతముగా నుండినందున నతఁ డచికాలములోనే యారెండుభాషలలోఁ బండితుఁడయి కవిత్వముఁ జెప్పజొచ్చెను. ఆతఁడు కాలాంతరమందు చక్రవర్తియగు నొరంగజీబునకుఁ బద్యపూజకముగ వ్రాసిన ఫాఁషీ జాబుబంబట్టిచూడ నతనికిఁ గవిత్వ మొత వశవర్తియై యుండునో తేటపడును. గోవిందుఁడు వసునెనిమిదేండ్ల ప్రాయమువాఁడయినప్పుడు పితృమరణమహావద సంభవించినందున నతఁడు విద్యాభ్యాసము ముగించి పీఠాధిపత్యమును వహింప వలసిన వాఁడయ్యెను.

పితృమరణము.

గురుగోవిందుని పితృమరణము మిగుల దారుణమైనది. ఆవదలుఁగూడ నొకప్పుడు ప్రియోజనకారులగునని పెద్దలుచెప్పుమాట యీతని చరిత్రమువలనఁ గొంతవఱకు సత్యమని తోచుచున్నది. వలయున తేజబహదూరు దుర్మరణము నీకులకు రోసముఁ దల కెక్కించి వారిం

బారుషవంతులఁజేసి సీకుమతము నిల్పుటకుఁ కారణమై మహమ్మదీయ రాజ్యవిధ్వంసమునకుఁ బ్రధానహేతువులలో నొకటియ్యెను.

అప్పటిఢిల్లీచక్రవర్తియగు నొరంగజీబు తనబిడ్డలం దక్క దక్కిన కుటుంబమంతయు నిర్మూలముచేసి గద్దెయెక్కి తానుచేసిన పాపములకు భగవత్ప్రీత్యర్థమయిన ప్రాయశ్చిత్తమో యనునట్లు గాఢమయిన స్వమతానక్తికలిగి హిందువులమీఁద హిందూమతముమీఁద నిష్ఠయు లేనివాఁడై సాధారణముగ గొప్పయుద్యోగములన్నియు మహమ్మదీయులకేయిచ్చుచు హిందువులకు మనోవ్యధ కలుగునట్లుఁ బ్రవర్తింపఁ దొడఁగెను. అందుచేత పూర్వచక్రవర్తులగు అక్బరు, జహంగీరు, షాజహానులమీఁద నున్నంతభక్తివిశ్వాసములు హిందువుల కొరంగజీబుమీఁద నుండవయ్యె. స్వమతావేశము ప్రబలమగుటచే నీచక్రవర్తి క్రీశ॥ 1680 సంవత్సరమునఁ దనయుధికారము మహాన్నతదశలోనున్న పుషు కాశ్మీరదేశబ్రాహ్మణులను మహమ్మదీయమతములో గలియవలసినదని బలవంతపెట్టెను. ఆబ్రాహ్మణులు సీకు గురువగు తేజబహదూరు కలసినపక్షమున దాముఁగూడ గలియుట కొడంబడిరి. ఆ విపులిట్లనుటకుఁ దగినంత కారణము కనబడదు. ఏలయన తేజబహదూరు బ్రాహ్మణులకు గురువుకాదు. మీఁదమిక్కిలి బ్రాహ్మణుల మతాచారములకు విరుద్ధములైన కొన్ని విషయములను నానకు మొదలుకొని సీకు గురువు లుపదేశించుటంజేసి బ్రాహ్మణులకు వారొక విధముగా ననిష్ఠులై యుండిరి. చక్కగావిచారింపగా బ్రాహ్మణు లాతెఱుంగున బలుకుట కొక్కకారణము కలదు. తేజబహదూరు తురకయగుట కొడంబడఁడని వారెఱుంగుదురు. అతని తరువాత తాము మ్లేచ్ఛమతస్వీకారముజేయు నొడంబడిరి; కావున నది యెన్నఁడు జరుగదని వారికి నమ్మకములేదు. విశేషించి తురకలకు సీకులకు మహాయుద్ధములు జరిగిన జరుగవచ్చును. ఆపోరాటముల సందడిలో నొరంగజీబు బ్రాహ్మణులనూట మరచిపో

వచ్చుచు. అదియునుంగాక యుద్ధములో సీకులచేత దురకలు నసించినను దురకలచేత సీకులు నసించినను వారుభయులుఁ గొంచెము హెచ్చు తగ్గుగాఁ దమమతమునకు విరుద్ధవర్తనులే యగుటచేత నెఱుఁగనబ్రాహ్మణులకు సంతోషమే ఈకపటభావము లోనిలుపుకొని బ్రాహ్మణుల తాతెలుగుఁ జక్రివర్తితోఁ జెప్పియుండురు. చక్రివర్తియు వారిమాటలు సత్యములుకావగది తత్త్వము ఢిల్లీకిరమ్మని తేజబహదూరునకు తరువం పెను. అంతలోఁగొందఱు కాశ్మీరబ్రాహ్మణులు తేజబహదూరు దర్శనముఁజేసి తమయాపద నివారణ సేయుమని ప్రార్థించిరి. అప్పుడు తేజబహదూరు విషన్ని వారణాధము ప్రాణత్యాగ మావశ్యకమన్నట్లు, కుమారుడగు గోవిందుడప్పుడు సన్నిధినుండి ప్రాణవ్రత్యాగము సేయుమని తండ్రిం బురికొల్పినట్లు వెచుక వ్రాసియుంటిని.

రోసమెక్కించునట్టి కొడుకుపలుకులువిని గురువు “భగవత్సంకల్పము జరుగుగాక” యనిఢిల్లీలోఁ దనకు విరోధులు వ్రబలురై యుండుటచేత దననాశన మనివార్యమని యెఱింగి గోవిందును గురుపదమున నియోగించి ప్రయాణోన్ముఖుడై కుమారు నుద్దేశించి యిట్లనియె. “నేను భగవంతుని సంతల్పము నెరవేర్పఁదలంచి ధర్మమునిమిత్తము నా ప్రాణముల విడువ నుద్యత్తుండనై ఢిల్లీకి బోవుచున్నాను. మరణానంతరము నాశరీరమున కవమానము గలుగకుండ నీవ్రదానికి యథావిధిగ నగ్నిసంస్కారముఁ జేసి నన్నుఁ జంపువారిమీఁద తప్పక పగదీర్చుకొందువేని నాయాత్మ సంతృప్తిఁజెందు. హిందూమతముయొక్క పక్షము నవలంబించెనుభారముగూడనికే విడుచుచున్నాను. నీప్రాణములుపోయినను సరే మతధర్మముచూత్ర మెన్నఁడు వివవవద్దు,” చైతన్యములేని పదార్థములకైన శౌర్యమును గొలుపు నాపిరాలాపములవిని గురుగోవిందుడు తండ్రిపలుకుల కిట్లని ప్రత్యుత్తర మిచ్చెను.

“ ఏయాకద వచ్చిన రానిండు. ఏమైనగానిండు. నేను మీయా
జ్ఞాప్తికారము స్వదేశమునిమిత్తము నారక్తము ధారవోయవలసివచ్చిన
ను మది నేసందేహము లేక నట్ల చేయును” కొడుకటు ప్రతిజ్ఞఁ జేసిన
తోడనే తేజబహదూరు సంతృప్తహృదముఁడై నిల్లికిఁ బోయెను. ఔరంగ
జేబు గురువును శారవించినట్ల భిన్నుంచి మహమ్మదీయమతము నవలం
బింపవలసినదని కోరెను. తేజబహదూరు నిర్భయముగా వానికోరిక
నిరాకరించెను. అనంతరము చక్రవర్తి యాతనిని మెత్తనిపలుకులతో
లాటించి కొంతసేపు గొప్పబహుమానము నిచ్చునట్లు వాగ్దానముచేసి
కొంతసేపు స్వమత స్వీకారముఁ జేయుమని యడిగెను. కాని గురు వెం
తమాత్రము లొంగనందున నొరంగజేబు కాఠిన్యము వహించి “సీవు
మహమ్మదీయమతమును స్వీకరించినను సరే లేక సీమతమే సర్వోత్తమ
మైన కక్షమున నీవాదము బలపఱచుట కేవియైన మహాదృఢతములు
చేసినను సరే. ఈరెంటిలో నేదోయొకటి చేయవేని మరణమునకు సిద్ధ
ముక’ మ్మని కలికెను. గురువు చక్రవర్తితో వాదముచేసి యాతని
మనోనిశ్చితము మార్పఁదలఁచెను గాని యది వ్యర్థమయ్యె. ఔరంగజేబు
తేజబహదూరునకుఁ బదునైదుదినములు గడువిచ్చియాగడుపులోపల
నేదోయొక పనిఁజేయవలయునని చెప్పి యాదినములలోనైన నాతని స్వే
చ్ఛగానుండనీయక చెరలోఁ బెట్టించెను. ఆయన చెరకు మిక్కిలిసంతో
షముతో దైవముమీఁద భారమువేసి పెళ్ళి యాగడపుకాలమంతయు
సీశ్వరధ్యాన సంకీర్తనములతో గడపెను. పదునైదుదినములు ముగిసి
నతోడనే చక్రవర్తి యాతని దన సన్నిధికిఁ బిలిపించి మహమ్మదీయ
మత మంగీకరింతువా యదృఢమేదేనిఁ జేయుదువాయని యడుగ నాత
డేదియుంజేయననియె. అదివిని చక్రవర్తి తనక్రోధము ప్రకాంతిఁ జెంద
చిరకాలమునుండి తేజబహదూరు నాశనమునకై యెడతెగక పాటుపడు
చున్న రామారావు కన్నులు చల్లబడ సీకుమతస్థులు శోకసముద్రమున

నామహాత్మునకు మరణదండన విధించెను. చక్రవర్తియాజ్ఞ నెరవేర్చుటకు ఖడ్గము చేతకట్టుకొని హంతకుఁడు వచ్చినప్పుడు తేజబహదూరు వాని సంకల్పమెఱిగి తలయొగ్గి భగవత్పాదారవిందముల మనస్సున నిలిపి తస్మయైతే త్తుణములో నాన్మహింసకునికత్తివేటునఁ దనస్మష్టి కఠన సాన్నిధ్యమును జెందును. ఈమహాత్మునకు మరణమెంత తృణ ప్రియమో కదా! దేశాభిమానులకు మతాభిమానులకు నీతి మంతులకు మరణము జనసామాన్యమునకుంబలె దుఃఖావహముగాక సాఖ్యావహము. గృహము, కారాగృహముఁ గూడవారికి సమానమే. వారు మృతినొందియు జీవించినవారే.

ఇద్దరు మహాభక్తులు.



తండ్రి శిరశ్చేదమగునట్టికి గురుగోవిందుఁడు ఢిల్లీ కైదుకొని సుల దూరమున నొక యడవిలో విడిసియుండినందున సింఘారవాతఁ జరిగిన కొలదిసేపటికే కొందరు భక్తుల వలన నాయనకు తెలిసెను. దారుణమయిన యాపిత్తమరణము గురుగోవిందును దఃఖపూరితునిం జేసెను. అయిన నది దఃఖమునకు నుదాసీనతకు సమయము కాదు గదా! తేజబహదూరు, మరణానంతరము తన శరీరమును తురకల యధీనమునుండి తెచ్చి దానికి యథావిధిగా నగ్నిసంస్కారముఁ జేయవలసి వదని కుమారుని కాజ్ఞాపించినందున నాయాజ్ఞ వెంటనే జరుగవలసి యుండెను. కాని యాయనకశేబరము సంపాదించుటదుస్సాధ్యము. చక్రవర్తియాగ్రహము తేజబహదూరు చచ్చినను దీరలేదు. కావున నాయనశరీరమును నీకుల కియ్యకూడదనియు జచ్చినచోటనే యవి కుల్లి పోవలయుననియు నాప్రభువు శాసించెను. ఏలయన హిందూమత మునుబట్టి చూడగా నాతఁడు వర్షభిష్టుఁడు కావున నగ్నిసంస్కా

రమున కుఁ ద గ డ ట. మ హా మృ దీ య మ త ము ను బట్టిచూ
డఁగా నతఁడండు విశ్వాసము లేనివాఁడు కావున పూడ్చిపెట్టబడుట కనర్హు
డట. కావున మొదట నెక్కడ తలనరకబడెనో యచ్చటనే యాకళే
బరము వడిముండెను. దీని కెవ్వరురాకుండ చెరసాలతలుపులు మూయ
బడెను. కావలివాండు) ఇరుల నెవ్వనిని రానియ్యక వేయికన్నులఁ గాయ
చుండిరి. కొంతమందిని కూడగట్టుకొని కావలి వాండ్రితోఁబోరి చెరసాల
తలుపుల బలిమిందెరచి కళేబరముం దెచ్చుట యసాధ్యము. అందుచేత
నేగడవిడయు లేకుండ రహస్యమున గురుకళేబరము నవ్వలకు దాటిం
చుట కతఃపరమని గురుగోవిందఁడు దక్కిన సీకులుఁ దలంచెరి. అట్టి
కార్యము సాధించువా రెవ్వరని గోవిందుఁడు తలపోయుచుండ తండ్రి
కొడుకులు రంగిరేతవంశస్థులు నగు నిద్దరు సీకులు గురునన్నిధికిఁ బోయి
వదిలీమైన యమ్మహాకార్యము సాంధించు భారము దమపయిఁ బెట్టు
మని వినయమున నతనిం బ్రార్థించిరి. అది విని గోవిందుఁడు పొక్కనిముస
మాలో చించి “ సరే పోయిరండు మీ కార్యమున కీవ్వరుఁడు దోడు
వడఁగాక ” యని జలికెను. ఈమహాపాపకారము తమకుంజేసినందుకు
రంగిరేతులు కృతజ్ఞులై మహాభక్తితో గురువునకు నమస్కరించి యాశీ
ర్వచనముల వడిసిపోయిరి. ఏవిధముగా చాకళేబరమును నీవలకుతీసికొని
రావలయునో యావిధము నిందుకయు వారు విచారింపలేదు ఇది సత్కా
ర్యము కదా యీశ్వరుఁ డీదనికి దోడువడకపోవునా యనుధైర్యముననే
వారు బయలుదేరిరి. బయలుదేరి సగముదూరము వచ్చునప్పటికి వారికి
గుఱ్ఱపుబుడి దోలుమనుష్యుడొక డగవడెను. అతనితో నిందుక మా
టలాడునప్పటి కతఁడు పంజాబుదేశస్థుడనియు ఢిల్లీలో నొకగొప్పయు
ద్యోగమునకు బండివోలువాఁడనియు విశేషించి సీకుగురువుల సిద్ధాంత
ములయందుగాఢమయినసమ్మికలవా డనియు గురుకార్యము నే బా
ములైఁబడి సాధింప నిచ్చగలవాఁడనియుఁ దెలిసెను. అంతట రంగిరే

తులు తమ మనోరథమును వానికెరింగించిరి. ఎరింగించుటయు నతఁడు కరమానందభరితుఁడై గురువుకళేబరము వడియున్నతావునకుఁ బోవుటకుఁ గావలసినన్ని యుపాయములు గుర్తులు జెప్పటయేగాక కళేబరమీవలకు వచ్చినతోడనే దానిం దనబండిమీదపెట్టుకొని యెవ్వరి కనుమానముఁ జనింపకుండ వారుకోరినప్రదేశమునకుఁ దీసికొనిపోవుటకు దోడ్పడునట్లు వాగ్దానముజేసెను. రంగిరీతు లాతనిపలుకులు విని మహానందభరితులయిరి. ఏలయన గురుకళేబరము తీసుకొనిపోవుట కట్టి శకటము దొరకుట మిక్కిలి యదృష్టము. ఏమన నతడు సీకుల భక్తుడు అతఁడు బండిదోలునేని నెవ్వరికి ననుమానము పుట్టదు. వట్టణమందలి తలారులు వానికిం జరవరిచితులు. అర్ధరాత్రిమందు నవరరాత్రిమందు నతఁడు తనయజమానునకు బండిదోలగా వారు చాల సారులు చూచి నవారు కావున, నేవేళ బండితోలినను దానిని శోధింపరు. మరియుఁ బట్టణమందలి సందులుగొందులు మారుమూలలు నెరిగిన వాడగుటచే నతఁడు నిరపాయములగు మాగఁముల బండితోలుకొనిపోయి గమ్మస్థానమును జేర్పగలడు. ఇట్టి యాసల నెన్నో మనంబునం బెట్టుకొని యయ్యిరువురు వానితో మాటలాడుచు బట్టణముజేరిరి. రంగిరీతు లెట్టెటో కష్టపడి గురు కళేబరమును దెచ్చునట్లును దానిం దెచ్చురకు బండివాడు చెరసాలకు సమీపమున నొక సందులో బండికట్టుకొని సిద్ధముగా నుండునట్లును కళేబరము బండిలోఁ బడినతోడనే మువ్వగు బయలుదేరిపోవునట్లును వారేర్పాటుఁ జేసికొనిరి. ఆయేర్పాటును బట్టి బండివాడు తానెక్కడ బండి నిలిపి కనిపెట్టుకొని యుండదలఁచెనో యాస్థానమును గురుకళేబరమున్న నెలవుచు వారికి జూపెను. ఢిల్లీ వట్టణము చూడతగిన మహానగరమైన మనఃగిరితుల మనస్సులు పురసాందర్యముమీడికిఁ బోకయే గోడనాటిన బాగుండు, నితరుల కనుమానముఁ జనింపకుండ నేమూలకుండి యొక్కవలము నేత్రక్కనుండి

కోలేబరము దింపుటకు వీలగునను యోజనలతో నిండియుండెను. అట్లు
తలఁచుచు రెండుజాముల రాత్రి కడచువఱకు వారు చెఱసాలకెదురుగా
నొకమూల నక్కియుండిరి. అంతటఁ జంద్రాస్తమయమయ్యెను. అగుట
యు వారు చెఱసాల వెనుకప్రక్కనుండి మెల్లఁగ గోడమీఁది కెఁగఁ
బ్రాకఁజొచ్చిరి. పడుచువాడగుటచేఁ గొడుకు గోడ నవలీలగ నెక్కిను.
వృద్ధుఁడుకావున తండ్రి దిగజారెను. కుమారుఁడంతట లోపలనుటికి
యొక దిడ్డిగుమ్మము తలుపు తెఱచ జనకుఁడుగూడ లోపల ప్రవేశించె
ను. అత నయ్యిరువురు, బుడివాఁడు తమకిచ్చిన చిన్నదీపపు వెలుతు
రున బలుతావులు వెదకి యెట్టకేలకు గురుకోలేబరమును గనిపెట్టిరి.
దుర్వాసనతోఁగూడి ధూళిధూసరితమైన యాకోలేబరమును జూచి రంగి
రీతులు పట్టరాని దుఃఖమునఁ బరవశులై కొంతసేపు వగచి గురుపాద
ములకు నమస్కరించి కన్నుల నద్దకొని దీవన లిమ్మని యాయనయా
త్మను బ్రార్థించి కావలివాండ్రు మేలుకొన్న పక్షమున దమకార్యము
భగ్గుమగునని సత్వరమే పడికి దొరఁకొనిరి. ఆకోలేబర మెత్తబోవ వారి
మనసున నొక్క తలంపు బాతెను. ఆశరీరము నెత్తుకొనిపోవుటలోఁ
గట్టములేదు. కాని కావలివాండ్రు మేలుకొన్నవెనుక కోలేబరము లేక
పోవుటచే ననుమానపడరా? పడి నలుదెసలకు బంట్లం బంపరా? బండి
రాజభటుల కందకపోయినను వారు గురుకోలేబర మెక్కడనున్నదో
శోధించి తెలుసుకొని పూర్తిగ తగులబడకముందె దానింబట్టుకొని రెట్టిం
చిన కోపముచేత జరపవలసిన యవమానమును జరపరా? ఒకవేళ
నట్టియిబ్బంది తటస్థిపక నిరాటంకముగా నగ్నిసంస్కారమైనను, ఔరం
గజీబు సీకులే యీసాహసకార్యమును జేసిరని తెలిసికొనకపోవునా?
తెలిసికొని గురుభక్తులను గుమారుని నానాహింసల పాలుసేయకపో
వునా? అనుతలంపులు మనస్సులందు మల్లడిగొన నయ్యిరువురుఁ బ్రక్ర
వర్తి కెంతమాత్రము ననుమానము పొడచుకుండునట్లు సీకులకు నిరపా

యమగునట్లు, గళేబరముఁ గొంపోవుట యుచితమని నిశ్చయించిరి. దాని కొక్కటే యుపాయముగలదు. అది యేదన గురుగళేబరమును దీసి దానిస్థానమున మఱియొకశవము నక్కడ బెట్టుటయేయని వారనుకొనిరి. అచుకొనుటయే తడవుగఁ గుమారుఁడు భక్తితత్పరుడై మొగ మంతయు నుత్సాహమున జేపురింప “నన్ను జంపి యిక్కడ పడవేయు” మని తండ్రితోఁ బలికి తలయొగ్గెను. బగ్గినతోడనే కొడుకు తల ద్రెవ్వ నేయక తండ్రియాతని శిరస్సుపై హస్తమువేసి యాశీర్వదించి “బిడ్డానివు కావు గురువు ననుసరింపదగినవాఁడను నేను నిలు నిలు”మని వారించి తనశిరస్సు ఖండింపుమని కొడుకు నెన్నోవిధముల బ్రతిమాలెను. కుమారుఁ డాపనిఁజేయుట కొప్పుకొనఁడయ్యె. అందుచేత గురుకార్య ర్థము మృతినొందు గౌరవముసంపాదించు విషయమునఁ దండ్రికొడు కుల కక్షుకు వివాదము కలిగెను. పుత్రున్నేహమున దండ్రి కొడు కుం జూపనొల్లడు. పితృభక్తిచే కొడుకు తండ్రిం జూపనొల్లడు. ఇరువురహృదయముల గురుభక్తి యతిశయముగ నెలకొని యుండుటచే “నేనుబోవుటమంచిది నేనుబోవుటమంచి” దని తగవులాడిరి. కొంత తడవట్లు వాదమైనపిదప తండ్రియిట్లనియె. “సివునాకంటె బలముగల వాఁడవు. నేనుపోయినను నీ వీకార్యము నెక్కువసులభముగాఁ జేయ గలవు. మఱియు నేను గురువుతోనమాన వయస్కుఁడను. నాకళే బర మిక్కడ పడియుండెనా యదిగురువుదేయని భ్రమపడి యనుమాన పడరు. ముసలిశరీరమునకు బగులు ముసలిశరీరమే యుండవలయును గాని పడుచుశరీరముండుట యనుమానమునకు హేతువు” అనవుడు తండ్రియుక్తులు, ముఖ్యముగా నందలి చివరపలుకులు కార్యసాధనమే ప్రధానముగాఁగల కుమారునకు నచ్చెను. నచ్చుటయు నతఁడేమియుఁ బలుకక యూరకుండెను. అంతట వృద్ధుఁడునలుకుమని తనతలయొగ్గెను. కుమారుఁడు చేయునదితోఁచక వేటివెట్టిమాపులఁ జూడసాగెను తండ్రి

శిరస్సు ఖండించుటకు వానిచేతు లాడవయ్యె. కుమారుని మనస్సు కరగిపోవుట దెలిసికొని వృద్ధుఁడు భగవంతునిఁ బ్రార్థించి ఖడ్గముచేతఁ బూని యొక్కపెట్టున తనతలఁదానే నటుకుకొనెను. ఆదెబ్బతోఁదలతెగి నేలబడెను. అంతటఁ గుమారుఁడు తండ్రినిమిత్తము కన్నీరు విడిచి పితృపాదములకుఁ బ్రణామముఁజేసి ముద్దుపెట్టుకొని గురు కళేబరము నెత్తుకొని యా యమూల్యసదార్థమును బండిలోఁ బడవేసెను. అనంత రము పట్టణము దాటువఱకు బాడిమెల్లమెల్లగ నడచి యవ్వల వేగ మునబోయి గమ్యస్థానమును జేరెను. కావలివాండ్రుకాని చక్రవర్తికా కాని యెన్నటి కారహస్యమును దెలిసికొనఁ జాలరైరి. ఆహాహా! వృద్ధ రంగిరీతునియొక్కయుఁ బశుచరంగిరీతునియొక్కయు భక్తి, కార్యనిర్వాహణాశక్తి, ప్రాణములయందలి నిరపేక్ష తనకుండవలయునని యేమను ఘృణుఁడు కోరఁడు.

మనోనిధారణ.

జనకునిధైర్యము, కార్యశూరత బాలుఁడగు గురుగోవిందునిమె త్తని మనసువీఁద నాటుకొని యాతని కధికోత్సాహముఁ గలిగించె ను. ఆయుత్సాహమునందు గురుగోవిందుఁ డిట్లుపలికెనట. “ఇవిధము న ధర్మసంరక్షణార్థ మాత్మబలి యిచ్చిన మహాత్ముఁడు, ప్రాణమిచ్చి, యిచ్చినందుకు విచారించఁడు. మతమునిమిత్తము ప్రాణత్యాగముఁ జేసిన మహాయోగి, శిరస్సును బాసెనేకాని తనమనోనిశ్చయమును బాఁయ లేదు. తేజబహదూరు స్వమతరక్షణార్థము ప్రాణములు విడువ ఢిల్లీకి బయలుదేరినదిమొదలు గురుగోవిందుఁడు భవిష్యత్కాలమునఁ దాను చేయవలసినకార్య మేదో యదిచక్కఁగా గుర్తెఱిగియుండెను. ఆకార్యమేమనఁ జరకాలమునుండి యన్యమతస్థులచేత నణగద్రొక్కబడియున్న

హిందువుల నుద్దరించి తన్మతమును గాపాడి వారికి జరుగు పరాధములు లకుఁ దగిన వ్రతీకారముల వీలగునపుడెల్లఁ జేయుట, పితృపరాధవము నిమిత్తము మహమ్మదీయులమీఁద పగదీర్చుకొనుట యాయన ముఖ్య దేశమైనను గురుగోవిందుఁడు కేవలము తనవంతిమే నెగ్గించుకొనుటకు చూడక యార్యమతమునిమిత్తము హిందూజాతినిమిత్తముఁ దననెత్తురు ధారవోయఁదలంచెను. కాని మహమ్మదీయుల యధికారము దేశము నందు సర్వవ్యాప్తమై పుష్కలీత్యమై యుండుటచే నది యసాధ్యమని యతఁడెఱుంగును. తురకసేనలు తెఱసిలేని సముద్రతరంగము లనియు సతఁడెఱుంగును. హిందూరాజులు లేకమైన సింగుఁగని యాత్మకారవ ముగాని లేక తమ మతాచారములకు విరుద్ధపద్ధతుల నవలంబించి విదేశీయులగు ముచ్చలకే సాయమై పత్తురనియు నతఁ డెఱుంగును. సామాన్యులగు హిందూజనులు మతముకొఱకుగాని మతసంస్కర్తయగు తన కొఱకుగాని యిండుకయు విచారించరనియు వారి కేగొడవ లక్కఱలే దనియు నెఱుంగును. అంతఢిల్లీశ్వరునితోఁ బగసాధించఁదలంచిన తాను మొగలాయిరాజ్యమందున్న చిన్నజమిందారునైన నె కురించుపాటి ధన ముగాని బలముగాని లేనిబాలుడనుమాట మఱియుఁ బాగుగ నెఱుంగును. ఇవియే కావు. మఱియు ననేకవిషయముల నతఁడు బాగుగ నెఱుంగును. ఎఱిగియు నొకపాచికవేసి చూడవలయునని సంకల్పించె ను. రాజకీయవ్యవహారములలోఁగాని సాంఘికసంస్కరణములలోఁగాని మతవిషయకములగు మార్పులలోఁగాని చొరబడి పోరాడఁదలంచునతఁ డు దానికిం దగువ్రయత్నముల ముందుచేసి స్వబలపరబంబుల గణి యించి నేర్పుతో మెలగవలయుకాని తొందఱపడగూడదుగదా ! అట్లు చేయు నతఁడు తనకుగల బుద్ధియు బలంబును నొక్కచోఁ జేర్చి పోరు గడపినచో గృతకృత్యుండగును. ఈసాధకబాధకములను స్థిమితముగ విచారించి తన యాలోచనలను జక్కఁగాఁ బాదుగుటకు గురుగోవి

మీకు హోవాలను నామాంతరముగల యానందపురమున వసయించు
బోయెను. అప్పటి కాయనను నీకులందఱు తేజబహదూరుని వారసు
నిగా దమకుం బరమగురువుగా నంగీకరించిరి. అంగీకరించినను గురువునకు
దేశమం దుండవలసినంత డలుకుబడియు బలమును నుండునయ్యె. యుద్ధ
ములలో యోధులకు బ్రతియోధు లుండవలయు అట్టి యోధులమే
సంపాదించుటకు కొండలనడుమనున్న యానందపురమున నివసించుట
గురువునకుఁ బ్రయోజనకారియే యయ్యెను. ఏలయున నచటనుండఁగా
శూరులనేకులు కాలక్రమమున నాయనచుట్టుం జేరిరి. అందుచేత క్రమ
క్రమంబున దనవక్షము బలపడుననియు గార్యసాధక మగుననియు నతఁ
డాశపడఁజొచ్చెను. ప్రపంచముతో విశేషసంబంధములేని మాఱుమూల
కొండలలో నతఁడున్నను గురుగోవిందుని యానాటిజీవిత మాయనకు
విసుపు పుట్టింపలేదు. ఏమన గురుగోవిందుఁడు నిరంతర మొక్క యీశ్వ
రధ్యానముతోనే కాలక్షేపము సేయలేదు. శిష్యులకు గేవలము మత
బోధయే సేయుచు ప్రొద్దుగడవలేదు. ఎల్లయప్పు డనుచురలనే సంపా
దించుటకు బ్రయత్నములు చేయలేదు. ఇందేపని ప్రత్యేకముగా నొన
ర్చినను విసుపుపుట్టించునని యతఁడాయాడుపనులంగూడ నవ్వడప్పుడు
సేయుచు వచ్చెను. ధ్యానము వలసినప్పుడు ధ్యానము చేసికొనును. తన
దేశస్థుల పునరుజ్జీవనము సేయుమార్గంబుల నెడనెడఁ దలపోయచుండు
ను. భక్తితో వినదలంచు శిష్యులకు నానకుయొక్క మతసిద్ధాంతములను
విగ్రహారాధనముం దిరస్కరించి వరమేశ్వరా రాధనమును స్థిరపరచు తన
సిద్ధాంతముల నెడనెడ బోధించుచుండును. కత్తిగట్టి మహమ్మదీయు
లతోఁ బోరనోపిన వీరు లగవడినప్పుడు స్వస్థైర్యమునఁ జేర్చుచుండును.
ఇన్నిటిని జరుపుచు గురుగోవిందుఁడు చిన్న నాటచుండియుఁ దనకభిమా
నక్రీడయైన వేటలోఁ గొంత ప్రొద్దుపుచ్చుచు వినోదించుచుండును.
గుఱ్ఱపుసవారుఁజేయుటలో నతఁ డాకాలము దసమాయుడు. అతని లా

యమునందు శ్రేష్ఠజాతి గుఱ్ఱము లనేకములుండునవి. వేటసేయునపుడు పులులు సింగములు మొదలగు ఘోరసత్త్వములతో నతఁడు కలియుఁ బడి పోరాడి యెట్టకేలకు వానింజంపుచు వచ్చెను. ఇన్నివిధములుగ వేటువేటు కృత్యములం దగిలియున్నను గురుగోవిందుఁడు విద్యావ్యాసంగము మానలేదు. మహమ్మదీయ మతగ్రంథములు వ్రాయఁబడిన అరబ్బీ, పారసీ భాషల నేర్చికొని యాతఁ డంతలోఁ దనవినోదక యార్యుల జ్ఞాననిక్షేపములున్న సంస్కృత భాషనుగూడ నభ్యసించెను. తీరికగా నున్నపు డాయనకు రామాయణము, మహాభారతము మొదలగు గీర్వాణ గ్రంథములఁ జదివి వినిపించుటకుఁ గొప్పపండితులు చాలమంది యాయనకడనుండిరి.

బ్రథమ ప్రయత్నము.

గురుగోవిందుఁడు కొండలనడుమ నొక పల్లియలోఁ గూర్చుండి దేశస్థితినిఁ బరికించుచుఁ దనబలంబు నభివృద్ధిఁ జేసి కొనుచు నుండఁగా ముందుముందు చేయవలసిన గొప్ప యుద్ధములకు నభ్యాసముంబోలె నాకస్మికముగాఁ బ్రథమ ప్రయత్నము సేయవలసి వచ్చెను. అది యీ విధమున సంభవించెను. ఆనాఁడు దేశపురాజు, తేజబహదూరుని ప్రియ శిష్యుఁడు నగు రత్నరాయలను నతఁడు గురుగోవిందుని దర్శనముసేయఁ దలంచి వెలలేని యనేక బహుమానములం దీసికొని పంజాబునకుఁబోయెను. గురునినిమిత్త మతఁడు తెచ్చిన కానుకలలోఁ దెల్ల యేనుఁగొకటి, యరబ్బీ గుఱ్ఱమొకటి, తెల్లడేగయొకటి, ఖడ్గమొకటి, బంగరు స్తంభములుగల గుడార మొకటి యుండెను. చుట్టుప్రక్కలనున్న జమిందారు లీయపురూపపుఁ గానుకలం జూచి ముచ్చటపడి యవియెట్లయినఁ దాము హరియూకు వలయునని తలంచిరి. విలాసపుర ప్రభువగు భీమ

చందుడు తెల్లయేనుఁగును, గుడారమును జేకొనఁదలఁచె. హిందూరు
 క్రభువగు హరిచందుఁడు డేగ, ఖడ్గము, గుఱ్ఱముఁ దనకుఁ గావలయు
 నని మనసుపడియె. హరిచందుఁడు తాను కోరిన వహర్థముల స్వీకరిం
 చుట కెంతో తొందరపడి, వస్తువులు తెచ్చిన రత్నరాయలను గాని,
 వస్తువుల యజమానుఁడగు గురుగోవిందునిగాని యడుగక యూరక కత్తి
 నాదియనిచేతఁ బట్టుకొనెను. సూక్ష్మ బుద్ధిగల గురుగోవిందుఁడు వారి
 యుద్దేశముఁ గనిపెట్టి తగినట్లు వారికి బుద్ధిచెప్ప సంకల్పించెను. అందుచే
 త హరిచందుఁడు ఖడ్గముఁ జేకొనఁగానే యతఁడు వరిహాస గర్భితమైన
 చిటునవ్వు నవ్వి యాతని కిట్లనియె. “అవి నాశిష్యుఁడు తెచ్చిన వస్తువు
 లుకావున నావి. అవిమీనుఁ గావలసిన మీరు పుచ్చుకొనవచ్చును.
 కాని నే జెప్పిన నిబంధనల కొడంబడవలయును. ఆ నిబంధనలివి. ‘మొట్ట
 మొదట నేను ఖడ్గము నడుమునకుఁ గట్టుకొని, డేగను జేతఁబట్టుకొని
 తెల్లయేనుఁగుమీఁద నంబారీలోఁ గూర్చుండి, యరబ్బీ గుఱ్ఱ మెదుట
 నడువ నూరేగవలయును. ఊరేగింపు ముగిసిన వెనుక గుడారములోఁ
 గొలుపుండెదను.” అప్పులుకువిని, గురువనుకొన్నట్లే జమీందారులు
 కోపోద్దీప్తితులయిరి. అయిన యాతఁడు తమయెడఁ జూపిన ధైర్యసైర్య
 ముల కచ్చెరువొంది, కోపము పట్టరానిదగుటచే నెట్లయెదుట నాతనిఁ
 దిట్ట నారంభించిరి. ఆ తిట్లను సరకుసేయక గురువు నిశ్చలుఁడై యుండి
 వినుచు “నేను చెప్పినవద్దతులు వినినారు కదా. నేనువయోగించినపిద
 ప మీరావస్తువుల నువయోగించుకొనవచ్చు”నని మరల బల్కెను. ఈ
 పలుకులు వానిని శాంతింపఁజేయుటకు మాటు, కోపాగ్నిం బ్రవ్వలింపఁ
 జేయు సమిధలయ్యెను. అందుచే నాజమీందారులు తమ యనుచరుల
 తోఁ గూడి ఖడ్గములెత్తి గురువువైఁ బడరుద్యమించిరి. కాని రెండు
 మూడడుగులైన వేయకమును పీ యదివఱ కెంతో కష్టముమీఁద నోపి
 క పట్టియున్న సీకులు తత్క్షణమే యాయుధపాణులై “గురువునకు జయ

య, గురువునకు జయ"మని కేకలు వేయుచు కసిడిర్పుకొనుటకు గురువునుఁ బరాభవించిన కొండరాజులపైఁ గవిసిరి అంతట గొప్పకళవశము పుట్టెను. ఉభయ పక్షములవారి కంతధ్వనులు నిగిముట్టెను. కొండదొరల ప్రాణములు మిక్కిలి యపాయములో నుండెను. కాని, కార్యము పాకము తప్పనిచ్చుట కిష్టములేనందున గురువు తన యనుచరుల నొక్కమాటతో నివారించెను. గురువుమాన శిరసా వహించి సీకులుఝుళిపించినకత్తుల మరల నొకఁలోఁ బెట్టిరి. అంతట సద్దడఁగెను. జమిందారులు బుద్ధితెచ్చుకొని యచ్చోటువాసిపోయిరి. కాని, పోవునప్పుడు కడు పుమంట తీతక గురువును నోటికివచ్చినట్లుతిట్టి, బెదిరించిరి. సీకు లాతిట్లను, వెఱపింపులను వడ్డితో నప్పచెప్పిరి.

జమిందారు లచ్చోటు వాసి చన్నపిదప గురుగోవిందుఁడు తన యనుచరుల కిట్లనియె "మీకు నాయెడలఁ గలకక్షపాతమునకుఁ బరులు నన్నవమానింప సంకల్పించినపుడు మౌగారవముఁ గాపాడుటలో మీకుఁగల పూనికకు నాకు మిక్కిలి సంతోషముగా నున్నది. మీవి శ్వాస మింతంతయని నేను పొగడజాలను. అయినను నేను మీక్షేమముఁ గోరువాఁడను. మతగురువు నగుటచేత జమిందారుల యెడల మీరునోటరానిచ్చిన దుర్భాషలను విని నేనెంతమాత్రము సంతోషింపలేదు, ఇది నాకు బాతుగ నిష్టములేదు. ఇక ముందైన మీరు జరుగ వాక్యము లాడకుండ జాగ్రత్తగ సంభాషింతురని కోరుచున్నాను."

మఱునాఁడు జమిందారులు తమకు జరిగిన పరాభవము మఱవదలఁచక క్రోధాగ్నిచే రవిలెడు మనసులతో నానందపురము విడిచి పోయిరి. పలుమాటలేల ? గురుగోవిందుని, తదనుచరులగు సీకులను నిర్మూలము చేసినఁగాని తనకు సంతృప్తి యుండదని యట్లు చేయుటకు భీమచందుఁడు ప్రమాణముచేసెను. నిర్విమిత్తముగా నిట్టి కలహము సంభవించినందుకు గురువుకాని యా మన్నెదొరలుగాని యుంచుకేయు

విచారించు లేదనుటనిస్సందేహవిషయము. జమిందారు లెంతధనవంతులై యెంతపలుకుబడి గలవారైనను దాను వారి కిందు కేనియుఁ దీసిపోవుట లేదని యావొరలకు స్పష్టముగాఁ దెలియఁజేయ గురుగోవిందుఁడు సంకల్పించెను. ఇంక జమిందారులో గురుగోవిందుఁడుతండ్రియంతటి శాంతస్వభావముఁ గలవాఁడు కాఁడనియు గరువము పొగరు గలవాఁడనియుఁ దలంచి మొదటినుండియు నాతనియెడ ద్వేషమునే పూని యీసమయమున నాతని పూర్ణముగా నడఁగఁద్రొక్కవలయునని సంకల్పించిరి. అన్నిటికంటె గురువుమీఁద జమిందారుల కొక విషయమున నెక్కువ కోపము చిరకాలమునుండి యుండెను. గురుగోవిందుఁ డెక్కడికైన బయలుదేలునప్పుడు రాజరీతితో గుఱ్ఱముమీఁద నెక్కి చుట్టుప్రక్కల కొండలు ప్రతిధ్వనులు చేయునట్లు తనభేరి ముందు వేయించుచు దన రాకఁ దెలియఁజేయు చుండును. జమిందారుల మతమున నీభేరీలు వేయించుకొనుట రాజదిహ్నముకాని గురువుల కనుచితము. అందుచేత వారు గురుగోవిందుఁడు రాజలాంఛనములను స్వీకరించుటలోఁ దనతలకుఁ దగనిపని ప్రారంభించినాఁడనియు సతఁడాదిహ్నములఁ దాల్చుట రాజుల నవమానించుటనియు మొదట నుండియు భావించి చిరకాలము నుండి యాతనిమీఁద కడుపులలో నక్కన్నుఁబూని గర్వభంజనము చేయుటకదను నిమిత్తమెవరు చూచుచుండిరి. అంతలో నీయదను వచ్చి నందున వారు వరమానంద భరితులై యది దాటిపోకుండఁ గనిఁ దీర్చు కొనదలచిరి. భీమచారుఁడు తన రాజధానిఁజేసినతోడనే చేసిన మొట్టమొదటి పని యేనునఁగా నానందపురము విడిచి తత్తణున వెళ్ళవలసినదనియు నట్లు విడవకుండిన దన కాగ్రహము కలుగుననియు గురువున కొక జాబు వ్రాసిపంపెను. ఆజాబుచూచి గోవిందుఁడు చిఱునవ్వునవ్వి దానికి ఖడ్గముతోనే ప్రత్యుత్తరమియఁదలంచెను. కాని మాటలతో నీయదలఁపడయ్యె. అసంతరము భీమచారుఁడు యుద్ధనన్న

ద్ధుఁడయ్యెను కాని యభయ నైస్యములు రణరంగముఁ జేరకమునుపు నాహనుదేశపురాజగు మేదిసీప్రకాశుఁడు గురువుం గలిసికొని యానంద పురము విడిచి తనరాజ్యమునకు వచ్చి యచ్చట కాపుర ముండుమని గురువుం బ్రార్థించెను. యుద్ధమువలన నష్టములు గలుఁగునను భయము ననో యారాజు పార్థనము నిరాకరింప నిష్టము లేకనో గురుగోవిందుఁ డందుకు సమ్మతించెను. గురుగోవిందుఁడు భీమచందునితోఁ బోరాడుట కసమర్థుడై యుండుటం జేసి యట్లానర్చి యుండవచ్చునని మహమ్మదీయ చక్రతారులు వ్రాసిరి. మహమ్మదీయులు గురుగోవిందునియెడ నెల్లప్పుడు ద్వేషభావమునే జూపువారు కావున వారిమాటలయొ దెంత యాదర ముంచవలయునో చదువరులే యెఱుఁగుదురు. మేదిసీ ప్రకాశుఁడు తనతీవికి గురుతీవికిఁ దగునట్లు గురువును సమ్మానించెను. ఆరాజు తనయెడఁ జూపిన భక్తికి సుతసింఛి యాతని కవసరమైనప్పు డేబదివేల రణశూరులను దాను బంపునట్లు గురుగోవిందుఁడు వానికి వాగ్దానము జేసెను. నాహనరాజు దేశములో నున్నపుడు గోవిం దుఁడు తాను స్వయముగ శంకుస్థాపనఁజేసి యొక గ్రామముకట్టించి పౌం తయని దానికి పేరుఁబెట్టెను. ఇది 1741 వ సంవత్సరమున కాలిక మాసమునఁ జరిగెను. ఈనడుమ భీమచందుని కుమారుని వివాహ ముహూర్తము సమీపించెను. భీమచందుఁడు కుమారరాజుతోడను చుట్టములతోడను విశేష వరివారముతోడను వివాహనిమిత్తము కాశ్మీర రాజధానియగు శ్రీనగరమునకు దరలిపోయెను. ఆకాలమున శ్రీనగర మునకుఁ బ్రభువు పతేషా. ఈయన కుమార్తెయే భీమచందుని కుమారున కీయదలఁచిన బాలిక. పతేషాకు గురుగోవిందునకుఁ బూర్వపరిచయ ముండుటచే గోవిందుఁడు వివాహకాలమునఁ బెండ్లికూతున కీయ వలసినదని కొన్ని బహుమానములను దనదివానగు నందచందునిచేతఁ బంపెను. పతేషా యాబహుమానములను నిరాకరించి తిరుగగొట్టెను.

పతేషాచేత భీమచందుఁ డట్లు చేయించి యుండునుగాని స్వయముగా నతఁడిట్లు చేయఁడని యూహించి గురువక్పటి కూరుకుండి కార్యగతులు ముందుముం దెట్లగునో కనిపెట్టుచుండెను.

ఈవివాహమైన తరువాత భీమచందుఁడు బహురాజుల సహాయముఁ బడసి క్రబలుడయ్యెను. శ్రీవగరప్రభువగు పతేషాయుఁ గొటోచియాప్రభువగు గురురాజకృపాశచందుఁడు జస్వాలియాప్రభువగు కేసరచందుఁడు రాజాసుబ్దియాలఁడు రాజావృధినిచందుఁడు మున్నగు నృపాలురు భీమచందుని పక్షము వహించిరి మొట్టమొదట గురువునకుఁ గొన్ని చిన్న చిక్కులుకలిగించి భీమచందుఁడు క్రొత్తమిత్రుల సేనంకూర్పుకొని 1742 సంవత్సర వైశాఖమాసమున గురువుమీఁద దండెత్తి పోయెను. గురుగోవిందుఁడు వారినెఱుఁగిన సన్నద్ధుడయ్యెను. యుద్ధమారంభించుటకు సిద్ధముగనుండఁగ నదివఱకుఁ గొంతకాలముచుండి మఠమునఁ జేరి హాయిగఁ బంచభక్త్యవరమాన్నంబుల నాఱగించుచు గురువునకుఁ దమప్రాణములైన ధారవోయునట్లు ప్రతిజ్ఞఁ జేసిన యైరువందల మంది సన్యాసులు శత్రుసైన్యముఁ జూడఁగానే పిక్కబలమే శరణముగ తీరణములొ నదృశ్యులైరి. పిఁకి కండలుగల యీతిండిపోతులు తన్ను విడిచినంతమాత్రమున గురువు విచారింపలేదు. కాని యాతనికి విచారముఁ గలుగఁజేయు సంగతియొకటి జరిగెను. అంతకుమున్ను గురువు నాశ్రయించి జీతములు తినుచుండిన పటానుశాతి తురకలు గురువు కడకుఁబోయి సిగ్గురవంతయు లేక 'మేము కొలువు చాలించుకొనదలఁచితిమి. మాకు రావలసినజీతములిచ్చి మమ్ము వంపివేయు' డని యతి కఠినమైన యాసమయమున నడిగిరి. ప్రాణముమీఁదికి వచ్చిన యదనుగంఠ మిక్కిలికృతజ్ఞులైయుండవలసిన మహమ్మదీయులు కృతఘ్నులై నందుకు గురువు మిక్కిలి మనఃభేదము నొందెను. ఈతురక లీయనకడ కెట్టిదుస్థితిలో వచ్చిరో నూహఁడు. కొండొక కారణమున నీపటాను

తొంగజీబుచక్రవర్తి యాగ్రహమునకుఁ బాత్రులై కుడువఁ గూడు నిలువ నీడ లేక యొక యూరినుండి యొకయూరికి దిరుగుచు నెక్కడదలఁ దాచుకొనుటకు నెలవు లేక నానాకష్టములం బడుచుండ గురువు వారి దురవస్థజూచి జాలినొంది చక్రవర్తి విరోధులకు దాను శరణమిచ్చుట యపాయమనియైన వెనుదీయక వారిం దనకొలుపులో నిలుపుకొని యాదరించెను. ఆదుర్ఘాత్తులాయుపకార మెల్ల మఱచి మోసముచేయఁ దలంచినవ్వుకు గురుగోవిందుడు వారికి వెనుక దానుచేసిన మహోపకారమును దలపించి యట్టఘాతుక కార్యమును జేయుటకు మనస్సెట్లు లొప్పె ననియడిగి యాసమయమున వారువిశ్వాసవంతులై నిలిచినవత్తుమున మునుకటికంటె నెక్కువజీతములు నెక్కువ బహుమానములు నిచ్చునట్లు వాగ్దానముజేసి నిలిచి యున్న వత్తుమున వారికే యెక్కువ లాభములు కలుగునని యుపదేశముచేసెను. ఆయుపదేశము లన్నిటిని వారు పెడచెవిం బెట్టినందున నీగురువు జీతములిచ్చివేసి వారింబంపెను. ఈస్థితిలో ననేక రాజ్యసైన్యముల బాసటజేసికొని వచ్చిన భీమచండుని యెదుఁ నిలిచి పోరుటకు గొంతమంచిసైన్యమున్నను గురువు సమర్థుడని చెప్పటకు వీలులేదు. అయినను గురువునట్టి సమయముల జంకువాడు కాఁడుగదా.

వటానులు సైన్యము విడిచిపోవుటవలనఁ దక్కిన సైనికులుకూడ దుర్నితమగుట వారిమార్గమునే యనుసరింతురేమో యనుభయమున గురుగోవిందుడు మిగిలినసైనికుల కుత్సాహముఁ గలుగఁజేయఁదలచి సమయభంగులై పోయిన వటానులు సమ్మదగని వరమపాతకులనియు వారుపోవుటయే లాభకరమనియు వారు పోవకయుండినను మంచియుద్ధసమయమున నింతకంటె నెక్కువనష్టము గలిగించి పోయెడు వారే యనియు జాలసేపు నొక్కిచెప్పి భగవంతునిమీఁదనే భారమువేసిన వత్తుమున సమస్తమ శుభవర్తమామగును గావున నట్లుచేయవల

యునని యుపదేశించెను. యధము మఱునాఁడు జరుగవలసియుండెను. అందుచేత క్రతినైనికుఁడు తన శక్తివంచనలేకుండ గురుపక్షమునిలిచి పోరవలయునని కృతనిశ్చయుఁ డయ్యెను. గురువు చేసిన యీ యుపన్యాసముతోనే సైనికుల మనస్సులెల్ల వీరావేశము గలిగియుండ నంతలో సయ్యకు బుద్ధూషాయను నొకతురక వారిమనస్సులను మరిపదిరెట్లు వీరరసభూయిష్టములుగఁ జేసెను. పారిపోయిన కటానులు నానావస్తలం బడుచుండఁజూచి యీబుద్ధూషాయను నతఁడు జాలినొంది వారిని గురుగోవిందు కొలువులోఁ బ్రవేశపెట్టెను. తానుప్రవేశపెట్టిన మనుష్యులు కృతఘ్నులైనందున నతఁడు మిక్కిలి విచారించి తన బలగముతో గురువుకడకుఁబోయి యాయన పక్షముపోరుట కంగీకరించెను. పారిపోయిన కటానులలో నైదుగురు మనసుమార్చుకొని మరల గురుపక్షముఁ జేరఁదలఁచిరి. కాని సీకులు వారివెన్నంటి తరిమి వధించిరి.

గురుపనుకొన్నట్లై మఱునాఁడుదయమున యమునానదికి గిరియను నేఱునకు నడుమనున్న బయలుమీఁద నుభయ సైన్యములు యధము నిమిత్తము గలుసుకొనెను. ఈయధ మేఁడుదినము లెడతెరపి లేక జరిగెను. రెండుక్రక్కల సైనికులు మహాశౌర్యముతోఁ బోరాడిరి. భీమచండుని సైన్య మధికసంఖ్యగలది. సైనికులు చక్కనిశిక్షగల వారగుటచే నెంతో నేర్పున యధము చేయగలిగిరి. గురుగోవిందుని సేవలో నున్న జోడులు మంచి శిక్ష లేనివారై దేవుఁడొక్కఁడేమని యాతనిపాద పద్మములనే నమ్ముకొని దైవసమానుఁడుగా గురువునుభావించి యాతని మాటలచేత నుత్సాహముఁగలిగి పోరవలసినవారైరి. గురుగోవిందుఁడు స్వయముగ రణరంగముఁజొచ్చి యుద్ధమును వేయికన్నులం గనిపెట్టుచు సైన్యమునకు వలయు నుత్తరువులిచ్చుచు స్వయముగ బోరుచు యోధులం బురికిల్పుచు శతావధానము చేసినట్లు విహరించెను. గురువుజూపిన మహాశౌర్యము ధైర్యము సైనికుల మనంబులమీఁదఁ బనిచేసెను. కాని

వ్యర్థముగఁ బోలేదు. హిందూదృఢు వగుహరిచందుడు గురునించాకి యాయన గుఱ్ఱమును గొప్పగాయము తగులునట్లుకొట్టి గురువుమీఁది కురిశెను. కాని సుకల్పించినపని నెఱవేరకమునుచే గురువునింటినుండి వెడలిన యొకకూరపాణముచేత నిహతుడై హరిచందుడు నేలంగూలెను. తమనాయకులలో నొక్కఁడు నేలపాలగుటజూచి శత్రుసైనికులు భయభ్రాంతులై మృతినొందినవారిని గాయములు తగిలినవారిని వెనుక విడిచి ముందుదృష్టియే కాని వెనుకదృష్టితో చారిపోయిరి. శత్రుసేనలో నున్న తక్కిన నాయకులు సహజధీరులమ్యుఁ జేయునదేమియులేక పలాయనమునే శరణము జేసికొనిరి. తక్కువసేనతో గెలిచిన యీగెలుపు గురువును బరమానంద భరితునిఁ జేయుటయేగాక యాతనికెంతో పేరు తెచ్చి యాతనిపక్షముఁ బ్రబలమగునట్లు జేసెను. ఈవిజయము భగవదనుగ్రహమువలన గలిగెనని గురుగోవిందుఁడు తన గ్రామముగు పౌంతకుంబోయి యీశ్వరప్రార్థనలఁ జేసి తనకు నమ్మినబూటై తనపక్షమునంబోరి రణమున నొకకుమారునింగోల్పోయిన సయ్యకు బుద్ధూషాను మిగుల గారవించి వానికొకనట్టా వ్రాసియచ్చి తనతలపాగలో సగముచించి వానికి బహుమానముగ నిచ్చెను. అతఁడు చేసిన యుపకారమును గురువాతనికిఁజేసిన సమ్మానమును మనసులో నుంచుకొని సీకులు నేడునైతము బుద్ధూషాకుటుంబమును విక్కిలికొరవముతోఁ జూచుచున్నారు.

అనంతరము గురుగోవిందుఁడు పౌంత గ్రామమునుండి యానంద పురమునకుఁ బోయి తనవిజయముసాటించి వైభవముతో మరలఁదండ్రడి పీఠము నధిష్ఠించెను. అధిష్ఠించి యూరకుండక మరలనేవేళ కేయుపద్రవము మూడిన నప్పుడు చిక్కువడకుండ ముందు కాంపుదలనిమిత్త మానందపురమునకు రక్షక సేనను బలపఱచెను. ఆపటణముచుట్టు నాలుగుకోటలు కట్టెను. అందు మొదటిదానిపేరు ఘరు, రెండవది పఠేఘరు, మూడవది లోహఘరు. నాలవది బోలఘరు. ఈనాలుగు కోటలలో నతఁడాయుధములను నిలువచేసెను.

ద్వితీయబ్రహ్మము

—అక్షరము—

ఈకొండరాజులతో యుద్ధమైన కొన్ని మాసములకేగురువు తన కత్తి మరల నొకటినుండి తీసువలసివచ్చెను. ఈసారి యాతడు కత్తి గట్టుట కొండరాజులను శిక్షించుటకు గాక వారిని రక్షించుట కయ్యెను. సర్హిందువరగణానుబేదారు, భీమచూడు మొదలగు మన్నె దొరలు స్కూరు ఖజానాకు బావవలసిన కప్పయుసరిగా బంపలేదను మకబెట్టి వారిమీఁద గుపితుడై వాని దండించుట కొక గొప్పసైన్యముం బాపెను. కప్పయుసరిగా గట్టలేదనుట కొంతవఱకు నిజమే. నిజమైనను కొండరాజులు శాకీయున్న కప్పయునుబావక ప్రాణములు పోయిననుసరే చిట్టచివఱకు శత్రుసైన్యము నెదిరింపవలయునే కాని కప్పయు చెల్లించకూడదని కృత్రిమ్యములైరి. అందుచేత సర్హిందునుబేదారు సైన్యముంగూర్చుకొని వారిమీఁది కత్తిపోయెను. శత్రుసైన్యము సమీపింపగానే కొండరాజుల ధైర్యములు డీలువడ భయకంపితములై గురువు నాశ్రయింపదలచి వెనుకటి మనస్ఫర్థులు మఱవవలసిలదనియుఁ దమ కెల్ల సామాన్యశత్రుఁడగు మహమ్మదీయుని బారదొలఱుటకు సాయపడవలసినదనియుఁ బ్రార్థనపూర్వకముగా నాయనకు రాయబారమంపిరి. గురుగోవిందుడు దేశోపకారము నిమిత్తము తన పరాభవములన్నియు మఱచెడు స్వభావము గలవాఁడగుటచే కొండరాజుల సందేశమును గౌరవముగ నాలకించి తన సేనానాయకులగు మొహరీచందు దయారాములకు నైడువందల సైనికుల నప్పగించి యారాజులకుం దోడ్పడబంపెను. కొండరాజుల యద్భుతము పండుటచే గురుసహాయమున మహమ్మదీయ సైన్యము పరాజయమొందెను. కాని యింతమాత్రము పరాజయముతో మహమ్మదీయసేన యడగి యూరకుండునది కాదు.

ఈయధ్యమైన స్వల్పకాలమునకే యనగా శాలివాహనశకము 1745 సంవత్సరమున లాహూరును బేదారు కొండరాజులను దండించుట కొక సైన్యమును గురుగోవిందునకు బుద్ధిచెప్పఁ దలంచి మరియొక సైన్యమును బంపెను. దైవనిర్ణయమున నీసారికూడ బరాజయము తురకలదేయయ్యెను. అది వర్షకాలమగుటచే మేచ్చసేన పొంగియుండిన నదులందాట లేక సరిగా బయనములు నలువలేక చెడిపోయెను. మహమ్మదీయ సేనానాయకుడగు ఝస్తుముఖాను పరాభవముచే నినుమడించిన రోషమున వర్షకాలము గడచినతోడనే మరల సేనంగూర్చుకొని కర్వతరాజులపైఁ బడెను. గురువు భాయిసంగీతుడను నొకశిష్యునకు మూడువందల సీకుల నప్పగించి వారికి సాయమంపెను. పాపము విధివశమున జయలక్ష్మి యాసారికూడ హిందువుల కక్షముననే యుండెను.

మహమ్మదీయ సైనికులకు నొకదాని వెంట నొకటిగ జరుగుచు న్ను గొప్పపరాభవముల వార్తలు విని చక్రవర్తియైన నారంగజేబు మండిపడి కొండరాజులకు వారిచెలికాడగు గురుగోవిందునకు గట్టిగాబుద్ధిఁ జెప్పి తీరవలయునని సంకల్పించి గొప్పసైన్యమిచ్చి తనకుమారుడగు ముజాముషాను వారిమీఁదికిఁ బంపెను. ఈరాజుకుమారుడు కొండలలోనికిఁ దాను స్వయముగ వెళ్ళవలసిన యావశ్యకత లేదనుకొని తన సేనానాయకుడగు సమీరు మీర్జాబేగును బుత్తెంచెను. అతఁడులెక్కమీరిన సైనికులను సామానులు మోయు జంతువులను దీసికొని కొండలలోఁ జొరఁబడి నాశనముజేయ నారంభించెను కొండరాజులు దుర్బలసైన్యములతో వాని నెదుర్కొనిరి. కాని వారి ప్రయత్నములు నిష్ఫలములగుటచే నేమియుం జేయలేక శత్రువుఁడు తనమనసార దోచుకొని నాశనముజేయుటకు దమపట్టణములు పల్లెలువిడిచి పారిపోయిరి. గురుగోవిందుఁడు సయితము తనయానందపురమును శత్రువులవారికప్పగించి భూరపుటడవులకుం బారిపోయెను. మీర్జాబేగుయొక్క సైన్యము

దూర్జయమగుట దానియెదుట కొండరాజులయొక్కయుఁ దనయొక్కయు
పై న్యము నిలువఁజాలదని గ్రహించి యట్టిసమయమున శత్రువునిచేత
నిర్మూలంఁపఁబడుటకంటె గొంతకాలమెందేని యొదిగియుండి యదను
వచ్చి నప్పుడు విక్రమించుట మంచిదని గోవిందుఁడా తెఱంగునఁ
జేసెను.

గురుగోవిందుఁడట్లు లానందపురము విడచి శత్రుభీతిచే వనాంత
రంబుల నివసించు కాలమున నొక చిత్రకథ జరిగెను. అది మనము
నమ్మదగినది కాకపోయినను గురునిచారిత్ర కారులందఱుఁ దచ్చరిత్రము
లందు వాసిరి. కావున మనముగూడ దాని నిట తెలిసికొనుట యవ
శ్యమని యావృత్తాంతమువ్రావాయఁ దొరకొన్నారము. గురునొకనాఁడు
పురాణములయందు నితిహాసములయందు మహాప్రభుఁడైన యొకబ్రాహ్మ
ణునితోఁ బ్రసంగించుచు సందర్భవశమున “నయ్యా! అర్జునకంత
బలమెట్లు కలిగెనని యడిగెను. అప్రశ్నకు బ్రాహ్మణుఁ డిట్లని యుత్త
రమిచ్చెను. “మీవంశకర్తయైన యర్జునుఁడు దేవీ ప్రసాదమును వడసి
మహాతేజశ్శాలి యయ్యెను. శత్రువర్గమును నిశ్శేషముగ నిర్మూలించు
టకుఁ బార్థునివలెనే దేవతాప్రసాదమును బడయవలయు. ఇందుకు మీ
రొకయజ్ఞముఁ జేయవలయును. అప్పుడు పరింపఁ బడునట్టియాగమ మం
త్రముల ప్రభావమున హోమగుండములో నగ్నిమధ్యమునుండి యొక
మహాదేవి వ్రత్యక్షమై మీకు వరంబులిచ్చును. దానంజేసి సీకులుమర్చి
దీక్ష్యవ్రతాపులై శత్రువులం బారదోలుదురు. ఈ యుగదేశము గురు
వునకు నచ్చుటయు నతఁడు సత్త్వరమే యా యాగముం జేయింపుమని
యడిగెను. కాని యాగమమంత్రకోవిదులగు బ్రాహ్మణోత్తములుచాల
మంది కాపలయును అట్టివారు కాశ్మీరమునందు లేరు. యాగము నిర్వి
ఘ్నముగఁ బ్రశాంతముగఁ దుదముట్టింపఁ దలచిన వక్షమునఁ బ్రయో
గవద్దతులయందుఁ గుశలురగు బ్రాహ్మణోత్తములు కాపలసియుందురని

యు నట్టివారు కాసికానగరమందే కాని తదితర స్థలముల లభింపరనియు బరమపావనమగు నాదివ్యక్షేత్రమున కెవ్వరినేని దగు బ్రాహ్మణులఁ బూజి వారిని రక్షింపవలయుననియు, గురుని సన్నిధిచున్న బ్రాహ్మణులు పలికిరి. అప్పులుకులువిని గురుగోవిందుఁడు మంచి బ్రాహ్మణనొక్కని వారణాశికిం బాప, సతఁడు వెదకివెదకి శ్రోత్రియులగు భూసురులను దోడ్కొని గురుని సన్నిధికి బోయెను.

కాశిదాసు కేశవదాసు విశ్వంభరదాసు నమమువ్వురు బ్రాహ్మణులు గురుసమక్షమునకుఁబోయి యాగము చేయువఁ గలమనిపలికిరి. యాగ భారమంతయు వారివయినై చి గురువు తగుప్రయత్నములఁజేయించి యజ్ఞదీప్తితుఁ డయ్యెను. యాగము జరిగెను. హోమగుండమందలి మంటలలోనుండి యొక ఖడ్గము పయికెగిరి పడెనట అదిచూచి గురువు దాని భావమేమని బ్రాహ్మణుల నడిగెనట. అందుకు బ్రాహ్మణుల్లనిరట. ఇది ముదిశకునము. మీరు తొందరపడవద్దు. దీనియే మీకుప్రత్యక్షము కావలయునన్నమీరు నిశ్చంకముగా మీ శిరస్సుఁ గోసి హోమము చేయవలయు.” అనవుడు గురుగోవిందుఁడు “నేను చేయవలసినపని విస్తారముగ నున్నది. నేనుశిరస్సుగోసి యియ్య జాలనని యుత్తరమిచ్చెనట. అందుకు బ్రాహ్మణులు మీకుమారులలో నొక్కని శిరస్సిచ్చినం జాలునని బతులుచెప్పిరట. అంతట గురువు తనకుమారులఁ బిలువనంప గోవిందునితల్లి ప్రపంచమంతయుఁ దలక్రిందైననుసరే తని మనుషులలో నొక్కనినైన నిచ్చుట లేదని నిర్భయముగఁ బ్రత్యుత్తరమిచ్చెను. అహహా? ఆశ యెంతవనిఁ జేయించును. గురుగోవిందుని యంతనాఁడు కూడ దేవీ సాక్షాత్కారమున శత్రునాశన మగునని బ్రాహ్మణులొకపెట్టినమాత్రమున వారి వలలలోఁబడి కుమారునిం జంకుఁజూచెగదా? ఈమాట నిజమేయెన వక్షమున నీయనకంటె నాడుదియైన నీ ముసతల్లియే యెక్కువ వివేకముతోఁ

బనిచేసెనని చెప్పవచ్చును. అప్పుడు చేయున దేమియు లేక గోవిందుడు యాగవిధాయకులగు బ్రాహ్మణులంజూచి “ఏరీ నాప్రియశిష్యులగు సీకులిరువదిఁలుగురు తమశిరస్సుల నప్పొవ సిద్ధముగనున్నారు. ఇం దెవ్వని తలయైనఁ బనికివచ్చునా యని వలికెను. బ్రాహ్మణులు దీనికొక నిధముగ నిష్టపడిరి. అంతట నొకసీకునిశిరస్సు కొబ్బరి పుచ్చెవలె నఱ కఁబడెను. హూమము యధావిధిగ జరిగెను.

ఈకథనే కొందఱు చరిత్రకారు లీలాగునఁ జెప్పచున్నారు. గురు గోవిందుడు దేవీబలినిమిత్తము తనకొడుకులలో నొకని నంపుమని తన తల్లికి వర్తమాన మంపెనట. “ఆమె నాకొడుకు పిచ్చివాఁడు వానిపిచ్చి చేతల కొఱకు నామచమలఁ జంపుకొందునా”యని తన నలువురు మను మలం దీసికొనిపోయి మొఖోవాలుకోటలో దాఁగుకొనియెనట. అది విని గోవిందుడు బిడ్డలలో నొక్కనిఁ బూజింపఁజేయున ముసలమ్మ యె దుట చిన్నబిడ్డల నలువురను జంపివేయుమనని వర్తమాన మంపెను. ఆయవ్వు యప్పటికిని బిడ్డల నప్పగింపనందున గురుగోవిందుడు చేయునది లేక తన యనుచరులం బురికొల్పెను. ఎంత పురికొల్పినను మరణమున కొప్పుకొనువాఁడు సాధారణముగ నుండఁడు కావున కొంతకాలమువఱ కెవ్వరును సాహసించి రాలేదు. అప్పుడు గురువు కోపించి యనేకులను శపించెను. పిచ్చుట యిరువదినలువురు సీకులు సిద్ధమైరి. అందొక్కని శిర స్సు దేవికర్పింపఁబడెను. అట్లు యాగము ముగించి గురువు బ్రాహ్మణు లకు భూరిదక్షిణలిచ్చి పంపెను. ఈ కథనమ్మువారు గురుగోవిందుడు సంపూర్ణముగఁ గాకపోయినను గొంతవఱకైనఁ దనమనోరథసిద్ధిని బొందెనని యూహింప వచ్చును. ఈ యాగముచుగూర్చి యింకను మఱి కొన్ని కథలుగలవు. అందొకటి యీక్రింద జెప్పఁబడును. ఈ యాగ ము బహుదినములు జరిగినపిదపఁగూడ దేవిప్రత్యక్షము కానందున గురుగోవిందుడు బ్రాహ్మణులంబిలిచి యేల దేవి కానఁబడలేదని యడి

గెను. పరమపవిత్రుడగు మనుష్యుఁ డొకఁడు తాళిరన్ను బలియిచ్చినం గాని దేవి సాక్షాత్కరింప దని బ్రాహ్మణులు త్రవమిచ్చిరి. అదివిని గురుఁ డిట్లు బహులుచెప్పెను. “అట్లయిన మీలో నొకరు తిరన్ను బలియిండు. మీకన్నఁ బరమపవిత్రులగు మనుష్యు లెవరున్నారు ? ఈవలుకులు బ్రాహ్మణులకుఁ గర్జకతోరములుగ నున్నందున వారందు కియ్యకొ నక క్రమక్రమమున నొక్కొక్కరుగ జారిరి. అందుచేత యజ్ఞము సమాప్తమై యేదట.

దేవి గురుగోవిందునకు సృష్టమున సాక్షాత్కరించి కొంత బలము ప్రసాదించె నని మూఁడవకథ. బ్రాహ్మణులు తిరిగి రానందున గురుగోవిందుఁడు కోపించియజ్ఞమునిమిత్తము దెప్పించినసంభారము లన్ని యు హోమకుండమున బడపై చె ననియు నందువలన జగద్భయోకర ముగ బెరుగుటలు బయలుదేఱె రనియు బహిరగ్రామవాసు లాశ్వా లలు చూచి దేవి జాజ్వల్యమానరూపము ధరించి గురువునకు బ్రత్యక్షమైనట్లు తలంచి రనియు నాల్గవకథ. గురుగోవిందుఁడు భగవంతుఁ డొక్కఁడేయనియు నతఁడే సృష్టిసకలముకారణభూతుఁ డనియు ధృఢ విశ్వాసము గలిగినయూస్తికుఁడయ్యుఁ గొన్ని కామ్యముల నొసంగునట్టి యుద్రదేవత లున్నవనియు మంత్రాంతర సాధనాంతరములచే వాని నారాధించినవక్షమున నవి యభీష్టముల దీర్పగలవనియు నతడు నమ్మెను. భగవంతు డొక్కఁడే యనియు నతనికంటె నితర దైవతములు లేవనియు విశ్వసించునట్టి మహానుభావులకుగూడ నిట్టిపిచ్చినమ్మకములు గలవని ప్రపంచచరిత్రలు చదివినవారికందఱుకుఁ దెలియును. ఏకేశ్వరా రాధనతత్పరుడైన యేసుక్రీస్తు దయ్యములున్నవని నమ్మెను. మహమ్మదు వారికిగూడ నిట్టి నమ్మకము గలను. భగవంతుఁడే లేడని బోధించిన బుద్ధదేవుఁడుసయితము మారుఁడు ప్రజాపతి మహేంద్రుఁడు మొదలగుదేవతలున్నారని నమ్మి శిష్యులకు బోధించెను. మనదేశము

దున్న మహమ్మదీయ క్రైస్తవులలో గొందఱు తాము వర్ణభేదము లేనిమతములలో జేరినవారయ్య న్నమతములకు విరుద్ధముగ వర్ణభేదము బాటించుచు గ్రామదేవత మొదలగువాని నారాధించుచుండ మఱి మెఱిగినవిషయమె. అడవవచ్చినప్పుడు తన్ని వారణాశ్రమము భయముచేతనో మహాస్తికులు గూడ తుద్రదేవతారాధన తత్పరులగుదురు. క్రథమగురువైన నానకున కిట్టినమ్మికలు లేవు. గురుగోవిందున కెందుచేతనో యిట్టినమ్మికలు కలిగెను. గురుగోవిందున కిట్టివానియందు విశ్వాసములేదు. కాని యతనికి మహమ్మదీయులతో వైరము సంభవించుట చేతను శత్రువిజయమునిమిత్తము సేనలు కావలసివచ్చుటచేత హిందువులు సైనికులుగ జేరవలసివచ్చుటచేతను హిందువులను సంతోషపెట్టి వారిని విశేషముగ సైన్యములో జేర్చుకొని వారిసాయమున బగతురసాధింపవలెనని గురుగోవిందుఁ డీతుద్రదేవతారాధన మారంభించెనని గొందఱు చెప్పుచున్నారు రాజనీతికోవిదులు కాలానుసారముగ లేని నమ్మికలు తెచ్చిపెట్టుకొని పనిచేయవలసియుండును. కావున నాకాలమున మతవ్యాప్తికి నాత్మసంరక్షణమునకు రాజనీతియు శస్త్రోపయోగము గావలసివచ్చినందున గురుగోవిందుఁ డాయజ్ఞము చేసియుండవచ్చును. నానకు కాలమున మత మింతప్రబలము కాలేదు. గావున శత్రువులు లేకపోయిరి. శత్రువులు లేనప్పుడు కత్తిదూయుట రాజనీతి ప్రయోగించుట యవసరములు గదా. పదియవగురువునాటికి సేకుమతము ప్రబలమై యనేకులకు గన్పెట్ట గావించెను. అందుచేత గురుగోవిందుఁడు కొన్నిక్రొత్తపూతలు ప్రవేశపెట్టెను.

బ లి.

యజ్ఞమువలన గురుగోవిందున కేమియులాభము గలుగలేదు. యజ్ఞానంతరమున గొన్నివందలమంది యతనిచుట్టు జేరిరి. కాని పోరాడవలసినపగతురు వేనవే లున్నప్పుడు కొన్నివందలమంది యేమిచేయగలరు. పని చేసినను చేయకపోయినను వారివేషభాషలు వారియూచారవ్యవహారములు గురువునకు వారియూచు బ్రీతి గలిగివలెను. గురుగోవిందునకు దేవి సాక్షాత్కరించి వరము లిచ్చెననునమ్మికతో వారు తననైశ్వర్యమున జేరిరి. కావున వారు మూఢవిశ్వాసములు గలయూర్థులు. విశేషించి విగ్రహారాధకులు. గురుగోవిందుఁ డేకేశ్వరారాధనవరుఁడు. మూఢవిశ్వాసములు లేనివాఁడు. విశ్వాసముల కేమిగాని క్రొత్తగా జేరినవీరు మహాబలసంపన్నులైన వీరులేమో చూతుమన్న విక్రమముగూడ వారికడనేఱి సున్నయయ్యెను. కొండలలోని వసియనట్టి వారియొక్క దేహస్థితి సంపూర్ణారోగ్యము గలది కాకపోయెను. వారు తినునట్టియాహారము బలవృద్ధిచేయునది కాదు. క్రీకలుగాని వ్యాయామములుగాని వారెఱుఁగరు. వారు శూరులవంశములనుండి వచ్చినవారు కాకపోవుట చే మందిసాంప్రదాయములులేవు ఎట్లయిననేమి అతనిని సేవింపవచ్చిన జోడులు మతవిషయమునను దేహబలవిషయముననుగూడ బనికెరానివారైరి. అందుచేత నానకు సంస్థాపించిన యేకేశ్వరమతమునారు విశ్వాసము గలిగినట్టియు దనయాశతప్ప నితరులయాశకు లోబడినట్టియు గట్టి సేవయు లావును గలిగి నిడుచుగంటిమి గలిగి రణరంగమున వెనుకంజయిడక పోరాడునట్టియు మహావీరులను జేర్చవలెనని యతఁడు సంకల్పించెను. ఇట్టివీరులు వర్ణభేదముచేతను జాతిభేదముచేతను కులభేదముచేతను మతభేదముచేతను మిక్కిలి చెడిపోయియున్న హిందూమతము నుండి దొరకుట దుర్లభమని గురువు తలంచెను. జాతిమతభేదములు

గలవారు చేరునప్పుడు మహావినయము గలిగియు లేనిపోనికట్టింపులు వట్టుకొని మనస్సుల వైరములు పెంచుకొని సమయమువచ్చినప్పుడు కార్యభంగము చేయుదరని గురువునకుఁ దోఁచెను. కావున వర్ణభేదములు లేకుండ తనయొద్ద జేరినతరువాత నొక్కటేవర్ణముగ నుండదలంచిన వారినే యతఁడు జేర్చుకొందలచెను. ఒక్కవర్ణమువారినే జేర్చుకొన్న వక్షయున వర్ణభేదము పోవదని యతఁ డెఱుంగును. అందుచేత సింర్ణ మావర్ణ మనక సకల వర్ణములలోని హిందువులను జేర్చుకొని యత డొక్కవర్ణము చేయఁ దలచెను. అతఁడు గుణమేత్రధానము చేసికొ నెను. మంత్రాంతరదేవతాంతరసాధనాంతరములులేక దేవుఁ డొక్కఁడే యని నమ్మినవాఁడు. దృఢమైనబాహువుగలవాఁడు. గురువునెడల విశ్వాసముగలవాఁడు శౌర్యము గలవాఁడు మాత్రమే దాని కర్హుఁడు. అతఁ డేజాతివాఁడైనను క్షత్రియుఁ డగును. అతనిశిష్యుఁడైనతరువాత బ్రాహ్మణుఁడే క్షత్రియుఁ డగును. శూద్రుఁడే క్షత్రియుఁ డగును. ఈవిధముగ మతవృద్ధిచేయఁదలంచి 1756 వ సం॥రము క్షైవ్ర శాఖమాసమున నతఁడు దేశముం దున్నసీకులనందఱు రావించి యొకమహాసభచేసెను. గురునియాజ్ఞాప్రకారము నానాభాగములనుండి సీకులనేకులు వచ్చిరి. ఆ సభ యొకగొప్పబయలుమీఁద జరిగెను. ఆబయలుమీఁద నొకగురులగుడారము వేయబడెను. గుడారములయొక్క ద్వారములకు దట్టములైనతెరలడ్డుగా గట్టబడెను. లోపల నేమిజనుగుచున్నదో పైకి దెలియకుండ యావని చేయవలె నని యతఁడు చేసెను. సభాప్రారంభసమయమున గురుగోవిందుఁడు దారుణఖడ్గపాణియై యతిభయంకరరూపము దాల్చి గుడారము వెడలి వచ్చెను. వచ్చి విస్మితులై దన్నుజూచుచున్న సభాసమలజూచి యిట్లనియె. అమృతస్వరూపుఁడగు పరమేశ్వరుఁడు హిందూధర్మముయొక్కయు హి. మా. శాతియొక్కయు నిరంతరాయవృద్ధినిమిత్తము త్నేమమునిమిత్తము నాభక్తులైన సీకులలో నొకనిశిరస్సు

బలి యొసంగవలసినదని యాజ్ఞాపించియున్నాఁడు. అది ముందురాగల
 దేశాభిమానులను బురికొల్పునట్టి దేశక్షేమకరుల హృదయములయందు
 ధైర్యోత్సాహములు కలిగించియు వాడిపోయిన శౌర్యాన్ని వెండియు
 రవులు కొనజేయవలయు. ఈమహాకార్యముకొఱకు జంకుగొంకు లేక
 ముందువెనుకలు విచారింపక దశశిరస్సుసమన్వింపఁ గలశూరుఁ డెవఁ
 డైన సీసభలో నున్నాఁడా ! పిట్టపిడుగులవంటి యప్పులుకులు వీరులం
 బడినతోడనే మొట్టమొదట సభయెల్ల నిశ్చబ్దమయ్యెను. త్తణకాలము
 లో మహాత్మ ! నే నున్నాను. అస యొకమూలనుండి యొకధ్వని విన
 బడెను. లాహోరునుండి వచ్చిన యొకసీకుక్షత్రియుఁడు సభనుండి లేచి
 చేతులు జోడించి గురునిసన్నిధికి బోయి దేవా నాయాత్మయు నాశరీ
 రము సీయధీనముజేసితిని. అది నీయిచ్చవచ్చిన తెఱంగున జేసికొనుము
 అని చెక్కుచెదరక నిలువంబడెను. గురువరునిచేయి బట్టుకొని విసవిస
 గుడారములోని కీడ్చుకొనిపోయెను. పోయినతోడనే కత్తియేటు సభా
 సదులకు వినబడెను. గుడారపుగుడ్డ యెట్టబడునట్లు రక్తముస్రవించెను
 సభలో హాహాకారము చెలఁగెను. దయాసింగుజన్మము కృతార్థమైనదని
 యక్కడివా రందఱుఁ దలంచిరి. అంతట గురువు రక్తసిక్త మైనఖడ్గము
 తో మేనెల్ల చిందిననెత్తురుబాట్లతో గుడారము వెడలివచ్చి దయాసిం
 గు ధన్యుడయ్యెను. మఱియొకడు కావలయును. ఈసభలో నిప్పుటికి
 వచ్చువాడు మరియొకడుకలడా యని యడిగెను. హస్తినాపురవాసి యైవ
 ధర్మసింగులేచి గురునియాజ్ఞకు బద్ధుఁ డయ్యెను. అతడుకూడ గుడార
 మునకు దీసికొని పోబడెను. మొదటివానికిట్లే జరుగవలసినవని పీచికి
 జరిగెను. కాని బలి సమాప్తము కాలేకు. మఱిమూఁడుతలు కావలసి
 యుండెను. మఱియొకఁడు కావలెను. మఱియొకఁడు కావలె నని గురువు
 పిలువగానే నిర్భయముగ నొక్కొక్కఁడు వచ్చెను. కుమ్మరి హేచుస్సిం
 గు చాకలిమోఖంసింగు మంగలిసాహేబుసింగు గురునియానతికి విధే

య్యలై గుడారములోకి బోయిరి, ఆయేవురిగతి తలంచినపు డాసభా
సదుల మనస్సున వేరీతిగనుండెను యెవరువర్ణించగలరు. వలువురుఁ
వలువిధంబులుఁ దలచిరి. మన మేకార్యము గావించినను భళియను
వారు కొందఱు సీయనువారుకొందరు నుండకపోరు. గురువుఁ మఱికొం
దఱుకావలెనని పిలిచినక్షణమున నిశ్శృంగముగబోయిఁ కృతకృత్యులుఁ
గాదలచినవారు మఱికొందఱు టిది దేవబలినిమి త్తము తమప్రాణముల
ద్యౌప్రాయముగ నప్పించిన యర్చుహోదరులకళేబరములు చూడవల
యునని సభాసదులు కోరిరి. అట్టికోరిక నిరాకరించుట ధర్మముఁకాదని
గురువు గుడారపుందెరల నెత్తించెను. అప్పుడు సభాస్థుల యాశ్చర్య
మేరునవచ్చును. కరలోకమున ప్రాతకాపులై యున్నవారనుకొన్న
యయ్యేవురువీరులు చెక్కుచెదరక యుక్కుకంభములవలె యాసభాస్థా
రులయెట్టయెడుట నిలువంబడిరి. మిక్కిలి యక్కజంపడుచున్న యర్చు
హోదరులతో గోవిందుఁ డిట్లనియె ఇటుకంటి. మహాత్ములకు బరమవద
మెప్పుడును సులభమే కాని వీరి కీగోకముననే ప్రస్తుత మెక్కుడువని
గలదు. మహాయశస్త్తులై వీరు తమసృష్టికర్తకడకు బోవకమున్నిక్కడ
నున్నవని సంపూర్తిగ జేయవలయును. అందుచేత వీరిని సహరింపలేను.
వారిం దెగవేయకపోయినయెడల నంతకొన్నెత్తు రెచ్చటకుండివచ్చెనని
సభ్యులకు గలిగెనుననుచూసయు దొలఁగింపఁ దనఖడ్గమున కెరయై తెగి
వడిన యెరుమేఁతలఁ దెప్పించి వారికి చూపి యనుచూసమునడంచెను.
మనసీకుమతిస్థులలో నెవ్వరెవ్వరికడ నెంతెంతసామర్థ్య మున్నదో బహి
రంగమున సభామధ్యమున నరయుటకై నే నీసభ గావించితిని. కొందఱు
సామర్థ్యము గనుగొంటిని. మనమతమును తగినమఱోన్నతస్థితిలోనికిఁ
దీసికొనిపోవుటకును యీనాటియర్చుచర్య చిరస్థాయిగ నుండునట్లు
చేయుటకును మనయు గొప్పసన్నాహము చేయవలయు”నని గురువువర

మించెను. అనంతరము గురువు సభ చాలించి తననివాసమున కరిగెను. సభాసగులందఱు నతనివెంట కావ్వుననకు జనిరి.

సన్నాహము.

కావ్వునకు జనినపిదప గురు వొకపెద్దదర్బారు చేసెను. అతఁడు మహాయోధువేషము దాలించి యాయుధపాణియై యున్నతాసనమున నిజవరివారపరివేష్టితుఁడై కూర్చుండెను. మృత్యుమాఖముచుండి తప్పించుకొనిన యేవురువీరులు గురునివిధంబున యోధవేషములతో నాతనికలెనుట కనంబడినది. అట్లు కూర్చుండి యతఁడు కంతమెత్తి గంభీరస్వరముతో నమ్మహాసభయొక్క ముఖ్యదేశములను స్పష్టముగ జెప్పెను. సీకుమతముయొక్క సారక్షణనిమిత్తమును సీకుమతము హిందూమతములలో నొకభాగమే గనుక హిందూమత సారక్షణమునిమిత్తమును, నాటనుండి సీకులుతమకుసంభవించునట్టి మనస్సంకటములను దేశాపీడలను నిర్భయముగ ననుభవించవలసినదనియు వెచుకటితొమ్మొగ్రగురుగురువులు చేసినబోధామృతముయొక్కసారమె తా నుపదేశించుటంజేసి పదియగురువై సతన యాజ్ఞను సీకులెవ్వరునుల్లంఘింపఁ గూడదనియునట్లు చేయువారందఱుందురోకనుగొనుట కెయ్యమ్మహాసభకూర్పబడినదనియు నితఁడుచెప్పెను. ఈకార్యము కొనసాగుటకును సన్నాహము సాంగముగ నెఱవేరుటకును పవిత్రమైన యొకానొకకర్మవలన వారందఱుపునీతులు గావలయుననియు వారు పునీతులైనపిదప మహాయోధులగురు రనియు నతఁడు నెలవిచ్చెను. అట్లు చెప్పి యాపవిత్రకర్మమేదో వెంటనో తెలియఁజేయఁదలంచి యినుపపాత్రయొకటి తెప్పించి జెల్లయు తెల్లపంచదారయెట్టువంచదార పటికజెల్లము తేనెగూడతెప్పించి యాయినుపపాత్రములో ఘంటిపూత మైనజలము పోయించి యు దీచుధురపదార్థము

లైదును బడవైచి గుడశర్కరలు కరగి పానకమగుచాక నూరకుండి యాదిమగురు లైననానకు రచించిన గ్రంథమునుండి కొంతభాగము చదివి తనఖడ్గమూపానకమున ముంచి యాపానకమున కమృత మనిపెట్టి నాలుగుచుక్కలు తననాల్కమీదను ముటికొన్ని చుక్కలు కన్నుగవ మీఁదను తలమీఁదను వైచికొని యాయేపురుసీకులను డగ్గరు మని చెప్పి యొక్కొక్కడు పుడిసె డమృతము ద్రాగవలసిన దని యానతి చెప్పెను. అట్లు వారు త్రాగినపిదప వారిచేత గురుజీకపతే యనుమాట లనిపించెను, గురువునకు జయముగలుగుగాకయని యామాటలయర్థము. ఈకర్మపేరు కహూలు. ఈసన్నాహముపేరు ఖాల్యా. ఖాల్యాయనగా కొత్తమతము. అనగా గురుగోవిందుడు నూతనముగ నేర్పఱచినమత దీక్ష. అటమీఁద సీకులకందఱకు దమతమనామధేయములతుదను శింగు అనుశబ్ద ముండవలయునని యతఁడు శాసించెను. ఈశాసనములబట్టి మున్న గురుగోవిందరాయ లనుతనపేరు గురుగోవిందసింగని మార్చెను. ఈఖాల్యాయొక్క సిద్ధాంతము లివి.

1 ఖాల్యాయితములో జేర్చుకొనునప్పుడు చేయవలసిన కర్మనాడు గురుగోవిందుడు దయాసింగు మొదలైనయేపురను జేర్చుకొనునప్పుడు చేసినకర్మమే. అనగా క్రొత్తగానెవరైన నీమతమున జేరునపు డాకర్మచేసి చేరవలెను.

2 ఈవిధముగ జేరినప్రతివాఁడు సింగనుపేరు ధరింపవలెను.

3 అయిదుగురుసింగు లెచ్చటనుండురో నచ్చట ఖాల్యాయితము సంపూర్ణముగ నున్నట్లె భావించవలెను. ఆసింగు లేపురు నేవర్ణములవారైన నై యుండవచ్చును.

4 ప్రతిసింగు జట్టుపొడుగుగా పెంచుకొనవలెను. ఎల్లపుడాయుధ మేదోయొకటి ధరించియుండవలెను. పొట్టిలాగులు తొడుగుకొనవలెను. ఒకయినువకడియము దుప్పెనయు సర్వదా తనదగ్గఱనుంచుకొనవలెను.

5 ఖాల్సామతస్థులలో వర్ణభేద ముండకూడదు. అద తేకవర్ణమువారై యుండవలెను. ఒకరికన్ననొక రెక్కువతక్కువ యనుభేదములుండక నందఱు సమానస్థితిలో నుండవలెను.

6 ఖాల్సామతస్థుడుప్రతివాఁడు వృత్తి నాశకుఁడు కులనాశకుఁడు ధర్మనాశకుఁడు కర్మనాశకుఁడు నై యుండవలెను. అనగా నిదిగొప్ప వృత్తి యిది నీచవృత్తి యనక యన్నివృత్తులు సమానములని పాటింపవలయును. వాఁడు గొప్పకులమువాఁ డని వీఁడు నీచకులమువాఁ డని భేద మెన్నకుండ నందఱును సమానముగ జూడవలయును. కులధర్మములు పిచ్చిపిచ్చి కర్మలు మానవలయును.

7 ప్రతిఖాల్సామతస్థుఁడు నాయధములయందు మిక్కిలిప్రీతియు శౌరవము గలిగి యుద్ధము పంక గుగ దలంపవలయును. ఎవ్వఁడు యుద్ధములో శత్రువును జయించునో తానోడిపోయినను నిరుత్సాహుఁడు గాకయుండునో యతఁ డీలో మన బరలోకమునకూడ మహాోన్నతుఁడగును.

8 క్రతిసింగు నిష్కళంకమైన నడత గలిగి యుండవలెను.

9 క్రతిసింగు చాలా మతవిశ్వాసమే మోక్షసాధనమని నమ్మవలెను.

10 ప్రతిఖాల్సామతస్థుఁడు జననమరణ రహితుఁడై యవాగ్మానసగోచరుఁడై సత్యస్వరూపుఁడైన పరమేశ్వరుచే మానసికముగ నారాధింపవలయును గాని బ్రతికియుండిన జంతువును గాని చచ్చిన జంతువునుగాని పిగ్రహములనుగాని పూజింపకూడదు.

11 ఈమతస్థులందఱు గురునానకును నతని యనంతరమునవచ్చిన తక్కినగురువులను మిక్కిలి శౌరవింపవలెను. వారి సిద్ధాంతములు గల యాదిగ్రంథము పరమ ప్రమాణముగ నెంచుకొనవలెను.

12 హిందువు లాచరించుకర్మలు సీకు లాచరింపగూడదు. కాని వారి పుణ్యక్షేత్రములు తీర్థములు వాఁసిద్ధాంతములు మొదలగువానిలో సీకులు తమకుగూడ భాగ మున్నదని తెలిసికొని వానిని గౌరవించవలెను. హిందువుల యొక్కయు హిందువుల ధర్మములయొక్కయు సంగతుణమునిమిత్తమై సింగులు తమ యర్హతముల నిచ్చి పోరాడుట విధియని గ్రహింపవలెను.

13 తురుష్కులను నిర్మూలముచేయుట ప్రతిసింగునకును నుత్కృష్టమైన ధర్మవిధి.

14 సీకులు పొగాకు నేవిధముగ నుపయోగింపగూడదు.

15 ఖాల్యామతమునందు సర్వనిరూపకఁడైన భగవంతు డెల్ల పుడు నిలిచి యుండునని గ్రహింపవలెను

16 ప్రతిఖాల్యామతస్థుఁడు దనకు వీలగునప్పు డమృతసరు వట్టణమునకు బోయి యచ్చటి సరోవరంబునంగల పుణ్యజలంబుల న్నీనమాడుచుండవలెను.

17 సీకు లొండొరులం గలిసికొన్నపుడు “నాగురుకాఖాల్యామ గురుజీకీ ఫతే” యని సలాములు చేసికొనవలెను. మఱొకవిధమైన మర్యాద వారు చేసికొనగూడదు.

నాడు సభలో నుండిన సీకుఁ లందఱు గురుగోవింద ప్రోక్తములైన ధర్మములన్నియు బ్రమాణములని నమ్మి వానిప్రకారము నడచుకొనునట్లు శవధము చేసిరి. సింగుశబ్దమునకు సింహాక్షరము. సింహమని పేరుపెట్టుకొని రణమున మేళవలె బాణిపోవుట కెవ్వరికి మనసొప్పుదని యతఁడు ప్రతివాని కానామ మిచ్చెను. కత్తి పానకమున ముంచుటవలన నిజముగ శౌర్యము బ్రతివాని హృదయమున నెలకొనదు. కాని హిందూదేశమున నట్టిసనాతనాచార మొకటి పూర్వకాలమునుండియుగలదు. పూర్వము రాజపుత్రులలోను బెల్లూది స్థానవాసులైన హిందు

పులలోను మగశిశువు గలిగినతోడనే గిన్నెలో నీళ్ళపోసి కత్తికొన
యందు మంచి యానీటిచుక్కలు రెండు శిశువునోట బోసెడి యాచార
మొకటి యుండెను. నీకు లాయాచారము భయభక్తులతో జేయుటకై
గోవిందుడు దానిని మతసిద్ధాంతముగ మార్చెను. ఎల్లప్పు డాయుధ
ములు ధరించవలసినదని చెప్పటవలన నీకు లటుమీఁద నెల్లప్పుడు
యుద్ధమునకు సిద్ధముగ నుండవలసినదని యతని యభిప్రాయము. అట్లు
వానిని వీరులుగ జేయకపోయినపక్షమున మహమ్మదీయుల బాటిబడి
నీకుమతము నశించునని భయపడి యట్లు చేసెను.

వెలియైనవారు.

—

సర్వవర్ణములవారు నెల్లతెగలవారు నీకుమతమున జేరవచ్చు
ననుటచేత గురుగోవిందుడు గుణదోషములు విచారించక యందఱు
దనమతమున గలుపుకొనియెడల మనము తలంపరాదు. ఏలయన నతడు
కొన్ని తెగలువానిని స్వమతంబునం జేర్చికొనక వెలివాండుగఁ జేసెను.
అందు మొదటివారు ధర్మశాలా పరిపాలకులు. అనగా నీకుదేవాలయ
ములయొక్కయు ధర్మసత్రములయొక్కయు ధర్మకర్తలు. నీకులు ఏగ్ర
హారాధనము సేయకపోయినను మహమ్మదీయులకు మసీదులు కైస్త
వులకు చర్చలు నుండినట్లే నీరికిగూడ కొన్ని పావనస్థానములు గలవు.
అవే ధర్మశాలలనియు దేవాలయములనియు జెప్పబడును. ఈధర్మశా
లాధికారులు సోమరులు; భోగపరాయణులు; దుర్బులు. అది కారణ
ముగ వారు యుద్ధమున కనర్హులు. వెండియు గురుగోవిందుని తండ్రియగు
జేజుబహుదూరు శత్రుపీడితుడై యమృతసరమునున్న “దర్బారుసాహే
బు” అనుపేరుగల బంగారుగుడికి బోయి దానిలో దాను తలదాచుకొ
వలెనని ప్రయత్నింప నాయాలయ పరిపాలకులు స్వమతాచార్యుడను

నభిమానమైన లేక లోవల నడుగు పెట్టనియరైరి. అప్పు డాయనస్థులం
తరమున కరిగి బహుకష్టముమీఁద బ్రాణరక్షణము చేసికొనియెను. ఈ
రెండు కారణములచేత ధర్మశాలా పరిపాలకులు స్వలాభవరాయణులై
మతాభిమానశూన్యులై స్వార్థత్యాగవిముఖులై నెందుకుం బనికిరాక
యుండిరిని యెంచి యతఁడు వారి శిష్యులుగ బరిగ్రహించుట కంగీకరిం
పలేడు. ధర్మములు రామరాయలుయొక్క యనుచరులు బహిష్కృతు
లలో రెండవవారు. ఆయిరువురు తేజబహుదూరుతో చిరకాలము వైర
ముగలిగి యతనిని గుమారునిగూడ ద్వేషించి వానికి బహుసంకటములు
గలిగించిరి. కలిగించుటయేకాక నిరంతరము సీగుమతమునకు శత్రువులై
దానిని నాశనము చేయదలచినవారి నాశ్రయించి వారి యనుగ్రహ
మునకు బాత్రములై యుండుటంజేసి వారు మతస్వీకారమున కస్వల్పని
యతఁడు భావించెను. గురు వీబహిష్కారము ద్వేషముచేత చేసెనని
మన మనగూడదు. ఇందు ద్వేష మేమియులేదు. ప్రక్కలో బల్లెములట్టు
లుండి పరిసిలుగులు పెట్టుచున్న పగవాండ్రను జేరదీసినయెడల వారు
సంఘములో సంతకలహములు గల్పించి మొదటికే మోసము దెత్తురిని
గోవిందుఁడు దూర మాలోచించి యాపని జేసెను. వణిజులు బహిష్క
రింపఁబడినవారిలో మూఁడవవారు. వణిజులు సాధారణముగ నీలోకపు
మనుష్యులు గాని యాలోకము మనుష్యులుకారు. ఏదో వ్యాపారము
చేసికొని ధనమార్జించుటయే పురుషార్థమని వారు భావింతులచేతనో
వారు పిరికివాండ్రని లోకులు చెప్పకొనుటచేతనో వణిజులు మతస్వీకా
రమునకుఁ బనికిరారని యతఁడు శాసించెను. కాని యతఁడు పౌరబాటు
పడెనని మనమూహింపవలెను. ఏలయన మనుజుఁడు తరతరములనుండి
యేవృత్తి కలవాటుకడునో యావృత్తియందు మిక్కిలి నేర్పరియగును.
క్షత్రియుఁడు పితృపితామహులనాటంగోలే క్తిపట్టి పోరాడుట కలవ
డుటంజేసి యతఁడు పోటుమానిసియయ్యె. వ్యాపారమున కలవడుటం

జేసి వణిజుడు రణకరాణ్యులుడయ్యె. అంతయెగాని జన్మముచేతనే పిరికి కండవారు పోటుమానసులు నుండరు. ఎట్లయిననేమి గురువు వారిని జే వట్టలేదు. జరులు వెలివాండ్రలో నాల్గవవారు. వారును వణిజులట్లే వాణిజ్యపరాయణులు. అదియుంగాక వారికి వెట్టిభూతదయ గలదు. మం. చము నల్లులువట్టి పుచ్చిపోయినను వారొక్కనల్లినైన జంకరు. తలనిండ పేలు కొలకొలలాడుచున్నను పేలుచచ్చునను భయమున తల దువ్వు కొనరు. ఈగలు మొదలై నవాటి కాహారము దొరకదని జాలికడి మేనం బుట్టిన పుండ్లు కొదుర్చుకొనరు. వగలీగలు పీకుచున్నను. రాత్రి నల్లులు కుట్టుచున్నను తమమేని నెత్తురు ధారపోసి యాజంతువులనుబోషించి పుణ్యమార్జించుచున్నామని తలంతురేకాని తమకార్యము జనవిరుద్ధమని వారు తలంపరు. అట్టిబాధలు తాముకడలేనప్పుడు పెదచుట్టములం బిలి పించి వారు కోరినరొక్కమిచ్చి యానల్లులమంచముమీఁద వారింబాడు కొనబెట్టి నల్లులపోటులు బడలేక నడిచేయి వారు మంచముకక్కి విడిచి పాఠపోవుదురని శంకించి వారికాలుచేతులు గట్టిగా మంచములకుగట్టి తాము చేయుచున్న భూతత్వప్తి కానందించుచుందురు. మనుష్యుని బా ధించి మత్కుణములం బోషించుట కాకులను గొట్టి గ్రద్దలకువైచుట యనుమాట వారెఱుగుదురు. ఇట్టి మూఢవిశ్వాసములకు దాసులైన జనులను శిష్యులం జేసుకొన్నయెడల వారు నెత్తురు చూడగానే మొగ ము దిరిగిపడి పారిపోవుటయేగాక పిరికితనముమాత్రలు తోడివారికంద ఆకు నైచి కొంపతీయవచ్చునని భయపడి గోవిందసింగు వారిబహిష్కృ తులం జేసెను. ఇట్టివారినే యాయన తనసంఘమునకు వెలివాండ్రిగఁ జేసెను. ఇది యాచిత్యము పాటించి చేసినవని గాని విమర్శింపక వేగిరకడి చేసినకార్యము కాదు.

కొండదొరలతో కలహము.



గురుగోవిందుని నూతనమతము పొరుగున నున్న కొండరాజుల కాగ్రహము గలిగించెను. హిందూమతసంరక్షణార్థమును సీకుమతరక్షణమునకును నతఁడు కంకణము గట్టుకొని యంతవఱకునిర్జీవములైన మనుష్యులహృదయములలో జీవము పోసి యుత్సాహము కల్పించి చారిని సత్కార్యములకుఁ బురికొల్పుచుండ దానిప్రభావము వారుగ్రహించ లేక గురుగోవిందుఁడు తానుజగదేశగురుఁడై ప్రతిష్ఠ సంపాదించవలెనని స్వలాభవరాయణుఁడై యట్లు చేసె ననియు బైకి హిందూమతసంరక్షణ మని చెప్పుచున్నాడే కాని నిజముగా వర్ణసాంకర్యము చేసి హిందూమతము పాపచేయ నంతరంగమునదలఁచెట్టినాఁడనియు నూతనముగ నతఁడు కనిపెట్టినవంచామృతపాన సిద్ధాంతము పాపఁహేతు వనియు నతని సాహచర్యముకూడ దనియు తలంచి యతనిం దూషించి యతనితో గిల్లికయ్యముబెట్టుకొన జూచుచుండిరి. తనకట్టిమరుద్దేశము లేదని యతఁడెన్నిసారులు నొక్క చెప్పినను వారాయన మాటలు పెడచెవిని బెట్టి యతనిమాటలు కల్ల లనియుఁ దనకొత్తసైనికులచేత ముంగుగా నిరుగుపొరుగుననున్న దమ్ము నిర్మూలనము చేయుచు ననియు నీచవర్ణములలోనుండి వచ్చి కృత్రిమక్షత్రియులుగా జేమబసినయాసంకరసైనికులు పురాతనరాజవంశములు నిర్మూలించుటకు వెరుదీయఁగనియుఁ దమ్ముసంకటివేళ్ళతో నిర్మూలించి గొప్పరాజ్యము స్థాపించుట కీవన్నుగడ పన్నెననియు వారుసిద్ధాంతీకరించిరి. కావున గురుగోవిందుని సంకల్పముకుండకమున్న మొగ్గగా నున్నపుడె త్రుంచివైచుట సముచితంబని యాకొండరాజులె మూడు నెయ్యమును భేదించి కయ్య మారంభించిరి. దేశాభిమానపరాయణుఁడైన గురుగోవిందుఁడు తనసైన్యమును ద్రవ్యమును హిందూసీకుమతములకుఁ విరోధులైనసారియొక వినియోగించుటకె

నిశ్చయించుకొనెను. కాని స్వప్నమందైన స్వదేశసులతోఁ బోరాడవలసివచ్చునని తలంపలేదు. అట్టిపోరాట మె తమాత్ర మతని కిష్టములేదు. కాని యతఁ డెవ్వరిసఖ్యము గోరెనో వారికి వారిదేశాభిమానములతో నూరోపంతైన లేదు. వారిహృదయము లసూయకు నాగ్రహమునకుఁ దావలము లయ్యెను. కాని దేశోద్ధరణహేతువులై యు దారభావములకు నెలవులు కాకపోయెను. తనతోమైత్రి పాటించవలసినదనియు దనమతమునఁ జేరవలసినదనియు నతఁడు వారికి సందేశమంప నది పరాభవము గఁ దలంచిరి. అందువలన గురుగోవిందుఁడు పరులను నమ్ముకొనుట నిష్ప్రయోజన మనియు స్వసైన్యమునె నమ్ముకొని తనపై నెత్తివచ్చిన వారి నెదుర్కొనవలసి యందుననియు నెంచి తానును సమరసన్నాహముఁ జేసెను. ఆనందపురము విడువవలసిన దనియుఁ దనుమటుకట్ట నెచ్చట నుండక విదేశములకుఁ బోవలసినదనియు గోవిందుఁ డాదేశమున నుండుటవలన దనుకు గలిగిననష్టమునకుఁ బ్రతిఫలముగ గొంతద్రవ్యము దమకీయవలసిన దనియుఁ గొండదొరలు సందేశమిరి. ఆనందపురము తనసొంత మనియు నవ్వీడు కట్టిన స్థలము తనధనముతోనే నిలిచెననియు నంతియగాక విశేషద్రవ్యము వ్యయముచేసి కోటలు గృహములు కట్టించఁ బడె ననియు నందుచేత నది విడుచుటకు వీలు లేదనియు నతఁడు మరల రాయబార మంపెను. ఒకనాడు గురుగోవిందుఁడు స్వల్పపరివారముతో వేంట కరిగియుండ నతనిగెల్పుట కదియె మంచిసమయ మని యలంచునుఁ డనునొక రాజును బలియుఁ డను మఱియొకరాజును గలిసి కుట్రపన్ని యెక్కువ పరివారముతో నతనిమీఁద దుమికిరి. కానిగోవిందునిసైనికులు స్వల్పసంఖ్యాకులయ్యు మిక్కిలి శౌర్యముతో బోరాడిరి కొండరాజులు తలఁచిన దొక్కటి దైవము చేసిన దొక్కటియయ్యెను. గోవిందునియల్పపరివారముచేఁ గొండదొరలయధికపరివారము పరాజయమునొందెను. విశేషించి బలియుఁ డనునతఁడు కొందఱనుచరులతో

నాకయ్యమున పాణిములు విడిచెను. ఈవరాధవాగ్ని హృదయమును చాల్చుటచే హతశేషులైననున్నదొరలు తక్కినకొండరాజులంగలియగట్టుకొని సర్వహిందూదేశపరిపాలకుడైన తురకతో నెయ్యముఁ గావించి యాతనిసహాయముం గూడఁ బడసి రెండవసారి గురుగోవిందుని మీఁదికి బోయిరి. ఈసామ్రాజ్యమును గురునిదే యయ్యెను. తురకలు కాందిసీకులై సీక్కులముందర నిలువలేక పలాయతులైరి. ఈకయ్యమున గోవిందుని జ్యేష్ఠపుత్రుఁడైన యజితసింగు మేటిమగంటిమి జూపియెల్ల కాశ్చర్యము గలిగించెను. శత్రుపక్షమున వచ్చినవారిలో నొకఁడగురాజాకేసరిసింగు రణనిహతుఁడయ్యెను. తక్కువజాతులను దనమతంబున గలుపుకొనుటచే గోవిందునకు గలిగిన యమితలాభ మిరణమునం గనబడెను. తక్కువజాతివాఁడైనదివిశ్రాంతుసింగు గురువుచేత క్షత్రియుఁడుగఁ జేయబడి కౌరవము గాంచుచుండి యానాటిహోరాటములో మిక్కిలి వన్నెకెక్కినను. ఆనందపురముకోటతలుపులు భేదించుటకై పగతురు మదపుటెనుగు నొకదాని బాపిరి. అది దున్నీరిక్ష్యతేజముతో నేల యదురునట్లు కవాటపాటనమునకై యరుదెంచుచుండ విచిత్రారసింగునకు గురువు కనుసన్నఁ జేసెను. తోడనే యాసింగు సింగమువలె మత్తేభముమీఁదఁ బడి తనఖడ్గముతో దానియొసలెల్ల గాయములు చేసెను. ఆకైదుపుపోటులు తినలేక యాదంతావళము వెనుకకు మరలి స్వస్థముమీఁదఁ బడి వాశనిము జేసెను. ఈవిజయ మైనతరువాత గురువానందపురము విడిచి కొండమీఁద నున్న కీర్తిపురము జేరెను. కీర్తిపురముఁ జేరి కీర్తిమంతుఁడై యున్న యాగోవిందుని జూచి పరాజయంబున నఝకీర్తిమంతులయిన కొండరాజులును మహమ్మదీయులును మిక్కిలి యశూయచేఁ బీడితులై యుభయులుఁ దనస్థైర్యములం గూర్చుకొని మూఁడవసారి గురువుమీఁదికి దండువెడలిరి. సీకులు దుర్వారవికృతుముతో బోరినను జయముమాత్ర మింపారి శత్రువులకే

దక్కెను. గోవిందుడు పరాజయమునొంది యానందపురికి బాటి పోయెను. ఆపురమును శత్రువులు ముట్టడించినందున నతడు హత శేషులైనవరివారముతో వారిబారిపడి నాశనమునొందకుండ వారి కన్ను బామి మిక్కిలి నేర్పుతో సాహిలీ పరగణాకు బాటిపోయెను. ఇట్లతడు పరాజయమునొందుటకు రెండుమూడుకారణములు కలవు. ఆతలబంటులలో గొందఱు పగతులయొద్దలంచములు తిని వారిలోజేరిరి. కొందఱు ద్రోహులై మంచినమయమున వారిని విడిచి పాటిపోయిరి. శత్రుసేన వానిసేనకంటె సధికముగ నుండెను. ఈయుద్ధసంబంధమున నొక చిన్నకథ చెప్పవలసి యున్నది. పిషావరుపురవాసి యైనజోగిసిం గనునతఁ డు నెఱజవ్వనంబున నున్న దండిమగఁడు యుద్ధ మానన్నమగు నప్పటికి వానికి వివాహము సమీపించెను. అందుకు రమ్మని తలిదండ్రులు జాబు వ్రాసిరి. అతఁ డాజాబు గురువునకుఁ జూపి నా కిప్పు డేమియజ్ఞయని యడిగెను. వివాహదీక్షితుఁడ వై యాకార్యము ముగిసినవెంటనే యిక్క డకు రమ్మని గురువానతిచ్చెను. ఆయన శిరసావహించి యతఁడు నిజని వాసమున కరిగి వివాహదీక్ష ముగిసినతోడనే తలిదండ్రులు చుట్టములు వెళ్ళవల దని బతిమాలుచున్నను, వారిమాటలు వినక పసుపుబట్టల తోడనే గురువుపద్దకుఁ బోయెను. సమయభంగులై మహాద్రోహులై గురువును మంచినమయమున విడిచినవారును గలరు. ఈవిధముగ ధర్మ బద్ధులై స్వార్థత్యాగముఁ జేసినవారును గలరు.

గోవిందునివిజయము.

ఆ పరాజయ మైన వెనుక ననంతరకర్తవ్య మేమని గోవిందుడు దీర్ఘ విచారము జేసి మరల దగినసైన్యమును గూర్చుకొని స్వయతమునకు దేశమునకు శత్రువులైనవారిని భంగపెట్టి హృదయవ్రణము గూర్చుకో

ఎలె నని నిశ్చయించుకొనెను. సోవారిరాజునొద్ద కొన్నిదినములుండి యెచ్చోటు వాని మఱియొద్దఱురాజులకడకుఁ బోయి కఠివయదివసంబు లచ్చటనుండి తరువాత మండిసంస్థానాధికతి యెగదోహరసేనుఁ డాహ్వా నము సేయ నతనిదేశమున కరిగి యతనియాదరమువడసి యచ్చట నొక కోట గట్టకొని యం దుండెను. అతఁ డాకోటలో నుండగా గొండలు సీకులు వానినిమిత్రము కొన్ని కానుకలం బట్టకొని పోవుచుండిరి. గాల్తో టసంస్థానాధికతి యది యెఱిగి తనబట్లం బంపి యాకానుకలు దోపించు కొని పోయెను. సీకు లావార్త గోవిందునకు విన్నవింప నతఁడు మిక్కిలి యలిగి యారాజును దండింపుమని కఠోరుఁ డైన యజితసింగును గొంత నైశ్య మిచ్చి కంపెను. కల్లోటరాజును యుద్ధసన్నద్ధుఁడై తనవిత్తం డైన జ్వాలాముఖమహంతును బిలిచెను. జ్వాలాముఖమహంతు పూర్వా చారకరాయఁబడఁ. నూతనమత్స్థానకకుఁ డైన గోవిందునిమీఁద నతని కమితాగ్రహముఁ గలిగెను. గోవిందుఁడు నాస్తికుడనియు నతఁడు వధ్యుడనియు తలంచి కగదీర్చికొనుట కెడరు చూచుచుండెను. అంతలో విత్తుఁ డను కల్లోటరాజు పిలిచినందున నైదువందల నైని కులతో నతఁడు వానిని జేరెను. స్వనైశ్యముకంటె కత్తునైశ్య మధిక ముగ నున్న దనివిని గోవిందుఁడు కుమారునకు సాయము జేయఁదలంచి స్వయముగ రణరంగమున కరిగెను. యద్ధము భయంకరముగఁ జరిగెను. కల్లోటరాజు మహంష పరాజయము నొందిరి. మహంతుయొక్క గ్రామము కొల్ల వెట్టబడెను. తనబుద్ధితక్కువకు మహంతు పశ్చాత్తాప ము నొందెను. కాని ప్రయోజనము లేకపోయెను. ఈవిజయము కలిగిన పిదప గోవిందుఁడు పూర్వనివాస మైసయానందపురమునకుఁ బోయెను. అప్పటి కాకోట శిథిలావస్థలో నుండెను. కూలినగోడలు పోయినబురుజు లుమున్నగునవి బాగుచేయుటకై గురుగోవిందుఁడు విశేషద్రవ్యము వ్యయము చేయవలసివచ్చెను. ఆకోట మరమ్మతుచేసి యాక్రమించితన

నలుగురుకొడుకులకు పహువులుదక్షిణలిచ్చి స్వమతమునగలుపుకొనెను. అప్పుడు కురుక్షేత్రమున గోష్ఠీర్థము జరుగబోవుచున్న దని యతఁడు విని యచ్చటి కతఁడు పోవ దలంచెను. హిందూదేశముయొక్క నానా భాగములకు ముఖ్యముగ వేనవేలుజనులు చేరునట్టి తీర్థములకుఁ బోయి యచ్చట స్వమతవ్యాప్తి చేయవలయు నని యతనిసంకల్పము. ఆసంకల్పసిద్ధి కతఁడు కురుక్షేత్రమున కరిగెను. అరిగి పూజ్య లగుబ్రాహ్మణోత్తములకు భూరిసంభావన లిచ్చి వారిమెప్పువడసి పిమ్మట స్వమతము బోధించెను. అతఁ డెందఱిని దనమతములో గలుపుకొనెనో తెలియదు. వదవడి యతఁడు కురుక్షేత్రమునువిడిచి స్వస్థానమున కరిగి తనవ్యవహారములు చక్కజేసికొనజొచ్చెను.

కొండరాజు లప్పుడైనను తమదుండగమును మానలేదు. తాము మున్ను గెలిచినగెలుపులు తమ కెంతమాత్రమును బ్రయోజనకారులు గాకపోయె ననియు గురుగోవిందుఁడు మున్ను పరాజితుఁ డైనను వానికి దేశమున గల పలుకుబడి గౌరవము తగలేదు; గావున వాని నెత్తైన నాశనము జేయ వలయునని గృతనిశ్చయమైరి. కాని మనోరథసిద్ధికై దగినబలము కాని ద్రవ్యము కాని వానికడ లేకపోయినందున హిందూ మతమునకును గురుగోవిందునకును వానితండ్రికిని గూడ శత్రుత్వన యశారంగజేబుఘాదుమా నాశ్రయింపఁ దలంచి తమకు సహాయముఁ జేయుమని వేడుచు వానికడ కొకరాయబారి నంపిరి. ఆదూత చక్రివర్తి సన్నిధి కరిగి గురుగోవిందునిమీఁద నెన్నో నేరస్థాపనలు చేసి యెన్నో కథలు గల్పించి కృతకృత్యుఁ డయ్యెను. అందు ముఖ్యమైన వివి. “గురుగోవిందుఁడు దొంగమతము గల్పించి మూర్ఖులను మందబుద్ధులను దాని లోజేర్చికొని దేశపరిపాలకులమీఁద వానికి ద్వేషము గలిగించుచు న్నాఁడు. అతనిబలము క్రిమికృమముగ పృథ్వియగుటజేసి ముందుముందు యొగలాయరాజ్యమునకె భంగము కలుగవచ్చును. అతనిగోష్ఠస్మత్తత

యెంతదూరము వెళ్ళిన దనగా “నేనే హిందూస్థాన మంతకు బాదు
మాను నాకన్న బాదుమాలు లేరు. ఇప్పటిఫిట్టి చక్రవర్తి వనికీమాలిన
వాడు వానిని నేనూడబెరికెద” నని కారు లఱచుచున్నాడు. మహమ్మ
దీయుమతము హిందూదేశములోనుండి కుంకటివేళ్ళతో. బెల్లగించి
వైతు నని యతడు ప్రతిదినము డప్పులుపెట్టి చాటించు చున్నాడు.

అని చెప్పి చక్రవర్తిం బురికొల్పి యాగ్రహము తెప్పించి కొండ
రాజులకు సహాయముగ గొంతసైన్యము వంపు మనియు దొంగలదొర
యగుగురుగోవిందుని నాశనము జేయవలసిన దనియు వేడుకొనెను.
చక్రవర్తి యావేడికోలు మన్నించి యచిరకాలములోనే కొండరాజు
లకు సహాయముగ గురుగోవిందునిదండించుటకై కొంతసైన్యమును
బంప వాగ్దానముచేసెను. ఆరాయబారియరిగినకొలఁదికాలమునకే గురు
గోవిందుని బట్టుకొని బ్రతికియుండఁగా ఢిల్లీకిబంపవలసినదని యకారంగ
జీబుచక్రవర్తి సర్ హిందువరగణాసుబేదార్ రైసబహుజీతసింగువేర వా
సెను ఒకవేళసైన్యము చాలకున్న ఢిల్లీనుండి పదివేలసేననిచ్చి యమీ
రుఖానును బంపుదున్నట్లుగూడ నాలేఖలో వ్రాసి యావ్రకార మత
నిని పంపెను. చక్రవర్తిసైన్యము కొండరాజులసేనం గూడి యానం
దపురము ముట్టడించెను.

శత్రుసేన మిక్కిలి గొప్పదిగా నుండుటచే గోవిందుడు వారి
నెదుర్కొనక మంచియదను చిక్కునఱకు తనకోటలోనే యుండి వల
యునప్పుడు పగతుర పైఁ బడి చెరువవచ్చు నని తలంచి లోపలనే
యుండెను. ఆఱుదినములు పగతురు కోటముట్టడిచిరి. కాని కోటం
బట్టుకొనలేకపోయిరి. గోవిందుని సైనికులుగూడ కలుపుచు నిహతులైరి.
ఆఱవనాడు మంచియదను గలిగినందున కోటలోనుండి యతడు సేనా
సమేతుడై బయలుదేటి మొగలాయిసైన్యమును బటాపంచలు చేసె
ను. పేరువడినయద్దఱుతురకదళవాఱులు గురునికత్తికై యెరయైరి. తురక

సేనాకళియైన యమిరమిరుఁడునకు గోష్ఠగాయము తగిలెను. తుర
కలు తిరిగి చూడక పాటిపోయిరి. సీకులు వారిని దఁమితఁమి కొట్టిరి.

గోవిందుని పరాజయము.

—అంత—

తనసైన్యము గురుగోవిందునిచేత పరాజయము నొందెనని విని
చక్కవర్తి మేరమిరికొకము జెంది యెట్లయిన గురుగోవిందుని సంపూ
ర్ణముగ నాశనము చేయవలయునని నిశ్చయించుకొని మహాసైన్యసమే
తులై గురుగోవిందుని మీఁదికి దాడివెడలవలసినదని కాశ్మీరపరిపాల
కుని లాహూరుఁడనిపాలకుని నియోగించెను. అట్లు నియోగించుటలో
గోవిందసింగును వాని యాబుబిడ్డలను వాని యనుచరులను నిర్మూలించి
వలసినదని యాజ్ఞాపించెను. ఆఁడరిపాలకు లిద్దఱు సర్ హిందూపరిపా
లకునిగూడ గలిసికొని కొండరాజులుం గూర్చుకొని మహాసేనాసమే
తులై యానందపురము నుట్టడించిరి. గోవిందుఁడు తనసైన్యమును
ముందు నాలుగుభాగములుగ విభజించి నలుదెసలం బెట్టెదలంచెను.
కాన మొగలాయిసేన మహాసముద్రమువలె మేరమిరియుండుటచే దన
దళ మొక్కచోటనే యుండుట సముచితమని దాని నానందపురముననే
నిలిపెను. మొట్టమొదటినాడు తురకలు మిక్కిలి విజృంభించిరి. ఆవిజృం
భణ మాపుటకై గురుగోవిందులు తన జ్యేష్ఠపుత్రుఁడగు నజితసింగును
గూడుకొని శత్రువుల నతిఘోరముగ దాఁకెను. మొగలాయిసైనికులు
మహోగ్రమూర్తులగు నారెండు సింగఁబులయెదుట నిలువలేక చెల్లా
చెదరై పలుగెత్తిరి. మొదటినాడు పరాభవము జరుగుటచే మొగలా
యాలు రెండవనాడు తమభిరంగుల బారుపెట్టి కోటం దాఁకిరి. వట్టవగ
లు వారిందాకుట కవకాశము లేనందున గోవిందుఁడు నిశానమయమున
మహమ్మదీయ సైన్యములు నిద్రాముద్రితము లైనకాలమున తన యల్ప

సైన్యములతో గోట వెడలి వ్రమత్తులై యున్న వగతురపై బడి వలాయ
తుల జేసెను. అంతట మహమ్మదీయ సైనికులు తమకు సాయముగ ఢిల్లీ
నుండి మరల బలంబులు వచ్చువఱకు కలహ మాపివైచిరి. 1761 వ
సం॥రము చైత్రమాసమున మహమ్మదీయ సైన్యమునకు మరల సహాయముగ
గొంతసేన వచ్చుటంజేసి వారు మునపటికన్న దిట్టముగ నానందపురముకొట
ముట్టడించిరి. గోవిందునిసేన క్రమక్రమముగ షీణించెను. భోజనసామగ్రిలు
సన్నగిల్లిపోయెను. సరుకులుపై నుండి వచ్చుట కవకాశము లేదు. గోవిందుడు సమ్మిసబుటు లొదలుక దమకింక జయము
చేకూరదని దిగులుజెంది కూలబడి యటుమీద నెంతమాత్రము జాగ్రత్తముక
శత్రువులపైఁ బడి వారిని నాశనము చేయువఱకు తాము నాశనమగువఱకు
పోరుమనుని గురువుతో జెప్పిరి. సాహసించుట స్వనాశ హేతువనియు
దగుకాలము వచ్చువఱకు నిరీక్షించుట మంచిదనియు గురువు బహువిధముల
నుపదేశించెను. కాని వారామాటలు పెడచెవింబెట్టిరి. గురువు వారి మొండితనముజూచి
విసిగి యెవరి ముష్టువచ్చునట్లు వారు చేయవచ్చును. కాని నన్ను విడిచినవాడు
నామతము విడిచినవాడే యగునని కఠినముగ బలికెను. ఆసలుకులునిని
సీకులలో ననేకులు భయము, భక్తి, రోషముఁ దమ్ము బురికొల్పి మేరులయందుఁ
బ్రాణము లున్నంతకాలము పిఱికి కండలుగల కొండలు మేము సీకులముగాము
పోవుచున్నామని యాయనను విడిచి పోయిరి. ఆయల్పసైన్యముతోడనే
గురువు కోట సంరక్షించు కొనుచుదగుకాలముకొలకు నిరీక్షించుచుండెను.
కోట నేల గూలకపోవుటయు గోవిందుడు కోటవెడలి యెంతకాలమునకు
నీవలకు రాకపోవుటయు గొండరాజులకు విసుగుపట్టించెను. అందుచేత
వారు గురుగోవిందున కొక బ్రాహ్మణునిచేత నిల్లు సందేశ మిచ్చిరి. మీరు
కోట విడిచి మొయిచ్చనచ్చిన తావునకు బోయినవఱకు మున మీకులుబు
మునకు మీరు హాని సేయకుండ మేము

వదలెదము. ఇట్లు చేయకపోయినకక్షమున మేము గోహత్య చేసినట్లే. “ఆసందేశార్థములు సత్యములని నిష్కలపటియైన గురుగోవిందుడు నమ్మి తనకుటుంబమును వెంటబెట్టుకొని కోట వెడలెను. అతడు కోట వెడలగానే హిందువులు మహమ్మదీయులుగూడ తాముచేసినబాసలు దప్పియూరెల్ల గొల్లపెట్టి కోట గూలగ్రదోసి తమమాట నమ్మి శిశువులతోడను స్త్రీలతోడను వృద్ధులతోడను బోవుచున్న గోవిందుని వెంటబడించిరి. అతడు వారికందక నిరంతరక్షయ్యాణములు చేసి కొంతదవ్వరిగెను. కాని యక్కడ సర్పాసది యడ్డువచ్చెను. ఆసది నిండువజ్రదమీదనుండుటంజేసి సేన చాటుటకు వీలులేకపోయెను. శత్రువులు సూపించిరి. అప్పుడు గోవిందుని చిన్నబిడ్డలను భార్యలను దక్కిన యంతఃపురాంగనలు నెట్టులో గుట్టచూలమీదను నేనుగులమీదను నెక్కించి యావలకు చాటించిరి. అప్పుడు సింగులకును మొగలాయిసైనికులకును సందడికయ్యము జరిగెను. సింగులందఱు చాచాపుగ నశించిరి. అప్పుడు గురుగోవిందుడు హతశేషులైన స్వల్పసైనికులతో వెన్నిచ్చివఱుగెత్తించుకొకోట జేరెను. ఆకోట చేరునప్పటికితని వెంటఁ దనకుమారులు గాక నలువదిమంది సైనికులుమాత్రమే యుండిరి. గురుగోవిందు నెట్లయినఁ బట్టుకొని ప్రాణములతో ఢిల్లీచక్కవర్తికడకుఁ బంపి యతనిచేతఁ జిత్రవధ చేయింపవలెనని కొండరాజులు సంకల్పించి మరల మాయోపాయముపన్ని కోటవెడలించి యతని నావలకు దీసికొని రావలయునని నిశ్చయించి యిట్లు సందేశమంపిరి. “మీరాకోట విడిచి మావెంట మీరాజ్యమునకు మరల వత్తురేని మీకేయపాయములేకుండ దీసికొనిపోవుదుము.” ఆరాయభారము దెచ్చినయతఁడు తాను మొగలాయిల దూతనని గర్వించి తనయంతర మెఱుంగక యహంభావమూన సందేశము మిక్కిలి కఠినోక్తులతో జరిగించి గురువునెడల దుర్వినయము బ్రకటించెను. గోవిందుని జ్యేష్ఠతనూజున కాదుర్వర్తనము దుస్సహమగుటయు

సతః డనిబాల్యకోవప్రేతుడై ఖడ్గమెత్తి యాసందేశము దెచ్చినరాయ బారితల యొక్కయేటాన దెగవేసెను. తెగవేసి కొండరాజులకు బరాభవము గలుగునట్టి మాటలతో సతఁడు మరల సందేశ మంపెను. తమ రాయబారి నిహతుండగుటయు దుస్సహమైన సందేశము మరల వచ్చుటయు విని శత్రువులు గురుగోవిందుని నాశనమునందు గృతనిశ్చయ్యలై కోట ముట్టడించిరి. సింగులు సింగము లట్లు పోరాడిరి. కాని వేనవేలు కరకుతురకలమీఁద నలువదిమంది యేలుచేయగలరు. సాయంకాల మగు నప్పటికి ముప్పదియెనమండు గురు సింగులు నేలపాలైరి. అందులో సత నిపెద్దకొడుకులిద్దఱు నుండిరి. జ్యేష్ఠతనూజుండగు నజితసింగు నిహతుఁడు కాఁగానే రెండవకుమారుండగు జాజహరసింగు పదునైదేండ్లప్రాయము వాఁడు. పగతురపై దుముకబోవుచు తాగుటకు కొంచెము మంచినీరి మ్మని యడిగెను. శూరశిఖానుణియై యా కొడుకుంజూచి గురుగోవిందుఁ డిట్లనియె. “నీవు త్రాగవలసిన దీనీరు గాదు. ఇతకంటె నుత్కృష్టమైనజలము మృత్యుదేవతయచ్చు పానకము త్రాగుము. పొ”మ్మని పంచుటయు నాబాలవరుఁడు పగతురం దాఁకి విరళైవ మలంకరించెను. శౌర్యభూషణులును పంశాలంకారులునైన కుమారసింహము లిద్దఱొక్క నాడు తనకన్నులముందట గతించినప్పు డామఃఖము సామాన్య మానవులు భరింపగలరా! గురుగోవిందుఁడు హిమవత్పర్వతమువంటి ధైర్యసారము గలవాఁడగుటచేతను జననమరణములతత్వ మెఱిగినవాఁడగుటచేతను శుభాశుభములపర్యాయము దైవమే కలుగఁజేయుచుండునను విశ్వాసము గలవాఁడగుటచేతను దుర్భరమైన యీపుత్రశోకమును పరమశాంతముతో సహించెను. కుమారద్వయ మరణానంతరమున మిగిలిన నలువురు మువ్వురుతో నటమీఁద గర్తవ్యమేమని యాలోచింపఁ జగద్వంచకులైన పగతురను వంచనచేతనే నిర్జించుట రాజనీతియనియు నాపధిమమనియు జెప్పిరి. అదే కట్టకడవటియు పాయము యల్లుచేయు

టకు గురువొడంబడెను. చీకటిపడినతరువాత గోవిందుడు పాటిపోవుచున్నాఁడు పాటిపోవుచున్నాఁడని కోటయొక్క యొకద్వారముకడ శబ్దము వివంబడెను. వెంటనే గుఱ్ఱములనెక్కి మొగలాయీసైనికులు వానిం బట్టుకొన నరిగిరి. కాని యెంతదూర మరిగినచు సింగులనొర కనబడలేదు. అది యరణ్యమార్గమగుటచేతను గాలిచీకటులు క్రమ్ముటచేతను తురకలుముందునకు సాగిపోవలేక వెనుకకు మరలిరి. గోవిందుడు పాటిపోయినదొకవైపు వెట్టితురకలు వెదకిన దొకవైపు. గోవిందుని బంట్లు తురకలు దవ్వదాని బెట్టదలంచి యతని నొకద్వారమునుండి బ.పి మరియొకద్వారము దీసికొని యతఁడు పాటిపోవుచున్నాఁడని కేకలువైచిరి. ఎట్టకేలకు మహమ్మదీయులు తమతప్పుదెలిసికొని గురువు చనుదారిని వెంబడించిరి. కాని యతఁ డాలోపున గడుద వ్వరుగుట జేసి వారివ్రయత్నములు వ్యర్థము లయ్యెను. అట్లు గురువు చలుగురైదుగురు పరాజనులతో నట్టడుపులంబడి కన్నుకన్ను గనబడని చిహ్నుచీకటిలో దైవముమీఁదనే భారమువైచిపోయి తెల్లవాచనప్పటికి శత్రువులకు దుస్సాధ్యమైన స్థానము జేరెను. కాని సూర్యాయాసమునను నిద్రాభావమునను బుత్రశోకమునను నతఁడు కడుం డస్సిపోయెను. పలుగురాలు గ్రుచ్చుకొనియు ముండ్లు దిగియు కాళ్లు నెత్తురువఱదలయ్యెను. ముండ్లుదాకి యొడలెల్ల గీచికొనిపోయి గాయములకు నిలయమయ్యెను. కాని శరీరాయాసము నతఁడు సరకు సేయలేదు. ఆదుష్కాలమును దెల్లవారినతోడనే తన్నెవ్వరైన గుర్తించి యొరుల కప్పగింతురేమో యని యతనికి భయము తోచెను. భయము తోచినట్లు గానెగుజారుజాతివారై నయిరువురుతుచ్చులాయనం జూచి యిడుగో గోవిందుఁ డిడుగో గోవిందుఁ డని యగచిరి. అదివిని యామహానీయుఁడు మనోధైర్యము చిక్కబట్టి మెల్లగా వారికడకుఁ బోయి యూరకుండుఁడని బతిమాలి కొన్ని బంగారు నాణెములు తీసి వారికియ్యబోయెను.

అవి వారు గ్రహింపక గట్టిగా నరవజొచ్చిరి. వారికేకలు వారిమిత్రులకు వివరబడక మున్నె గోవిందుఁ డొరలోనుండి ఖడ్గ మూడబెకి వారిరువుర శిరస్సులుఁ జెరియొకయేటున నేలంగూల్చెను. అనంతర మతఁడు నిజానుచరులతో మిక్కిలి నాచాటుచోటునకుం జని కటికిరాలుతలగడగ జేసికొని నేలంబండుకొని తన యవస్థంగూర్చి విచారించుచుండఁగా నన్నము నీరు లేక మిక్కిలి యాయాసపడినందున నతనికి గాఢమైన నిద్ర వట్టెను. మరల రాత్రివఱకు నతనికి మెలఁకువ రాలేదు. నిద్ర సుఖమెఱుంగ దన్నమాట నిక్కముగదా.

మాళివదేశప్రవేశము.



ఆయడవిలో గురుగోవిందుఁడు తెల్లవారుజామువఱకునుండి యప్పుడు బయలుజేటి తెల్లవారునవ్వుటికి మచ్చివారను నొకగ్రామముఁ జేరి యొక్కతోట జొచ్చి యం దొకమూల దాగికొనెను. ఆవనయజమానులగు మహమ్మదీ మసోదరు లిరువురు తోటలో నిట్టటుఁ దిరుగుచుండ గోవిందుఁడు వారికంటఁ బడియెను. వారొండారుల నానవాలు బట్టిరి. నిజమతద్వేషులైనకరకుతురకలం జూడగానె తన్ను వారు పట్టుకొనివగతుర కప్పగింతు రని గోవిందుఁడు సంజేహించెను. కాని యాతురకలు పూర్వపరిచితు లగుటచేత నట్లుచేయఁ దలఁచుకొనలేదు. ఆతురకలు గుఱ్ఱాలవర్తకాలు. ఎన్నోసారులు గోవిందునకు గుఱ్ఱము లమ్మినవారు. అందుచేత స్వమతద్వేషియైనను వా రాయననుబట్టి యప్పగించుట యధర్మమని తలఁచి యధయ మిచ్చి యాతిథ్యమిచ్చి విశ్వాసము గలమనుష్యులను నాయమిచ్చి భల్లాలపురము వంపించిరి. చమకారకోటనుండి గురువు తప్పించుకొని పోయినప్పుడు వానితో జనక తమదారిం దాము పోయి తురకవేసములు వైచుకొని తిరుగుచుండిన సేకులు భల్లాలపుర

మన గోవిందం గలిసికొని, గులాబుసింగను నొకసీతుడు మొట్టమొదట గురువును తనగృహమునకు రమ్మని యాహ్వానముజేసి యధికారుల కావడము దెలిసినయెడల తనతలమీఁద వచ్చునని భయపడి తన యింటికి రావలదని చెప్పి గోవిందానకు సహాభ్యాయము భల్లాలపురపు ఖాజీయునైన మీరు మహమ్మదనునాతనిగృహమునకు బంపెను. అతఁడు తనపూర్వసహపాతిని మిక్కిలియాదరించి ప్రేయభాషణంబుల సంతోషం జేసి భోజన మిడెను. గోవిందాడు మహమ్మదీయులచేతివంటకము తినగూడ దని పూర్వము నియమము గలవాఁడయ్యుఁ దనమిత్రుఁడు స్నేహభావమున నిడినయన్నము గడుపార దిని నాటంగోలె నాపత్నమయమన సీతులు తురకలచేతికూడు తినవచ్చునని శాసించెను. గురుగోవిందాడు శత్రుసైన్యముబారి ఒడకొండ రక్షించు తెట్లని ఖాజీయున్న గుమిత్తులు వితర్కించి గోవిందాడు తురకపీరువేసము వేసికొనునట్లు నిర్ణయించిరి. అతనిశిష్యులుగూడ తురకవేసములువేసికొని గురువును సవాలో గూర్చుండబెట్టి యతఁడెవ్వరని దారిలో నెవ్వరైనఁడిగిన పక్షమున ఖాజీ యనిచెప్పును మెల్లమెల్లగా మాళవదేశము వ్రేవేళింప వలసిన దని వారందఱువదేశించిరి. గురువు తురకగురువువలె పరాయిలు నీలియంగీలు తొడిగికొని కల్లకిలో గూర్చుండెను. శిష్యులె యా కల్లకి మోసిరి. అందుచేత నెవ్వరి కేవిధమైనయనుమానము గలుగలేదు. ఆకారణమున నతఁడు సురక్షితముగ మాళవదేశముజేరి గంధురాలయనుగ్రామము బ్రేవేళించెను. తురకవేసములు దీయకయె యతఁడచ్చట నాయుధములువిడిచి యాయూరు విడిచి హీరగ్రామమునకుఁ బోయి కృపాళదాసుమహాంతుయొక్కగృహమున విడిసి యుండఁదలంచెను. కాని యామహాంతు పరమధీరు వగుటచే రాజద్వేషియైన గురుగోవిందుని దనయింట నిలుపుకొన్న పక్షమున రాజాగ్రహమునకుఁ దాను పాత్రుఁడుగావచ్చునని చకితస్వాంతుఁడై గురువున కాతిధ్యమియజాలకపోయెను.

అనుతర మతః డాయూరు విడిచి రేయికోట యనుమఱియొకజనపదము జేరి జమిందారుఁ డై నయొకమహమ్మదీయున కతిథి యయ్యెను. ఆమహమ్మదీయుఁడు మిక్కిలిప్రసన్నుఁడై గురువును సగౌరవముగ గొన్నిదినములు తనయంట నుంచుకొని యామంత్రణము చేసెను. వారనేక గ్రామములు గడచిగడచి యెట్టకేలకు దన యనుగ్రామము జేరిరి. ఆగ్రామమున గొన్నిదినసంబులుండి గొంతమనస్థిమితము గలుగుటయుఁ దనవ్యవహారము జూచుకొని కొందఱునైనకులం గూర్చుకొని యాయూరు విడిచి కోట్కపూరా యనుగ్రామము జేరెను. ఆయూరిప్రభువు గోవిందుని మిక్కిలి యాదరించి కొన్ని యాముఖములను గుట్టములను నిచ్చి కొంతద్రవ్యమిచ్చి తనభక్తి బ్రకటించెను. కాని చిరకాలము తన గ్రామమున నుండవద్దనియుఁ జెప్పి దనసైనికులను సాయమిచ్చుట దన కిష్టము లేదనియుఁజెప్పి యాజమిందారు గురువును దనయూరనుండి సాగనంపెను. ఆజమిందారునివచనములు గురువునకు గొంత యనంతృప్తిని నాశాభంగమును గలిగించెను. అతఁడు విధిలేక యాయూరువిడిచి దౌల్వాననుగ్రామముజేరి యచ్చటశోధికల్వాలను సజ్జమని సాంగత్యము జేసెను. అతఁడు మిక్కిలివలుకుబడి గలవాఁడు. అతఁడు గురువంతఃపరకు దాల్చిన సీలిగుడ్డలు పిన్నర్జింపవలసినదనికోర గోవిందుఁడు సమ్మతించి యాగుడ్డలు పరశురామప్రీతి గావించెను.

తొల్లి యానందపురమును తురకలు ముట్టడించినప్పుడు కొందఱుసీకులు గురువుమాటల కెగురాడి మేము సీకులమే కామని వ్రాసి యిచ్చి లేచిపోయిరి గదా. అట్లు వారు గురుద్రోహము జేసి పోయిన పిదప వారిని జుట్టములు కాసులుపొడిచిపట్లు పొడిచి తిట్టి చీవాలుచెట్టి మరల గురుసేవ జేసి దోసము బాపికొనవలసినదని నిర్బంధించిరి. అందు చేత వారు ఐశ్వాతపురై తాము మున్నగావించినమహాదోషమునకు పాయశ్చిత్తము గురుచరణసేవయే యని నమ్మి యతఁ డున్నచోటు

పెదకీకొనుచు వచ్చి కొలువులో వెండియుం జేర్చికొమ్మని పాదములపై బడి పార్థివించిరి. వాఁదీనాలాపములు హృదయమును గరగింప గురువు వారికోరికనిరాకరింపలేక వారిని స్వస్థమున జేర్చికొనెను.

గోవిందుడు స్వదేశము విడిచి విదేశములపాలై పోయినను మొగలాయీసైన్యము లాతనిని విడువదలఁచుకొనలేదు. గోవిందుడు మాళవదేశమున నున్నాడని తెలిసికొని సరే హిందూదేశపరిపాలకుఁడైన వజీరుఖాను గొప్పసైన్యము వెంటబెట్టుకొని మాళవదేశము జొచ్చెను. సమరప్రీతి గలిగి శత్రువులు వచ్చుచున్నపుడు వారికి సమరభిక్ష పెట్టకపోవుట యధర్మమని గోవిందుడు తనస్వల్పసైన్యముతోనె వాని నెదిరించి కాలోచిత మైనసన్నాహముఁ జేసెను. ఉభయసైన్యములు గలసికొనెను. ఘోరసంగ్రామము జరిగెను. సింగులకన్న తురకలు తురకలకన్న సింగులు శ్లాఘాపాత్రముగఁ బోరు సలిపిరి. విజయంబు తనకు తప్పక సేకూరునని గరువతనముఁ బూనియున్న వజీరుఖాను తప్పక ఘరాజయము నొందెను. తురకబలము పోయినపోకగాఁ బోయెను. సింగులు రెండుమూడుకొనులవలకు వారిని దరిమికొట్టి వారికి గొప్పనష్టము గావించి లబ్ధివిజయాలై వెనుకకు మరలిరి. యద్ధము ముగిసినవెనుక గోవిందుడు పోలికలను జూడబోయెను. పోయి నీకుయొక్కకళేబరము కనఁబడగానె యచ్చట కొన్నినిముసము లాగి యతనిం గొండొకప్రశంపించును. అట్లు పోవబోవ ముఁజనస్థానప్రభువును దనవక్షుమువాఁడు నగుమానసిగతనికంటె బడెను. అతఁడు చావలేదు. వచ్చెడుప్రాణముతో బోయెఁడుప్రాణముతో నవసానదశలో నుండెను. గోవిందునికంత ధ్వని చెవిని బడగానే యారాజు కన్నులు తెగచి యాయనను జూచి మౌక్త్యదలఁచెను. కాని చేతులు రాకపోయెను. గోవిందుడు జాలి కడి నీకోరిక యేమని యతని నడిగెను. అతఁ డిట్లనియె. “అనందపురమందు నాడు దోహాలై మిమ్ము విడిచిన యాసికులపేళ్ళు గలకాగి

తము మీరు చింపి వేయుదురేని నాప్రాణము సుఖముగాబోవును.” అట్లు చేసెద నని గురువు మాటయిచ్చి తనవాగ్దానప్రకారము గావించెను. ఆడితప్పనివాఁడగుటచేతనే గురుగోవిందుని యందు శిష్యునికంతభక్తి గలిగెను.

కుమారవీరులు.

గురుగోవిందుని నలుగురు కొడుకులలో మొదటి యిద్దఱుకు మారులు సుగ్రామ నిహతులైరని యదివఱకే చెప్పబడియె. నాడు సర్పానదీతీరమున గోవిందుడు శత్రువులకోడి పాటిపోవునప్పుడు యతని తల్లిని నిల్లాడ్చిను జిన్నకొడుకుల నిరువురను సేవకు లెట్టెటో బహు కష్టముమీఁద నది దాటింది చగతురబారినుండి తప్పించిరి గదా. ఆయన భార్యలు చనినదానినే తల్లియు నిరువురుకొడుకులు బోవ యత్నించుచుండ వారియింటఁ జిరకాలమునుండి సేవనొందుగ నున్న యొకబ్రాహ్మణుడు గోవిందమాతను జూచి తనయూరక్కడకు సమీపమున నున్న దనియుఁ జిన్నమచుమలను దోడ్కొని తనయింటికి వచ్చినయెడల వారు సురక్షితముగ నుండవచ్చుననియు నామెకు నచ్చచెప్పి తనగ్రామము వచ్చునట్లొమె నొడంబరఁజెను. చిరకాలమునుండి తమ్ము సేవించుచు దమ బిడ్డనలెనున్న యాబ్రాహ్మణుని యుపదేశము తమకు జేసుకరమని తలంచి యాయఁడు కోడలఁడను దక్కిన పూజనంబును బోయినదారిని బోవక యాబ్రాహ్మణునితో జనెను. గ్రామము చేరునపుటికి రాత్రియై యెను. ఆయవ్వుకు మనుమలకు బ్రాహ్మణుఁడొకఁగది యిచ్చి యాహార మిడి యోపినకొలది సవర్యలు చేసి కుడుకొనుట కొక గడ్డిపరు పిచ్చెను. మార్గామీసఖిచ్చులై మనోవేదనాపీడితులై యున్న కతమున యాబాలకులిరువురు కన్నుమూసి వెంటనే నిద్రించిరి. ఆముసలమృదగ్గర

కొంతరొక్కము కొన్నినగలు నుండుటచే నామె నిద్రింపక మేలుకొని యుండఁ దలఁచెను. కాని యట్లుండుట కామెతరమా! కొంతసేపటి కప్ర యత్నముగ నామెకన్నులు మూతలువడెను. మువ్వర గుఱ్ఱుపట్టి నిద్ర పోయిరి. అప్పు డాబ్రాహ్మణుడు చప్పుడు గాకుండ బాటనవేళ్ళమీఁద నడచి గదిజొచ్చి యెడలు మరచి నిద్రించుచున్న యాయవ్వతల యొత్తి గించి తలక్రిందనున్న నగలపెట్టె సంగ్రహించి యది దొడ్డిలో నొకచో బాతిపెట్టి తనమీఁద ననుమానము లేకుండునట్లు దొంగలుదొంగలని పెద్దపెట్టున నరచెను. ఆకూయి విని గోవిందచూత యదరివడి లేచి పెట్టె వెడకికొని కానక విప్రునిదనయెగుటం నిలువంబెట్టి తత్తణమే తనపెట్లఁ దెచ్చియిమ్మని కఠినముగ నడిగెను. అట్లుగుటకుఁ గారణమేనున దొంగలు పడినజాడ లేయు నామెకు గనబడలేదు. మీరుమిక్కిలి పారుని వాలకముమాటలతీరు జూడ నామె కనుమానముదయించెను. అప్పులు కులు విని యక్కపట్రాహ్మణుడు తొల్లింటివినయును గౌరవంబును విడిచి యేమేమీ నాయంటికి వచ్చి నాకెదురు దొంగతనము గట్టెదరా. ఇటువంటిమాటలన్నయెడ జాగ్రత్త యని బెదిరించెను. ధనముపోయిన బోయెగాక దుష్టబ్రాహ్మణుఁ డేమిదౌర్జన్యము చేయునో యనిభయపడి లోకానూభవము గలయావృద్ధుగన శాంతభావమువహించి నీకుదొంగ తనము గట్టలేదు. దొంగలు వచ్చినప్పుడు నాపెట్టె జాగ్రత్త పెట్టితి వేమో యనుకొని మునుపు నీయెడ నాకుగల చురుచుచేత నిట్లంటినని ప్రత్యుత్తరమిచ్చెను. ఆదురాచారుఁడు దొంగిలించినసొమ్ము తనకుదక్కు నో దక్కదో యని సంశయించి వారి నెట్లయిన గడతేర్చినగాని తనకు సేనుములేదని కనిపెట్టి వారిని వదలించుకొను నుపాయము వెదకి తత్తణమే యిల్లువిడిచి గోవిండునయెడల నతిద్రోషము బూనిన యిరువురు కరకుతురకల మెటఁ బెట్టుకొని బోయి యాగదిగోఁబ్రవేశ పెట్టెను. ఆదురాత్ములు బాటకుల నిరువురకు బంపితముగ దీసికొని పోయిరి.

ఆఘోరకృత్యము జూచి గోవిందమాత మూర్ఖబోయెను. మూర్ఖబోవు
గాక మృదినందుగాక ఆమెజోలి తురకలకు గావలెనా దుష్ప్రబాహ్మణు
నకుఁగావలెను. ఆమహమ్మదీయు లాబాలకులను, దోడ్కొనిపోయి సర్
హిందూపరిపాలకుఁడైన వజీరుఖానున కప్పగించిరి. వజీరుఖానుమున్నగు
మహమ్మదీయులకు గోవిందునిమీఁద నెంతద్వేషము గలదో యతనిబిడ్డ
లమీఁదను నతనివాండ్రమీఁదను నతనియనుచరులమీఁదను వేయేల
నతనికుక్కలమీఁదఁ గూడ నంతద్వేషము కలదు. అందుచేత నతనిచిన్న
బిడ్డలు దొరకుట వజీరుఖానునకు నిక్షేపము దొరికిన ట్లుడెను. ఆయిరు
వురులో బెద్దవాఁడు పుండ్రొండేడ్లవాఁడు. రెండవయతఁ డనిమిదేడ్ల
వాఁడు. పెద్దవానిపేరు జోరావారసింగు. రెండవవానిపేరు సతేసింగు. ఆకు
కుమారసింహములను దనయెడుటకు రావించి మీరు మహమ్మదీయుమత
ము స్వీకరించినచో మీప్రాణములు నిలుచును. లేనియెడల మిమ్ములను
జంపించెదవని కఠినముగ బలికెను. ప్రాయమున బుండ్రొండేడ్ల యర్భకుఁ
డయ్యు శౌర్యమున నతివృద్ధుఁడగు జోరావారసింగు నిర్భయముగాను
నిశ్చంకముగాను వానికిట్లనియె. పతితులను నజ్ఞానులను నుద్ధరించుటకై
యాదేశమున గురునానకు నెలకొలిపిన పరిశుద్ధాస్తికమతమునందే మాకు
విశ్వాసముగలదు. సత్యము జయించుకొరకును హిందూజాతి వృద్ధిపొం
దుటకును మనఃపూర్వకముగ దనప్రాణమును బలియిచ్చిన మహాను
భావుఁడగు తేజబహదురుయొక్క సంతతివారము మేము. సత్యము
నిమిత్తము భగవంతుని నిమిత్తము తన సర్వస్వము గోలుపోయిన
గురుగోవిందునిపుత్రులము. అట్టి యుత్తమరాజవంశాంకురములగు మేము
తురకలమత మవలంబించుట ఇది ఈశ్వరేచ్ఛకునిరుద్ధము చేయుట మా
పితృపితామహులయొక్కయు మావంశముయొక్కయు బేరుచెడగొట్టుట
మే మిప్పుడు తురకల మైనయెడల బ్రతుకవచ్చు భాగ్యవంతులము
కావచ్చు కాని యెప్పుడో యొకప్పుడు చావక చిరంజీవులము కాగల

మా. ఇంతమాత్రమునకు మేము స్వమతద్రోహుల మేలకావలయును. ఆ డింభకులు తనవంటివాని కట్టిప్రత్యుత్తర మొసగుదురని ఖాసు తలంపలేదు. ఆయుత్తరము వినగానే యతడు కోపఘూర్ణిత నయచుండై కోపావేశమున గద్గదస్వరుండై యాయుత్తరము దీసికొనిపోయి తలతెగ వేయుడని యానతిచ్చెను. ఆబాలకులును సహార శరీరములు ముద్దులు మూటగట్టు మొగములు వీరరసగర్భితములైనమాటలు సభాస్థారుల హృదయములు గరిగించెను. ఆసభలో మున్నమొకమహామృదుఖానను నట్టిగొప్పతురక మిక్కిలిజాలిపడి యా ఘోరకృత్యము జేయవలదని వారించెను. వజీరుఖానుఁ డతనిమువదేశమున దా దలపెట్టిన దుష్కార్యము మానదలంచెను. కాని శచీచక్రఁడనెడు నొక హింసావ్రుఁడు గురుగోవిందుని శత్రుఁడు వజీరుఖానున కాపుఁడు లేదీ యిట్లనియె. “పాముం జంపి పిల్లలను విడుచుట వివేకమా అని పెరిగి కాలక్రమమున కొంచితీయవా.” అప్పులుకులు విని వజీరుఖాను బాలకులం జూచి మహమ్మదీయమతము స్వీకరింపవలసివదని మరల కోరెను. ఆసలకులకు వారు మునుపటికన్న కఠినముగ బ్రత్యుత్తరమిచ్చిరి. అప్పులుకులు దుస్సహములగుటయు వజీరుఖాను కోపము పట్టజాలక యాఖాలకులను పునాదిలో వైచి వారిమీదఁ గోడకట్టుడని యాజ్ఞాపించెను. అతనినోట నమ్మాట వచ్చుచేతవచ్చుగ నేవకు లామానవకులను గెంటుకొనిపోయి ప్రాంతగోడయొకటి కడగొట్టి పునావీత్రవ్యి బాలకుల నందు బడవైచి గోడ కట్ట మొనలుపెట్టిరి. గోడ మోకాళ్ళనెఱకు వచ్చునపుటికి నేడుక చూచుటకై వచ్చిన వజీరుఖాను వారిని జూచి యిప్పుడైనను మీరు తురక లైనయెడల మిమ్ముగాచెద నని యాసగొలిపెను. చచ్చెదము గాని మతము విషవ మని వారు గంభీరముగ బలికిరి. అట్లయిన జావుఁ డని యాతఁడు వెడలిపోయెను. గోడ గుండెలవఱకువచ్చునపుటి కెనిమిదేడలయీడు గలఫ తేసింగు మిక్కిలియాయాసపడి కొంచెము

భయపడెను. అది కనిపెట్టి భయ మెట్టిదో యెఱుంగనిజర వారసింగు
 వ త్సాసతేసింగు భయపడకు వహః గురూజీకే ఫతే యరుమాటలు
 స్మరించుకొనుము. సీశరీరములో మహావీరు లైననున పితృపితామహుల
 రక్తము ప్రవహించు చున్నది. వీరమాత యైన మనయమ్మపాలు త్రాగి
 నందుకు పిరికితనముఁజూపి నీవవృత్తి తేకుము అని యెల్లవారు నచ్చెరు
 వడ కలికెను. అనంతరము గోడ కంఠముమీదఁను మొగముమీదను
 గట్టబడ త్మణముసేపు వా రూపిరి సలువక బాధపడి భౌతిక దేహములు
 విడిచి యశః కాయముల దాల్చిరి. ప్రపంచమునందు బాలకులనేకులు
 కగతురచే జిక్కి దుర్మణమునొందిరి. కాని యింతవరమశాంతముతో
 నిశమహా ధైర్యముతో నితస్వమతవిశ్వాసముతో మృతినొందినవారు
 లేరు. ఈడు జూడ నెన్నిదేండ్లవాఁ డొకఁడు. వండ్రిందేండ్లవాఁ డొ
 కఁడు. వానినోట వెడలిన మహాదృఢతవచనములు వయచుచెల్లిన శూర
 శిఖామణులైన లోకోత్తరమైనగౌరవమును సముపార్జించినవి. అట్టి
 మహాశూరులను గన్నతల్లియెత్లి. తండ్రియెత్తి. ఆగుణరత్నములు
 జన్మించిన వంశ మేవంశము. ఈమహాపుగుఘలచరిత్ర మింతటితో విర
 మించి ఏంకీదర్శతి దెచ్చినయాబ్రాహ్మణుని నొక్కచూఱుదలంచుకొ
 నుఁడు. వాఁడు బ్రాహ్మణుఁడా. వానికన్న కటికివాఁడు వేయిమడుగు
 లుత్తముఁడు. వానికన్న కుక్కను తినుచండాలుఁడు పూజ్యుఁడు. వాని
 కన్న గోహంతకులు మంచివారు. ఆపాపాత్మునివంటి కృతఘ్నులు లోక
 మునలేరు. చిరకాలము గురుగోవిందునియింట నుండి వానిసొమ్ము దివి
 తుదకు వానితల్లిని బిడ్డలను వంచింది తనయింటికే తీసికొనిపోయి
 ధనము హరించి పసిబిడ్డలను కుగవారి కప్పగించి మహాపాతకమును
 కొడిగట్టిన యాదురాచారునిగుండె రాయి గాని హృదయము కాదు.
 వాని దలచుటయు పాతకమే పితామహి మనుషులకగతి విని తలఁగో
 డకు గొట్టుకొని ప్రాణము వదలెను. తనచిన్నబిడ్డలయొక్కయు దల్లియొ

క్కయు దుర్మరణవార్త విని ధైర్యసంకన్నుఁడును జ్ఞాననిధియు నైన గురుగోవిందుఁడు కంట దడిపెట్టక పరమేశ్వరుని యిచ్చ జరుగుగాక యని భక్తిజ్ఞానప్రదము లైన కొన్ని వద్యములజెప్పి యూరకుండెను.

వజీరుఖానుతో జరిగినయుద్ధమున నిహతులైనస్వజనులకు దహన సంస్కారములు చేయించి తన్నుగురించి ప్రాణములు విడిచిన జోదుల పేరులు జ్ఞాపకముండునట్లాస్థులమున నెకయూరుకట్టి దానికి ముక్తిసర మను పేరుపెట్టి యనంతర మతఁడు దేశాటనమున కరిగెను. ఈసంచారమున నతఁడు పెక్కుగ్రామములు చూచెను. కొన్ని యాశ్వుజనులతనిని మిక్కిలి గౌరవించిరి. కొన్ని యాశ్వువారు తిరస్కారభావము జూపిరి. ధనము తగినంత లేకపోవుటచే సైనికులకు జీత మిచ్చుట యాలస్యను గుచు వచ్చెను. అందుచేత సైనికులు గోలపెట్టిరి. ధనము దగ్గఱనున్న పు డాయన దాచుకొనక యెప్పటికప్పు డతఁడు జీతము లిచ్చుచుండెను. లేనప్పుడు కొంచె మాలస్య మగుచు వచ్చెను, దివానుసిం గనునతఁడు మాత్రము తనకు జీత ముక్కలలే దనియు గురుపాదసేవయే గొప్పజీత మనియుఁ జెప్పెను. ఈప్రయాణములలో నొకతురకఁకీరతనిని సందర్శించి నీకుమతములో జేరదలఁచుకొనెను. అతఁడు మ్రేచ్చుఁ డని సందేహింపక గోవిందుఁడు తనమతసిద్ధాంతముప్రకార మతనిని శుద్ధుజేసి స్వమతమున గలుపుకొని కీజమీరుసింగని పేరుపెట్టెను. అనంతరమాయన కొంతకాలమునకు నానకుజన్మభూమియైన తాల్వండి జేరెను. చిరకాలము క్రిందట నెడబాసిన కుటుంబ మాయన నక్కడ కలసికొనెను కొడుకులందఱు గతించుటచే గోవిందునిమనస్సు పరివర్తనమైయెహికవాంఛలు విడిచి పారలొకిక విషయములహిదనే నిలిచెను. తాల్వండినుండి యతఁడు దండమయమనుగ్రామముజేరెను. దండమయమనుపేరు గోవిందుఁడేపెట్టినని కొందఱుందురు. ప్రాతపేరేయని కొందఱుందురు ఈగ్రామమునందుండఁగా మొగలాయిచక్రవర్తియగు నౌరంగజీబు తనదర్బారునకు రమ్మ

ని యతని నాహ్వానముచేసెను. మొట్టమొదట మెత్తబడి యతడు వెళ్ళ
దలచెను. కానిపౌర్వావర్యములు విమర్శించినతరువాత హిందూమతద్వే
షి యైన యాతనిసన్నిధికి బోవుట శ్రేయము గాదని మానుకొనెను.
ఔరంగజేబు తనవ్రతము మానక తనకొలుపునకు రమ్మని మరల
సందేశ మంపెను. ఆసందేశమును గూడ నతడు నిర్భయముగ నిరాక
రించెను. మొగలాయిదర్బారునకుఁ బోవుట తన కిష్టములేదని యారం
గజేబున కతఁడు వద్యరూపముగ నొకజాబు వ్రాసెను. ఆజాబుకొంత
పారసీకభాషలోను కొంతవంజాబుభాషలోను నున్నది. దానిపేరు జాఫ
రునామా యంగురు. జాబనఁగాఁ బదిబంతులవ్రాత గాదు. అది యొక
చిన్నగ్రంథము. ఆపండమగ్రామములో నున్న కాలమున నె గురుగోవిందుఁ
డు సీకులవేద మైనయాఽగ్రంథమును తిరుగ వ్రాయించెను. పూర్వగ్రం
థములో దనయొక్కయు దనతండ్రియు దొమ్మిదవగురువునగు తేజబహ
దూరుయొక్కయు నుచదేశములు లేవు. అవి చేర్చి యితఁడు గ్రంథము
సమాప్తము చేసెను. ఇదిగాక విచిత్రనాటక మని యతఁడు మఱియొక
గ్రంథము చేసెను. ఇది వెనుకటి తొమ్మండ్రుగురు గురువులయొక్కయు
దనయొక్కయు చరిత్రము. ఈవిధముగ నతఁ డిహలోకసౌఖ్యవరాఙ్మ
ఖండై న్యమతవ్యాప్తి జేయుచు ధర్మమార్గవరాయణుడై యుండెను.
గోవిందుని శత్రువులబలము మహానముద్రమువలె పారములేనిది. అతని
పై న్యము మిక్కిలిస్వల్పము. సీకు లెంతధీరులైన నెంతశూరు లైన సౌ
ఖ్యలో నధికు లైననుహమ్మదీయులముందర నిలువగలరా. ఇరువుర
పై న్యములు సమానసౌఖ్య గలిగినప్పుడు సీకు శౌర్యము వగరకు దుస్స
హ మై యుండును. పై న్యము కావలె నన్న ధనము కావలెను. అతని
యొద్ద ధనములేదు పై న్యము లేకు కాని హృదయమున దేశాభిమాన
ము న్యమతాభిమానము మీరమీఱియున్నవి. ఎన్నియభిమానము లున్న
నేమి ధనమూల మిదం జగత్తును మాట నిజము. ఈధనదారి ద్రవ్యము

సైన్యదారిద్ర్యము దీర్చికొని మొగలాయి సైన్యములతో బ్రతిఘటించి నిలచి హిందూస్థానమున దనమతము బాదుకొలుపుటకై యతఁడొక్క యుపాయ మాలోచించెను. రాజపుత్రులు మహావీరులనియు వారిలో ననేకులు దేశమునిమిత్తము మతమునిమిత్తము ప్రాణములు విడిచిరనియు మొగలాయిచక్రవర్తికి నిత్యవిరోధులనియు నతఁడువిచుచు చుటచే వారి యొద్దకుఁబోయి తనయవస్థ వారికెఱిగించినపక్షమున వారు తప్పక తమ ఐక్యముఁబూని తనకు ధనము సైన్యము నిత్తు రనియు వా రొకవేళనిరా దరముఁజూపినపక్షమున స్వదేశోద్ధరణమునిమిత్తమే నెత్తురు ధారవోయు చున్నమహారాష్ట్రులు తనకు మహోపకారముఁ జేయుమరనియు నతఁడు తలంచి మొట్టమొదట రాజపుత్రస్థానమునకు జనెను. రాజపుత్రప్రభువుల లోని గొందఱు మొగలాయిలకు విధేయులై చక్రవర్తియూట జవ దాటకుండిరి. కొందఱు చక్రవర్తితో బోరాడుచుండిరి. ఈర్వాసూయ లచే ప్రేతులై కొందఱు స్వజనస్వదేశనాశనము జేసికొనుచుండిరి. గురుగోవిందుఁడు సందస్ించినప్పుడు వా రాయనయెవల దిరస్కార భావముఁజూచక విక్కిలిగొరవించిరి. కాని తమవ్యవహారములై తమకు సరిపోవుచుండుటచే వా రాయనకు ధనసహాయముగాని జనసహాయము గాని చేయజాలరైరి. అక్కడస్థితి తన కచుకూలముగ లేకపోవుటచే గోవిందసింగు రాజస్థానము విడిచి దక్షిణాపథమునకుఁ బయనమై మహారాష్ట్రదేశము జొచ్చెనుకాని యప్పటికి వైదికమతతో జ్ఞువకుఁడైన శివాజీమహారాజు వాఁకుమారుఁడైన శంభాజీయు మృతినొందించిత ను శివాజీమహామండైనసాహూ ఢిల్లీచక్రవర్తిచేత వధింపఁబడుటచేతను మహారాష్ట్రసామంతులు భిన్నాభిప్రాయులై కరస్పకవిరోధములు గలిగి యుండుటచేతను గోవిందునకు రాజస్థానమును నెంతయాలంబరము గలిగెనో మహారాష్ట్రమునగూడ నంతయే యాలంబరము గలిగెను. అతఁడు సాగూరనుపట్టణమున నుండగా హిందూమతనిరంతరద్వేషియు

గోవిందునకు మనశ్శూలమునైన యశారంగజీబు చక్రవర్తి దక్షిణదేశమునందు మృతినొందె నని యాయనకు తెలిసెను. అంతటిమహావిరోధి పోయినాడని విన్నప్పు డాయన సామూహ్యమానవునకువలె మితిమీరిన సంతోషము నొందక పరమశాంతయితో నవ్వార్త నాలకించెను.

బహదూరుమా.

జసోదరులరక్తము కంట జూడకుండ స్వకుటుంబనాశనము జేయుకుండ నొకద్దఱుతప్ప సింహాసన మెక్కిన మొగలాయిచక్రవర్తులు లేరు. పాజహనుగద్దెనెక్కినప్పుడు తన యర్హదమ్ములనందఱను గత్తికెఱజేసెను. పాజహనునియొక్క నలుగురుకొడుకులు తండ్రిచావక ముగదె రోగపీడితుఁడైనతమాత్రమున జక్రివర్తిపద చూక్రిమించు కొనవలె నని యన్యోన్యసంహరణదీక్షితులై ఘాతుకమృగములవలె బోరాడి మూర్ఖుఁడైనమురాదును ధైర్యశాలి యైనచారాను వారి కొడుకులను వేయిమాటలేల తనకన్నతండ్రినిగూడ గారాగృహమున బెట్టించి చంపించెను. అవశ్యంపిత్రాచార మన్నమాట మొగలాయి కుటుంబమునందు నిక్కమైనట్లు మఱియేకుటుంబమునందుఁ గాలేదు. పాజహనుయొక్క యాచార మారంగజీ బనలంబించెను. ఔరంగజీబు యొక్కపద్ధతి తననికొడుకు లవలంబించిరి. ఆచక్రివర్తి కాలధర్మము నొందునప్పటికి వానికి మువ్వరుకొడుకు లుండిరి. పెద్దవానిపేరు మజాము రెండవవానిపేరు రజాము. మూడవవానిపేరు కామర భట్టు. ఔరంగజీబు తనతమ్ముఁడైనమురాదు నెల్లువంచించెనో యజాము తనతమ్ముఁడైనకామరభట్టునట్లు వంచించి చెఱబెట్టించి తుద ముట్టించి యన్నగారైనముజాము సింహాసన మెక్కికుండఁ జేయవలె నని ప్రయత్నించెను. తండ్రిపోవునప్పటికి ముజాము గాబూలులో నుం

డెను. పితృమరణవార్త వినినతోడనే తనతండ్రివలన దనపెదతండ్రి యైన దారాకు నెట్టియవస్థసంభవించెనో యట్టియవస్థయె తా నాలస్యము చేసి నయెడల దనకుగూడ సంభవించు నని భయపడి వెంటనే ఢిల్లీకి బయన మయ్యెను. హిందూస్థానము జేరినతోడనే ముజాము ముందుగానొక తెలివైనపని జేసెను. తనతండ్రికి విరోధి యై దేశమున మిక్కిలి పలుకుబడి గలిగిన గురుగోవిందు సింగుయొక్క స్నేహము పంపాదించుకొనుట తనకు శ్రేయోబాహుళ్యమని యతడు తలచి తనకు సహాయము చేయుమనికోరుచు సతనియొద్ద కిద్దగు హిందూరాయబారుల నంపెను. గోవిందసింగునకు ముజాము గద్దెయెక్కినను నజాము గద్దెయెక్కిన నొక్కట. అయినను శత్రువైన యశారంగజీబుకొడుకులలో నొకనికి సాయము చేసి రెండవవానిని గడతేప్పుట కొంతశత్రుశాసనము చేయుటయె యని తలచి యతడు ముజాముకు సహాయముచేయు నిశ్చయించెను. అజాముముజాముల కాగ్రానగరమునద్ద గొప్పయుద్ధము జరిగెను. గోవిందసింగు తనసైన్యముతో ముజాముపక్షము చేరి యతనికి విజయము కల్పించెను. ఇందతిశయోక్తి లేదు. గురుగోవిందునివంటినుండి వెడలినయొక బాణము హఠాదానొండున్నయజామునకుఁ దగుల నతడు మృతినొందెను. నాయకుఁడు మృతినొందగానే సైన్యమంతయు చెల్లాచెదరయ్యెను. ముజాము బహదూరుసా యనుబిరుదుతో ఢిల్లీ చక్రవర్తియయ్యెను. గురుగోవిందు గావించిన మహాసహాయము మనసులో నుంచుకొని బహదూరుసా వానియెడ మిక్కిలికృతజ్ఞుఁడై యతని కొక్కజాగీరు నిచ్చెననియుఁ దనకు జాగీ రక్కట లేదని గోవిందుఁడు నిరాకరించెననియు జరిత్రకారులు వ్రాసి యున్నారు. తనచిన్నబిడ్డలను దుర్మరణము పాలుచేసిన కొండరాజులను వజీరుఖానును దనకు బట్టి యప్పగించవలసినదని గోవిందసింగు గోరెనట. ఒకసంవత్సరము గతించినతరువాత నట్లు చేయుటకు చక్రవర్తి యొడంబడెనట. కాని చక్రవర్తి వారి నెన్నఁడు

బట్టి యవ్వగింపలేదు. గోవిందసింగు బహదూరుషాయొద్దనే కొంతకాలముండెను. ఆచక్రవర్తి దక్షిణదేశమునకు దండు వెడలినప్పుడు సీకు గురువుకూడ నిజసైన్యముతో వానివెంట జనియెను. పాత్రవగతురను దనకుపట్టి యవ్వగింపక పోవుటచే గురువునకు బహుదూరుషామీఁద కోపము వచ్చెను. ఆపని చేయజాలనందుకు బహుదూరుషా మిక్కిలి చింతించి కావలయునంత ధనమిచ్చెదనని సింగుతోజెప్పెను. కాని సింగు ధన మక్కఱ లేదని నిరాకరించి మొగలాయిసైన్యముచువిడిచి తనబలగమును దీసికొని వెడలిపోయెను. బహదూరుషా చక్రవర్తియై సింహాసనముమీఁద స్థిరముగా గూర్చుండెను. కావున గురుగోవిందు వెడలిపోయినను నతనికి ధయము లేదు. ఏరు చాటి తెప్పతగులవేయుస్వల్పమకులు లోకమున నెందరో గలరు. అందులో బహదూరుషా యొకఁడు.

బాండుడు.



గోవిందసింగు చక్రవర్తిసైన్యమును విడిచి దక్షిణదేశమున గ్రమ్మరుముడఁగా గోదావరీతీరమున నాదరనునొక గ్రామముఁ జూచెను. అది గౌతమీతీరమున మిక్కిలి సుందరమైచిహ్నమున నుండుటచే చచ్చట కొంతకాలము వసియింపవలె నని నిశ్చయించుకొని కొంతప్రదేశము ధనమిచ్చి నిలిచి యచ్చట కొన్నిమందిరములు గట్టి యందు గాపురముండెను. అచ్చట నుండ గానానా షోకబైరాగి యాతని సుదర్శించెను. వ్రసంగవశమున గోవిందు డతనితో హిందూమతమునకు మహమ్మదీయులు చేసినదుర్లయములను జెప్పి ధైర్యముతో మతపక్షము బూని వనిచేయువారు లేరని విచారించెను. ఆకార్యమునందు దన్ను నియోగించినపక్షమున దాను తురకలతో బ్రతిఘటించి స్వమతరక్షణము చేయగల నని చెప్పెను. ఆతనిపేరు బాండుడు. అతడు ధృఢమనస్కుఁడు.

గొప్పశరీరదార్ధ్యము గలవాఁడు. అతనిశరీరదార్ధ్యమును మనోనిశ్చయ
యమునుజూచి యమృతహాకార్యభార మతఁడు వహింపఁ జాలు నని
చేయవలసిననని పంజాబుదేశమందుండుటచే గొన్నిజాబులు వ్రాసియుచ్చి
యతని నాదేశమున కంపెను. బాండుఁడు పంజాబున కరిగి సీకులం గలి
యగట్టుకొని ముందుగా సర్హిందుమిషికి బోయెను. గోవిందసింగు
యొక్క చిన్నబిడ్డలను, గోడపునాదిలోవైచి దురాత్ముడైన వజీరు
ఖాను న రిమీద గోడ పెట్టించిన దిచ్చోటనే యని యాయూరుపేరు
వినఁగానే యీనాట మనకే దుర్వాదవిపాదము గలుగుచుండఁగా బాం
డునకు విపాదక్రోధములు గలుగుట యాశ్చర్యము కాదు. సర్హిందు
లో నహుగువెట్టినది మొదలుకొని బాండుఁడు కనబడిన యిల్లెలగాల్చి
యీమతస్థుడామతస్థుఁ డనక దొరకినవారినెల్ల గత్తికెరజేసి యతిఘోర
ముగ విహరించెను. రెండుమూడుదినములలో పట్టణమంతయు భస్మప
టల మయ్యెను. అతనినామశ్రవణము ప్రాంతభూముల నసియించువారికి
హృదయనిర్భేదక మయ్యెను. అతఁడు సర్హిందు విడిచి వచ్చుచున్నాఁ
డని వినఁగానే దారలో నున్న పల్లెయలజనులు గృహరామక్షేత్రములు
విడిచి యడవులలో దాగొనబోయిరి. సర్హిందునగరనాశనమైన తరు
వాత సతఁడు సల్లెజి బియాసునదులుదాటి బాటలనగరవిశాళనమున
కరిగెను. ఆపురపరిపాలకుడైన షేకువులుహు నగర మెంతకాపాడి
నను తుద కది బాండునిచేత బడియెను. పురపరిపాలకుడు యుద్ధములో
మృతినొందెను. అపట్టణమున బాండుఁడు మొట్టమొదటగా కాల్చిన
యిల్లు ఖాజీయబుల్లాది దీనింబట్టి మహమ్మదీయులయెడ నెంతద్వేషము
న్నదో తెలియవచ్చును. అక్కడనుండి యతఁడు లాహూరునకుఁ బోయి
యాపట్టణముగూడ నిష్ఠులకుప్ప జేసెను. అనంతర మతఁడు రావీనది
దాటి జామూనగరమునకుఁ బోయెను. అప్పటికి బహదూరుపాచక్రవర్తి
మృతినొందెను. పెరుక్కియరు ఢిల్లీపాదుషా యయ్యెను. అతఁడు బాండు

క్కడండగములను విని పంజాబుపరిపాలకుడైన యబ్దులుసమృద
నిని బాండుని బట్టుకొమ్మని పంపెను. అతఁడు గొప్పసేనతో నతని
మాదికి బోయెను. కాని బాండునివ్రతాపాగ్ని యతనిముందర చల్లబడి
యెను. అతఁడు వరాజిత్తుడై కోటలో డాగొనవలసివచ్చెను. మొగలా
యాలు ముట్టడించి యూపిరి పుచ్చుకొనుటకైన నెడమీయనండున
బాండుఁడు కోటలోనుండి పాటిపోవుటకు వీలులేక పోవుటకు సామర్థ్య
ము లేక శత్రువులచేతిలో జిక్కెను. అతనిని బట్టువడిన తక్కినవారిని
పంజాబుపరిపాలకుఁడు డిల్లీకి పంపెను. అప్పల బాండునియొక్క దుర్గతి
నేమని చెప్పవచ్చును. ఎన్నిచిత్రవిధముల నరునిజువవచ్చునో యన్ని
విధములాతనియెడ వ్రయోగింపబడెను. అతఁడు తనస్వహస్తములతో
దురకలయాజ్ఞావ్రకారము కన్నకొడుకులను చంపవలసివచ్చెను. అట్టిస
మయమున నైతమతఁడు కంటదడివెట్టక చేయి వడకనీయక యతిధైర్య
ముతో నిలిచి యాదారుణకృత్యము నెరవేర్చెను. తరువాత నతనిచర్మ
మొలిపింపజేసికదని చక్రవర్తి యాజ్ఞాపించెను. కరకుతురకలు కత్తు
లతో జక్కము చేరి మేను నారిజకుండువలె నొలుచునప్పుడునయిత
మతఁడు దుఃఖికుడక దయదలంచి రక్షింపుమని దేవురింపక మూలుగక
వర్వతమునలె నిలిచి యాబాధసహించి దారుణమరణమును నొందెను.
బాండుఁడు ధైర్యమునను గాంభీర్యమునను బాధా సహనమునను శ్లా
ఘాపాత్రుడై కాని యతఁడు చేసిన దారుణకృత్యమున కతని నెవ్వరు
క్షమింపజాలరు. పంజాబుదేశమున నతఁడు నెరపినవి రాక్షసకృత్యములు
కాని నరకృత్యములు కావు అతనికి స్వమతాభిమానమున్నట్లు గనబడ
లేదు. విమతద్వేషమున్నట్లు కనబడలేదు. ఏలయన నతఁడు హిందువు
లను మహమ్మదీయులను సమానముగ హింసింపెను. ఎంతమతాభిమాన
మున్నను, నెంతపరమమతద్వేష మున్నను వజీరుఖానుని దౌర్జన్యముల
గ్రహించినట్లె యితని దురాచారములనుగూడ నాగరకులందఱు

గ్రహింపవలసియుండును. గురుగోవిందుడు వంజాబునకు వానిని :
 నపుడు వానిచేత నాలుగుశతధములు చేయించెను. 1. మంచినదా
 నడిచి కవిత్రుడనై యుండుము. 2. అబద్ధమాడకుము. 3. గురుప్రస
 వలె గద్దెనెక్కి కూర్చుండకుము. 4. క్రొత్తమతము స్థాపింపకుము.
 సీకులందఱు నీసోదరులు నీసమానులు నని భావింపుము. ఈశతధము
 లతఁడు పాటించినట్లు కనబడదు. పురములు వరశురామప్రీతి సేయు
 మనియు శత్రు మిత్ర విచక్షణలేక యెల్లవారిని హింసింపవలసినదనియు
 గురువారినితో జెప్పియుండలేదు. కావున నతఁడు చేసినదుండగములలో
 నెంతమాత్ర మతనికి భాగములేదు.

అవసానదశ.

~~అవసానదశ~~

గురుగోవిందసింగు గోదావరీతీరమందు నాదరుపట్టణమందే మృతి
 నొందెనని చరిత్రకారు లనేకులు వ్రాసిరి. గురుగోవిందుడు నాదరుపట్టణ
 ముననేతన యవసానదశ గడపెను. ఉదయమున నతఁడు స్నానముచేసి
 యాశ్వరధ్యానము జేసికొని భజనలు చేయును. మధ్యాహ్నము భోజనము
 జేసి పేదల కన్నదానము చేయించును. సాయంకాలము శిష్యులకును
 దన్ను జూడవచ్చువారికిని బ్రహ్మజ్ఞానోపదేశము చేయుచుండును. రాత్రి
 మరల భగవధ్యానము జేసి భజనలు చేయుచుండును. ఈవిధముగ
 నతఁడు గోదావరీతీరమున గొన్నిసంవత్సరములు కాలక్షేపము జేసెను.
 మహావీరుడైన యాతనికి శత్రుమరణమే సంభవించెను. పఠానుజాతి
 వాడైన యొకతరుక చదరంగ మాడుచుండఁగా నొకనాఁ డాయనను
 ఖడ్గముతో గడుపులో బొడిచెను. ఈపొడుచుట కనేకు లనేకకారణ
 ములు చెప్పుచున్నారు. గురుగోవిందుడు తనపై నలిగి తన్ను విడిచి
 పోవుటచేత నతఁడు సనై నముగ బ్రతికియుండుట తనకు ఔమముగాదని

హుదూరుపాచక్రవర్తి స్వమతస్థునిచేత నీకని జేయించెనని కొందఱు
 కుభిప్రాయము. ఈపొడిచిన శతానుజాతివానితండ్రి యేడువేలరూపా
 నులకు గురుగోవిందునకు గుట్టమమైనను. ధనము దగ్గఱ లేకపోవుటచే
 గోవిందుఁ డరువుబేరము జేసి యప్పుడప్పుడు కొంతసామిచ్చి కలు
 మారు వానిని త్రిప్పుచు వచ్చెనట. అందు కాతురక కోపించి కత్తిపు
 చ్చుకొని గురుగోవిందునిపై బడెను. గోవిందుఁడు వానియేటు తప్పించు
 కొని తనఖడ్గముతో వానిశిరస్సు నేలబడ నరకెను. అతనికొడుకు గురు
 గోవిందునికొలువులో చిరకాలమునుండి పని చేయుచుండి యతని య
 నుగ్రహమునకు బాత్రపై యుండెను. అతఁడే పితృమరణమునకుఁ బ్రతీ
 కారముచేయుఁ దలచియో మఱియేకారణముచేతనో గురుగోవిందుని
 బాడిచెను. గోవిందునికోరికంబట్టియే యాతురక పొడిచెనని కొందరను
 చున్నారు. ఏలయన గోవిందుఁడు బిడ్డలు లేక శూన్యమైన సంసారము
 జూచి విసిగి మరణమున కెదురు చూచుచు దనచే నివాతుడైన తురక
 వానికొడుకును బిలిచి “నీతండ్రిని నేను జంపితినిగదా నీవు నన్ను జంపి
 వగ దీర్చికొనరాదా” యని పలుమారుల కలుకుచు వచ్చెనట. ఎన్ని
 మారులాపని జేయుమని గురువు వానిని బురికొల్పిననువాడట్టిమహ్యార్థ
 ము జేయఁదలంచుకొన లేదట. కాని యొకనాఁ డావతానుకొట్టినాఁడు
 ను గోవిందుఁడును జడరంగమాడుచుండఁగా గోవిందుఁడు వానికి రోష
 మెక్కునట్లు తుండ్రంజంపినవానిని జంపలేకపోయితినిగదా యని పరిహా
 సింపెనట. ఆపరిహాసము భరింపలేక మెటనే యతఁడు మొలలోనున్న
 కత్తిదీసి గురువుపొట్టలోఁ బొడిచెనట. తురకపిల్లవాఁడు గురువుం
 బాడిచెనని తెలియఁగానే యాపట్టణమందున్న సీకులందఱు విసవిస
 యచ్చోటికిఁబోయి పతాకును ముక్కముక్కలుగ నరుక యత్నించిరి.
 కాని గోవిందుఁడు వానిసప్రభుమము వారించి తనపితృమరణముబురగు
 ప్రతిక్రియ జేర్చికొనెను. కాని యాబాలుఁడు దోషము జేయలేదని

చెప్పి వారిని శాంతపరచెను. వెంటనే వ్రణవైశ్య లాగాయము చికిత్సజేసి యపాయకరమైనది గాదని చెప్పిరి. గాయము మానుపట్టె. అది సంపూర్ణముగ మానకుండగనే గోవిందుఁ డొకనాఁడు తనవల్ల వంది యెక్కువెట్టెను. ఆప్రయత్నములో గాయపుకుట్టు విడిపోయెను. చికిత్స నిష్ప్రయోజన మయ్యెను. అచిరకాలములోనే సీకుమతమునకు దశమగురువును మహావీరుఁడు పరిశుద్ధాస్తిక మతప్రచారకుఁడును గాఢ దేశాభిమానియు మేటి స్వార్థత్యాగియునైన గురుగోవిందుఁడు పరమ పదము జేరెను. ఆయనసమాధి యచ్చటి కఠిందూరమునందున్న య బుల్ నగరమునం దున్నది. అక్కడి కేటెట వేనవేలు సీకులు యాత్ర కై పోవుచుందురు. ఈతీర్థవాసుల యన్నపానమునకు గావలసిన ద్రవ్య మంతయు మహమ్మదీయమతస్తులైనను హైదరాబాదు నవాబులే వ్యయము చేయు చుందురని చెప్పుచున్నారు.

గోవిందని శరీరచ్ఛాయ శచ్చనిది. మేను లావుగానున్నను చేప గలది. అతఁడు వేటయందు మిక్కిలి తమకముగలవాఁడు. వేటయందు దేహపరేశ్రీమలయందు నధికాసక్తిగలిగి చాకచక్యము శరీరబుష్ణు పారుషము గలవారియందతనికి మిక్కిలిప్రీతి. అతఁడు మాంసాహారి. సంజాఁడు లేక యొక్కపూటయైన భుజించి యెఱుంగడట. తఱుదుగా నతఁడు వేటాడి దెచ్చుకొన్నమృగముల ఫలలమే భుజించువాఁడుక యట. అడవివందివేట యతనికి మిక్కిలి యిష్టము. అతఁడు మిక్కిలి పండితా దరణము గలవాఁడు. పండితులం బలువురజేర్చికొని వారిచే సంస్కృత గ్రంథములను వినుచుండును. సంస్కృతభారతరామాయణముల నితఁడు తరుచుగా చదివించుకొని విని యావీరుల విక్రమ విహారములు మెచ్చు చుండును. అతఁడు హిందీభాషలో గొప్పకవి. అర్థగాంభీర్యము శబ్దసౌష్ఠవము గలుగునట్లతఁడు కవిత్వము చెప్పగలఁడు. వేదశాస్త్రములం జనువుకొని రమ్మని బ్రాహ్మణుల వారణాసి బంపి వారు

సరల వారివలన వేదశాస్త్రపురాణములు నుపనిషత్తులు విని సీకు సభలలో గూడ సీకులజ్ఞానాభివృద్ధి నిమిత్తము వారిచేత నాగ్రంథముల జదివించుచుండును. అతఁడు మిక్కిలి ధర్మాత్ముఁడు. ధనమున్న సమయమున గొప్పదాత. అతనిదగ్గఱ నొకనాఁడు పుష్కలముగ ధనముండును. మఱియొకనాఁడు క్రొత్తడబ్బెననుండను. యాచననిమిత్త మాతనికడకు బోవువారు వట్టిచేతులతో నెన్నఁడు జనలేదు. అతనికి ధనకాంక్షలేదు. సైన్యసంరక్షణముకొఱకు నాత్మసంరక్షణముకొఱకు నతఁడు ధనమార్జించుచుండెను. కాని నిలువ జేసికొని భోగము లనుభవించుటకొఱకు గాదు. ధనవిషయమున నతఁడెంతనిస్పృహఁడో తెలియజేయుటకొక చిన్నకథ గలదు. ఒకనాఁడొకశిష్యుఁడు రత్నఖచితములై యేబదివేలరూపాయలు విలువగల బంగారుమణికట్లు తెచ్చి యతనికి సమర్పించెను. అవి తన కక్కరలేదని యాయన యెంతచెప్పినను వినక యాశిష్యుఁడు యవి గురువుచేతిలో బెట్టెను. అవి కొంతసేపు చుకొని గురువు వానిలో నొకదానిని గోదావరినదిలో బడవైచెను. శిష్యుఁడు గురువారి రిక్తవృత్తికోష్ఠములు చూచి నగ యేమైనదని యడిగి గంగపాలైనదని విని నీటమునుగ గల బెస్తనాళ్ళం బిలిపించి వెదకింపదలఁచి యది పాతవైచినచో లేదని యడిగెను. గోవిందుఁడు రెండవచేతిమణికట్టుతీసి నదిలో విసిరి పాతవైచి యదిగో నక్కడపాతవైచితి నని చెప్పెను. అది చూచి శిష్యుఁడు మిక్కిలి నక్కజువడి రెండుమణికట్లయెడ నాసవదలుకొని వెదకించుట మానెను. అతనికి పండుగులన్న మిక్కిలియిష్టము. దీపావహాళీ మొదలయినవండు గలతనికి మిక్కిలి యానందకరము. ఇతఁడు గొప్పరాజనీతివేత్త. రాజ్యాంగవ్యవహారపరిజ్ఞానము మిక్కిలిగలదు. ఆర్యుల మతాచారములను నడంచునట్టి విదేశీయుల పరిపాలనములో మాతృదేశముండగూడదని యాతని యభిప్రాయము. ఇది మనసుగోఁ బెట్టుకొని మొదటినుండి యతఁడు పని

చేసెను. మిక్కిలి భూతదయ చూపవలసిన మతస్థాపకుడగు కృష్ణుని పట్టెనని కొందఱికి సందేహము తోచవచ్చును. హిందూమతములోని కొన్ని పద్ధతులను నిరాకరించుటచే గొండరాజులు మొదలగు కొందఱు హిందువులును మహమ్మదీయమతధర్మములను ఖండించుటచే మహమ్మదీయులును సతనియెడలవిరోధము వహించి హింసించుటచే సతఁడు ఖడ్గము దాల్చి తనమతమునతను వీరరసప్రధానమగు మతముగా జేసెను. కాని లేనిచో సతఁడు నానకువలె మతబోధముతోనే కాలము బుచ్చియుండును. కత్తిబట్టుట యతనితప్పు గాదు. ఆయన మరణసమయమున శిష్యులు చుట్టుండేరి తరువాత మతగురు వెవ్వరని యడిగిరి. ఇతఁడొక గురువెవ్వరు నుండగూడదు. భగవంతుడే గురువు. భగవదర్పితమైన యాచిగ్రంథమే గురువు. ఇంతకంటె గురువులులేరు. ఇతఁడొక మానవగురువు పాదములకుమీరు నమస్కారము లెన్నడు చేయవద్దని యతఁడుపదే శించెను.

ఇట్టిమహాపురుషులు ప్రపంచమున నరుదుగ జన్మించుదురు. ధర్మసంస్థాపనమే వీరిసంకల్పము. లోకానుగ్రహమే వీరిపరమావధి. ఇతఁడ సాధారణమేధావంతుడనియు రాజతంత్రజ్ఞుడనియు నాంగ్లేయు చరిత్రకారులు వ్రాసియున్నారు. భారతమాతృగర్భమున నిట్టిమహాదేశాభిమాను లనేకు లుద్భవించుదురగాక !

సంపూర్ణము.

అ రే బి య న్ నై ట్టు క థ లు.

గ్రంథకర్తలు:— కొచ్చెర్లకోట కామేశ్వరరావుగారు,

మద్దూరి శ్రీరామమూర్తిగారు.

ఈగ్రంథమును యవనయామినీవి నోదములంటారు. ఇందలి కథ లత్యద్భుత కథావిధానములతో నెంతచదివినా చదవాలనే ఆశ కల్పి స్తాయి. అన్నికథలను ఒక సంపుటముగానే ముద్రింపించినాము. ఇందు షహర్జాది కథనము, వణిజుడు-దయ్యములు, మొదటిబాటసారి, రెండవ బాటసారి, మూడుపంక్లు, యవకుడు, అల్లావుద్దీన్, డూబాను, సింధు బాగువర్తకుని యేడుమాత్రలను వివరించుకథలు, కీలుగుఱ్ఱము, భానో యను దేవకన్య, జాలారివాడు, వైద్యుడు, చిలుక, మరణశిక్షనందిన మంత్రి, నల్లదీవులరాజు, ముగ్గురుఫకీరులు, బాద్షాదుస్త్రీలు మొదలగు 30 పెద్దకథలు కొన్ని ఉపకథలతో కలసియుండును. స్త్రీలకును పురుషు లకును బాలబాలికలకును తీరుబడివేళల నొకమిత్రునివలెనుండి కాల మును హాయిగాగడప సహాయపడును. వెల రు 1—0—0

భో జ కా లి దా సు క థ లు.

గ్రంథకర్త:—అయినాపురపు సోమేశ్వరరావుగారు.

కాళిదాసునిపేరు చెప్పుకొనుటయేగాని పూర్వోత్తరములు ఇంత వరకు యెవరికిని తెలియవు. కాళిదాసు కాళికాదేవిని ప్రత్యక్షమొనర్చి కొని యామెవలన వరంబులవడసి సకలవిద్యాపారంగతుడై భోజరాజు నాస్థానమునజేరి యందలి పండితాగ్రేసరులకన్న నత్యధికుడై యామహా రాజుచే నీయబడిన అద్భుతసమస్యలను బూర్తిజేయుట మొదలగు చిత్ర విచిత్రచరిత్రంబు లెన్నియో శ్లోకములలో వ్రాయబడియున్నవి. సుమా రు 130 శ్లోకములు గలవు. వెల రు 0—12—0.

కొండపల్లి వీరవెంకయ్య, శ్రీసత్యన్నారాయణ బుక్ డిపో., రాజమండ్రి.

మహాపతివ్రతలకథలు.

గ్రంథకర్త:—మద్దూరి శ్రీరామమూర్తిగారు.

భారత రమణీమణులు బాగుపడవలెనన్న పూర్వకాలపు స్త్రీల చరిత్రముల ననుసరించి నడచుకొనుటయే యుత్తమమార్గము. అట్టివారి కుపయోగించుటకే యీ పాత్రము వ్రాయబడినది. మరియు పరకాంతా సక్తులగు పురుషుల నామార్గమునుండి విముఖులజేయింపదగిన దీ గ్రంథ రాజమే. ఇందు సుకన్య, దమయంతి, సావిత్రి చంద్రమతి, పద్మావతి, గాంధారి, కుంతి, సునీతి, రుక్మిణి, అరుంధతి, సరస, సంధ్యావళి, ప్రాపది, శకుంతల, సీత, అనసూయ, సుమతి, నాలాయిని, ఊర్విశ, లోపాముద్ర, జయప్రదాదేవుల చరిత్రములు విపులముగ వ్రాయబడినవి. వారు మానమును కాపాడుకొని యత్నించిన ఘట్టములు చదువునపుడు శరీరము కంపింపకమానదు.

వెల రు 0—12—0

పదునాల్గురాజులకథలు

అను
శ్రీ రామ బోధామృతము.

గ్రంథకర్త:—మద్దూరి శ్రీరామమూర్తిగారు.

ఇందు ప్రతికథయు వేదాంత ప్రతిపాదితమై యలరారుచున్నది. శ్రీరాముడు మహాభక్తాగ్రేసరుడును, ఆజన్మబ్రహ్మచారియు నగు ఆంజనేయునకును చెప్పినట్లుగా పదునాల్గురాజుల కథలు వేదాంత మిమిడ్చి అందఱకు సుబోధకముగా తెలియునట్లు వ్రాయబడినది. ప్రతి భారతీయుడును తప్పక చదువదగినది.

వెల రు. 1—0—0

కొండపల్లి వీరవెంకయ్య. శ్రీసత్యన్నారాయణ బుక్ డిపో., రాజమండ్రి.

గురుగోవిందచరిత్ర.

గ్రంథకర్త:

చిలకమర్తి లక్ష్మీనరసింహం పంతులుగారు.



పల్లిపద:

కొండపల్లి వీరవేంకయ్య,

శ్రీ సత్యనారాయణబుక్ డిపో,

రాజమండ్రి.